

# சர்வதேச அழுத்தம் இல்லையேல் இங்கு தீர்வு சாத்தியமேயில்லை!



## முத்த அமெ. இராஜதந்திரியிடம் கூட்டமைப்பினர் எடுத்துரைப்பு

கொழும்பு, செப்ரம்பர் 02

“இலங்கை இனப்பிரச்சினைக்கு நியாயமான தீர்வு ஒன்று எட்டப் படவேண்டுமானால் அதற்கு சர்வதேச அழுத்தம் மிக மிக அவசியம். அது இல்லையேல் தீர்வுக்கான முயற்சிகள் சிஞ்சித்தும் முன் நகரமாட்டா.”

-இவ்வாறு இலங்கைக்கு விஜயம் செய்துள்ள முத்த அமெரிக்க இராஜதந்திரி தலைமையிலான குழுவினரிடம் நேற்று விரிவாக எடுத்துரைத்தது தமிழ்த் தேசியக் கூட்டமைப்பின் உயர்மட்டக் குழு.

அமெரிக்காவின் தென் மற்றும் மத்திய ஆசிய விவகாரங்களுக்குப் பொறுப்பான புதிற் இராஜாங்கச் செயலாளர் அலிஸ் வேல்ஸ் அம்மையார், கொழும்புக் கான அமெரிக்கத் தூதுவர் அதுல் கெஸாப் ஆகியோரடங்கிய அமெரிக்க உயர்மட்டக் குழுவினரைத் தமிழ் கூட்டமைப்பினர் நேற்றுக் காலை அமெரிக்கத் தூதுவரின் கொழும்பு இல்லத்தில் சந்தித்துப் பேசினர்.


தமிழ்த் தேசியக் கூட்டமைப்பின் தலைவரும் எதிர்க்கட்சித் தலைவருமான இரா.சம்பந்தன் தலைமையிலான கூட்டமைப்புக் குழுவில் புளொட்டலைவர்

சித்தார்த்தன், ரெலோதலைவர் செல்வம் அடைக்கலநாதன் மற்றும் எம்.ஏ.சுமந்திரன் ஆகிய நாடாளுமன்ற உறுப்பினர்கள் இடம்பெற்றிருந்தனர்.

சுமார் நாற்பத்தைந்து நிமிட நேரம் இந்தச் சந்திப்பு நீடித்தது.

பக்கம் 18

உடகவியலாளர் குருநாதன் காலமானார்



திருகோணமலை, செப்.2

உடகவியலாளர் சின்னையா குருநாதன் (வயது 80) நேற்றுத் திருகோணமலையில் காலமானார்.

1958 ஆம் ஆண்டு ‘வீரகேசரி’ பத்திரிகையில் திருகோணமலைச் செய்தியாளராகத் தமது உட்கப்பணியை ஆரம்பித்த அவர், இறுதிவரை – சில ஆண்டு களுக்கு முன்னர் நோய் வாய்ப்படும் வரை – முழுநேர உடகவியலாளராகப் பணியாற்றியவர்.

1960 களில் தொடங்கி சுமார் இரண்டரை தசாப்த காலம் ‘தினபதி’, ‘சிந்தாமணி’ தமிழ்ப் பத்திரிகைகள் மற்றும் ‘சன்’, ‘வீக் கெண்ட்’ பத்திரிகைகளின் திருகோணமலை நிருபராகப் பணியாற்றிய அவர், 1985

பக்கம் 18

அளப்பு அருணாசலே



உவையின்ர கதையளைக் கேட்டு ளங்களுக்கு சலிச்சுப் போச்சு பாருங்கோ...!

## தமிழரைக் கைவிடாது இந்தியா சம்பந்தனிடம் சுஷ்மா உறுதி!

கொழும்பு, செப்.02

இலங்கைத் தமிழர்கள் சகல உரிமைகளையும் பெற்று சுதந்திரமாக வாழ வேண்டும். நிரந்தர அரசியல் தீர்வே இந்த நிலைமையை ஏற்படுத்தும். எனவே, நிரந்தரத் தீர்வு கிடைக்கும் வரை இலங்கை அரசுக்கு இந்தியா தொடர்ந்து அழுத்தம் கொடுக்கும். இவ்வாறு எதிர்க்கட்சித் தலைவர் இரா. சம்பந்தனிடம் இந்திய வெளிவிவகார அமைச்சர் சுஷ்மா சுவராஜ் திட்டவட்டமாகத் தெரிவித்துள்ளார்.

இந்திய அரசின் ஒத்துழைப்பை மீள் உறுதி செய்த வெளிவிவகார அமைச்சர், இந்த நடவடிக்கைகளை நிறைவுக்குக் கொண்டு

பக்கம் 18



## ஜெகத் ஜயசூரிய போர்க் குற்றவாளியே! சாட்சிகள் உள்ளன என்கிறார் பொன்சேகா

இரு முன்னாள் தளபதிகளும் கருத்து மோதல்

கொழும்பு, செப்.02

இறுதி யுத்தம் தொடர்பாக முன்னாள் இராணுவத் தளபதிகள் இருவர் மாறி மாறிக் கருத்துக்களை வெளியிட்டு வருகின்றனர். தமிழ்த் தரப்புக்கள் சர்வதேச போர்க்குற்ற விசாரணையை வலியுறுத்தி வரும் நிலையில், முன்னாள் இராணுவத் தளபதி களின்கருத்துக்கள் முக்கிய கவனிப்பைப்பெற்றுள்ளன

பக்கம் 18

## அடுத்த மூன்று ஆண்டுகளும் அரசின் அபிவிருத்தி யுகமாம்

பிரதமர் ரணிலின் புதிய அறிவிப்பு

கொழும்பு, செப்.02

அடுத்த மூன்று வருடங்களுக்கு அரசாங்கத்தின் அபிவிருத்திக்கான காலம் என பிரதமர் ரணில் விக்கிரமசிங்க தெரிவித்துள்ளார்.

மூன்று வருடங்களுக்கான அபிவிருத்தி யுகம் வேலைத் திட்டம் ஜனாதிபதி மைத்திரிபால சிறிசேன தலைமையில் நாளை

பக்கம் 18



## திருட்டு மணல் ஏற்றிய 9 சாரதிகளும் டிராக்டர்களுடன் வகையாக மாட்டினர்

முல்லைத்தீவு சுதந்திரபுரத்தில் அதிரடி வேட்டை

முல்லைத்தீவு, செப்.02

முல்லைத்தீவு-சுதந்திரபுரத்தில் அனுமதி இன்றி, திருட்டுத்தனமாக மணல் ஏற்றிச் சென்ற 9 சாரதிகளை பொலிஸார் கைது செய்துள்ளனர். ஒன்பது டிராக்டர்களும் மணலுடன் கைப்பற்றப்பட்டன.

நேற்றுமுன்தினம் இரவு இச் சம்பவம் இடம்பெற்றது.

சுதந்திரபுரத்தில் உள்ள இடம் ஒன்றில் மணல் சூறையாடல் இடம்பெற்று வருவதாக பொலிஸாருக்கு பல தடவைகள் பிரதேச மக்களும் சமூக மட்ட அமைப்புக்களின் பிரதிநிதிகளும் தெரிவித்துவந்தனர்.

இந்த நிலையில், சம்பவ தினமும் உழவு இயந்திரங்களில் மணல் ஏற்றப்படுவதாக பொலிஸாருக்குத் தகவல் தெரிவிக்கப்பட்டது.

இதையடுத்து கிளிநொச்சி - முல்லைத்தீவுக் கான பிரதிப் பொலிஸ்மா அதிபர் மகேஷ் வெளிகன்

னவின் ஆலோசனையின் கீழ் சப் இன்ஸ்பெக்டர் இந்து பிரதீபன் தலைமையிலான விசேட பொலிஸ் குழுவினர் நடவடிக்கையில் இறங்கினர்.

அந்த இடத்தை பொலிஸார் முற்றுகையிட்டதால்

பக்கம் 18





**போர்க்குற்றச்சாட்டு  
தொடர்பில்  
அரசு உடன் தலையிட  
வேண்டும்: மஹிந்த**

கொழும்பு, செப். 02  
முன்னாள் இராணுவ  
தளபதி ஜெனரல் ஜகத்  
ஜயசூரிய மீது முன்வைக்  
கப்பட்டுள்ள போர்க்  
குற்றச்சாட்டு தொடர்பில்  
அரசு உடனடியாகத்  
தலையிட வேண்டும் என  
முன்னாள் ஜனாதிபதி  
மஹிந்த ராஜபக்ஷ தெரி  
வித்துள்ளார்.

கொழும்பு பண்டார  
நாயக்க ரூபகார்த்த சர்  
வதேமாநாட்டு மண்டபத்  
தில் நேற்று முன்தினம்  
இடம்பெற்றவைபொமொன்  
றில் கலந்துகொண்ட  
பிறகு ஊடகங்களுக்கு  
கருத்து தெரிவித்த போது  
அவர் இதனை தெரிவித்  
திருந்தார்.

**குடிதண்ணீரில்  
பெற்றோல்!**

இரத்தினபுரி - பாணந்  
துறை பிரதான வீதியின்  
கிரியெல்ல, மடல பகுதி  
யில் பெற்றோல் பெள  
ஸர் ஒன்று விபத்துக்குள்ளா  
னதில் பெற்றோல் பெளஸ  
ரில் இருந்த பெற்றோல்  
களுக்கையின் நீரில்  
கலந்துள்ளதால் சில  
பகுதிகளில் நீர் வெட்டு  
அமுல்படுத்தப்பட்டுள்  
ளது எனத் தெரிவிக்கப்  
படுகின்றது.

இந்த விபத்துச் சம்ப  
வம் நேற்று அதிகாலை  
ஒரு மணிளவில் இடம்  
பெற்றுள்ளது எனத் தெரி  
விக்கப்படுகிறது.

இதன் காரணமாக  
ஹோரணை, பண்டாரகம,  
பாணந்துறை, மொரட்  
டுவை, பொரலஸ்கமுவ,  
பிலியந்தலை ஆகிய  
பகுதிகளில் நீர் வெட்டு  
அமுல்படுத்தப்பட்டுள்  
ளது.

பெளஸரில் இருந்த  
பெற்றோல், ஆற்று நீரில்  
கலந்துள்ளதையடுத்தே  
இந்தக் குடிதண்ணீரில்  
பெற்றோல் கலந்துள்  
ளமை குறிப்பிடத்தக்  
கது.

(க)

# விமானப்படையின் 66 ஆவது ஆண்டை முன்னிட்டு வவுனியா நகரில் கண்காட்சியும் சாகச நிகழ்வும்!

வவுனியா, செப். 02  
இலங்கை விமானப்  
படையின் 66 ஆவது  
ஆண்டை முன்னிட்டும்,  
இனங்களுக்கு இடை  
யில் நல்லிணக்கத்தை  
ஏற்படுத்தும் முகமாக  
வும் வவுனியா கூட்டுப்  
படைத் தலைமையகத்  
தில் விமானப் படையின்  
கண்காட்சியும், சாகச  
நிகழ்வும் நடைபெற்று  
வருகின்றது.

இந்தக் கண்காட்சி  
யினை இலங்கை விமா  
னப்படைத் தளபதி எயார்  
மார்ஷல் கபில ஜயம்பதி  
ஆரம்பித்து வைத்தார்.

இராணுவ அணி  
வகுப்பு மரியாதையுடன்  
விமானப் படைத் தளபதி  
வரவேற்கப் பட்டதுடன்,  
கண்காட்சியின் ஆரம்ப  
நிகழ்வுகளையும், விமா



னப் படைச் சிப்பாய்க பார்வையிட்டார்.  
ளின் சாகசங்களையும் நேற்று தொடங்கிய



கண்காட்சி நாளை வரை  
3 தினங்கள் நடைபெற  
வுள்ளது.

இதில் விமானப்படை  
யினர் பரகூட்டில் இருந்து  
குதித்தல், தீ அணைத்  
தல், விமானத்தின் பகுதி  
களை காட்சிப்படுத்தல்,  
விமான இயக்கம் பற்றி  
வெளிப்படுத்தல், விமா  
னங்களின் சாகசப் பறப்  
புக்கள், விமானப்படை  
வீரர்களுடன் இணைந்து

நாய்களின் சாகசங்கள்  
என விமானப்படையுடன்  
தொடர்புடைய பல விட  
யங்கள் காட்சிப்படுத்தப்  
பட்டுள்ளன.

ஆரம்ப நிகழ்வில்  
விமானப் படை உயர்  
அதிகாரிகள், பொலிஸார்,  
விமானப்படையினரின்  
குடும்பங்கள் எனப் பல  
ரும் கலந்துகொண்டனர்.

(க-100)

## உள்ளுராட்சித் தேர்தலுக்குத் தயாராகும் கட்சிகள்!

கொழும்பு, செப். 02  
உள்ளுராட்சி மன்றத் தேர்தல்  
புதிய தேர்தல் முறையின் படி  
எதிர்வரும் டிசம்பர் மாதம் ஆரம்  
பப் பகுதியில் அல்லது ஜனவரி  
மாத முதல் பகுதியில் நடைபெற  
வுள்ள நிலையில் பிரதான கட்சி  
கள் தேர்தலுக்கு தயாராகும் பணி  
யில் மும்முரமாக ஈடுபட்டுள்ளன.

மிக முக்கியமாக சிறிலங்கா  
சுதந்திரக்கட்சி, ஐக்கிய தேசியக்  
கட்சி, மற்றும் மஹிந்த தரப்பினரின்  
சிறிலங்கா பொதுஜன முன்னணி  
ஆகிய கட்சிகள் தேர்தலுக்குத்  
தயாராகி வருகின்றன.

அதாவது தேர்தலுக்கு வேட்பா  
ளர்களை தெரிவுசெய்யும் பணிகள்  
தீவிரமடைந்துள்ளதுடன் பிரசா  
ரப்பணிகளுக்கான செயற்பாடு  
களும் துரிதப்படுத்தப்பட்டுள்ளன.  
இம்முறை உள்ளுராட்சி மன்றத்  
தேர்தல் தொகுதி, பிரதேச வாரி  
ஆகிய இரண்டு முறைமைகளைக்  
கொண்ட கலப்பு முறைமையில்  
நடைபெறவுள்ளது.

எனவே தொகுதி முறைமையின்  
படி வேட்பாளர்களைத் தெரிவு  
செய்வதில் பிரதான கட்சிகள்  
தீவிரம் காட்டத் தொடங்கியுள்ளன.  
மேலும் மக்கள் விடுதலை முன்

னணி தமிழ் முற்போக்கு முன்னணி,  
தமிழ் தேசியக் கூட்டமைப்பு, சிறி  
லங்கா முஸ்லிம் காங்கிரஸ், அகில  
இலங்கை முஸ்லிம் காங்கிரஸ்  
உள்ளிட்ட அரசியல் கட்சிகளும்  
வேட்பாளர்களைத் தெரிவு செய்வதில்  
ஈடுபட்டு வருகின்றன.

பெரும்பாலும் இம்முறை உள்  
ளுராட்சி மன்றத் தேர்தலானது  
சிறிலங்கா சுதந்திரக்கட்சி, ஐக்கிய  
தேசியக் கட்சி மற்றும் மக்கள் விடு  
தலை முன்னணி ஆகிய கட்சிக  
ளுக் கிடையிலான மும்முனைப்  
போட்டிக்கு உட்படும் என எதிர்  
பார்க்கப்படுகின்றது.

## டரம்பின் தந்திரோபாய திட்டத்தின் முக்கிய பங்குதாரர் இலங்கை!

கொழும்பு, செப். 02  
தென் ஆசியாவிற்கான அமெ  
ரிக்க ஜனாதிபதி டொனால்ட்  
டரம்பின் தந்திரோபாய திட்டத்தின்  
முக்கிய பங்குதாரராக இலங்கை  
திகழ்கின்றது என அமெரிக்க  
பதில் துணை இராஜாங்கச் செயலா  
ளர் அலிஸ் வேல்ஸ் ஊடகங்களுக்கு  
வழங்கிய பேட்டி ஒன்றில் சுட்டிக்  
காட்டியுள்ளார்.

இது குறித்து அலிஸ் வேல்ஸ்

மேரும் குறிப்பிடுகையில் -  
ஜனாதிபதி மைத்திரிபால சிறி  
சேனவின் கீழ் இலங்கையில் முன்  
னெடுக்கப்படும் ஆட்சி வரவேற்  
கத்தக்கதாக உள்ளது.

மேலும் ஜனநாயக மறு சீரமைப்  
புக்கள், நல்லிணக்க முனைப்புக்  
கள் போன்றன பாராட்டுக்குரியவை.

இதனால் அனைத்து வழிகளி  
லும் இயன்றளவு உதவிகளை  
இலங்கைக்கு வழங்க அமெரிக்கா



விரும்புகிறது என்றும் அவர்  
தெரிவித்தார்.

(க)

## வவுனியாவில் பிரபல புடைவைக் கடையில் பெரும் தீ விபத்து!



வவுனியா, பசார் வீதியில்  
அமைந்துள்ள பிரபல புடை  
வைக் கடையில் பெரிய தீ  
விபத்து நேற்றுக் காலை 8.30  
மணிக்கு ஏற்பட்டுள்ளது.

தீ விபத்து ஏற்பட்டதைத்  
தொடர்ந்து சம்பவ இடத்திற்கு  
வவுனியா நகரசபை யின் தீ



அணைப்பு பிரிவினர்  
விரைந்துவந்து தீயைக்  
கட்டுப்படுத்த நட  
வடிக்கை மேற்கொண்  
டிருந்தனர்.

புடைவைக் கடை

யின் இரண்டாம் தளத்திலேயே  
தீவிபத்து ஏற்பட்டிருந்ததுடன்  
பொலிஸாரும், சக கடை உரி  
மையாளர்கள் மற்றும் ஊழியர்  
களும் இணைந்து சுமார் மூன்று  
மணிநேர போராட்டத்தின்  
பின்தீயைக் கட்டுப்பாட்டுக்குள்  
கொண்டு வந்திருந்தனர்.

இந்தத் தீ அணைப்புக்கான  
நீர் விநியோகத்தை வவுனியா  
நகரசபையினர் வவுனியா பொலி  
ஸார் மற்றும் தேசிய நீர்பாசன  
திணைக்களத்தினர் என்பன  
இணைந்து மேற்கொண்டிருந்  
தார்கள்.

வவுனியா பொலிஸார்

போக்குவரத்தை கட்டுப்படுத்த  
தியதுடன் நகரசபை தீ அணைக்  
கும் ஊழியர்களுடன் இணைந்து  
தீயைக் கட்டுப்பாட்டுக்கள்  
கொண்டு வந்திருந்தனர்.

தீ விபத்துக்கான காரணம்  
உடனடியாகக் கண்டறியப்பட  
வில்லை என்பதுடன் கணணி  
அறையிலேயே முதலில் தீப்பற்  
றிக் கொண்டதாக சுயாதீனமான  
தகவல்கள் தெரிவிக்கின்றன.

தீவிபத்து தொடர்பான  
மேலதிக விசாரணையை வவு  
னியாப் பொலிஸார் மேற்கொண்  
டுள்ளனர்.

(க-100)



# கிளிநொச்சியில் புனரமைப்புப் பணிகளை மழைக்கு முன் செய்துமுடிக்கக் கோரிக்கை

நேரில் பார்த்த பின்னர் சிறிதரன் எம்.பி. அறிவுறுத்தல்



கிளிநொச்சி, செப்.02  
கிளிநொச்சி மாவட்டத்தின் மண்டைக்கல்லாறு, ஊற்றுப்

புலம், கண்டாவளை ஆகிய பகுதிகளில் புதிதாக நிர்மாணிக்கப்பட்டு வரும் பாலங்களின் கட்டுமானப் பணிகளை பருவமழை காலத்திற்கு முன்னர் முடிக்கும் வகையில் விரைவாக முன்னெடுக்குமாறு நாடாளுமன்ற உறுப்பினர் சிறிதரன் கோரிக்கை விடுத்துள்ளார். கிளிநொச்சி மாவட்டத்தின் பல்வேறு பகுதிகளிலும் உள்ள பாலங்கள் மக்கள் போக்குவரத்துக்குப் பயன்படுத்த முடியாத நிலையில் காணப்பட்டன. வெவ்வேறு திட்டங்களினூடாக அவை தற்போது புனரமைக்கப்பட்டு வருகின்றன.

நாடாளுமன்ற உறுப்பினர்

சிறிதரன் நேற்று முன்தினம் மண்டைக்கல்லாறு பாலத்தின் புனரமைப்புப் பணிகளையும் கண்டாவளை பிரதான வீதி, புளியம் பொக்கணை, கண்டாவளை வீதியில் முன்னெடுக்கப்படும் பாலங்களின் கட்டுமானப் பணிகள் போன்றவற்றையும் பார்வையிட்டார்.

இதன்போது, கண்டாவளை பிரதான வீதியில் மேலும் இரண்டு இடங்களில் பாலங்கள் அமைக்க வேண்டும் என்ற கோரிக்கை விடுத்துள்ளார். இதன்போது, வீதி அபிவிருத்தி திணைக்கள அதிபர்கள், மாகாண சபை உறுப்பினர் பசுபதிப் பிள்ளை ஆகியோரும் சென்றிருந்தனர். (ம)

# வெண்டிச் செடிகளுக்கு மத்தியில் செழித்து வளர்ந்திருந்த கஞ்சா!

சாவகச்சேரி ரயில்வே ஊழியர் சிக்கினார்!!

பெங்குக் கட்டுப்பாட்டு களப் பணியில் ஈடுபட்டவர்கள் வீட்டுத் தோட்டம் ஒன்றில் வளர்க்கப்பட்ட கஞ்சா செடிகளைக் கண்டுபிடித்துள்ளனர். மீசாலை மடத்தடிப் பகுதியில் கடந்த புதன்கிழமை இச்சம்பவம் இடம்பெற்றது.

தென்மராட்சிப் பிரதேச சுகாதாரப் பகுதியினர், பிரதேச செயலக உத்தியோகத்தார்கள், பொலிஸார் மற்றும் படையினர் ஆகியோர் இணைந்து மடத்தடியில் பெங்குக் கட்டுப்பாட்டு நடவடிக்கையில் ஈடுபட்டனர்.

வீடு வீடாகச் சென்ற அவர்கள் சுகாதார மேம்பாட்டு நடவடிக்கைகளைக் கண்காணித்தனர். வீடுகளில் கைவிடப்பட்டிருந்த பழைய ரயர்கள், சிரட்டைகள், பிளாஸ்டிக் பொருள்கள், பீங்கான் மற்றும் பிளாஸ்டிக் போத்தல்களை குடும்பத்தவர்களைக் கொண்டே அப்புறப்படுத்தினர்.

வீட்டுக் காணிகளில் தேவையற்று வளர்ந்திருக்கும் செடி, கொடிகளில் பெங்கு நுளம்புகள் தங்கியிருக்கும் சாத்தியப்பாடுகள் உள்ளதால் அவற்றை அப்புறப்படுத்துமாறும் அவர்கள் பொதுமக்களை அச்சுறுத்தினர்.

அச்சுறுத்தி, செப்.02 உரும்பிராயில் கடந்த 27 ஆம் திகதி இடம்பெற்ற விபத்தில் படுகாயமடைந்த முதியவர் யாழ்ப்போதனா வைத்தியசாலையில் சிகிச்சை பெற்று வந்த நிலையில், சிகிச்சை பயனின்றி நேற்று உயிரிழந்தார்.

நிலாவரை வீதி, புன்னாலைக் கட்டுவணைச் சேர்ந்த கே.சரவண பவானந்தம் (வயது-56) என்பவரே உயிரிழந்தார்.

மேற்படி நபர் துவிச்சக்கர வண்டியில் சென்றுகொண்டிருந்தபோது மோட்டார் சைக்கிள் மோதியதில், தலையில் படுகாயமடைந்த அவர் யாழ்ப்போதனா வைத்தியசாலையில் சேர்க்கப்

பட்டு கோமா நிலையில் இருந்தார் எனக் கூறப்பட்டது. இந்நிலையிலேயே அவர் நேற்று உயிரிழந்தார் எனக் கோப்பாய் பொலிஸார் தெரிவித்தனர்.

அதிபராக இருந்து பதவியைத் திறம்பட நிர்வகித்து வந்துள்ளார். இதன்படி அவர், 60 முறைக்கும் மேலாக தற்காலிக அதிபர் பதவியை வகித்துள்ளார் எனக் கூறப்படுகின்றது. (ம)

களைக் கேட்டுக்கொண்டனர்.

இவ்வாறான நடவடிக்கையின்போது, மடத்தடியில் ரயில் பாதைக்கு அண்மையில் உள்ள வீடொன்றில் வீட்டுத் தோட்டம் அமைத்திருந்தமையை அவதானித்த அவர்கள் அதைப் பார்வையிட்டனர். அப்போது, வெண்டிச் செடிகளுக்கு மத்தியில் வளர்க்கப்பட்ட கஞ்சா செடிகள் அவர்களின் பார்வையில் சிக்கிக் கொண்டன.

அந்த வீட்டில் மேலும் சோதனையிட்டபோது கஞ்சா சுருட்டு, கஞ்சா விதைகள் போன்றனவும் கண்டுபிடிக்கப்பட்டன. இதை யடுத்து அந்த விடயம் சாவகச்சேரி பொலிஸ் பொறுப்பதிகாரி மற்றும் தென்மராட்சி பிரதேச செயலாளர் ஆகியோரின் கவனத்திற்குக் கொண்டுவரப்பட்டது.

சம்பவ இடத்திற்குச் சென்ற அவர்கள் அந்தச் செடிகளைப் பார்வையிட்டனர். பொலிஸார் மேற்கொண்ட விசாரணைகளின் பின்னர் ரயில்வே ஊழியர் ஒருவர் கைது செய்யப்பட்டு பொலிஸ் நிலையத்திற்குக் கொண்டுசெல்லப்பட்டார். (ம-21-22)

# விபத்தில் படுகாயமடைந்த முதியவர் உயிரிழந்தார்

அச்சுறுத்தி, செப்.02 உரும்பிராயில் கடந்த 27 ஆம் திகதி இடம்பெற்ற விபத்தில் படுகாயமடைந்த முதியவர் யாழ்ப்போதனா வைத்தியசாலையில் சிகிச்சை பெற்று வந்த நிலையில், சிகிச்சை பயனின்றி நேற்று உயிரிழந்தார்.

நிலாவரை வீதி, புன்னாலைக் கட்டுவணைச் சேர்ந்த கே.சரவண பவானந்தம் (வயது-56) என்பவரே உயிரிழந்தார்.

மேற்படி நபர் துவிச்சக்கர வண்டியில் சென்றுகொண்டிருந்தபோது மோட்டார் சைக்கிள் மோதியதில், தலையில் படுகாயமடைந்த அவர் யாழ்ப்போதனா வைத்தியசாலையில் சேர்க்கப்

பட்டு கோமா நிலையில் இருந்தார் எனக் கூறப்பட்டது. இந்நிலையிலேயே அவர் நேற்று உயிரிழந்தார் எனக் கோப்பாய் பொலிஸார் தெரிவித்தனர்.

அதிபராக இருந்து பதவியைத் திறம்பட நிர்வகித்து வந்துள்ளார். இதன்படி அவர், 60 முறைக்கும் மேலாக தற்காலிக அதிபர் பதவியை வகித்துள்ளார் எனக் கூறப்படுகின்றது. (ம)

# சுன்னாகத்தில் இன்று இரத்ததான முகாம்

சுன்னாகம், செப்.02 யாழ்ப்போதனா கழகத்தின் ஏற்பாட்டில் இன்று இரத்ததான முகாம் ஒன்று முன்னெடுக்கப்படவுள்ளது.

அதே இடத்தைச் சேர்ந்த, மரணமடைந்த கிசோக் என்ற இளைஞரின் ஞாபகார்த்தமாகவே அப்பிரதேச இளைஞர்கள் இந்த இரத்ததான முகாமை ஏற்பாடு செய்துள்ளனர். ஐயனார் இளைஞர் கழகமண்டபத்தில் இந்நிகழ்வு முன்னெடுக்கப்படவுள்ளது.

இந்த இரத்ததான முகாமில் ஆர்வமுள்ள அனைவரையும் பங்குபற்றும்படியும் மேற்படி இளைஞர் கழகம் கேட்டுக்கொண்டுள்ளது. (ம)

# அமரர்கள் தர்மர், ஆலாலசுந்தரத்தின் 32ஆவது நினைவு தின நிகழ்வு

1985ஆம் ஆண்டு செப்ரெம்பர் 02ஆம் திகதி கூட்டுக் கொலை செய்யப்பட்ட தமிழர் விடுதலைக் கூட்டணியின் முன்னாள் நாடாளுமன்ற உறுப்பினர்கள் அமரர்கள் வி. தர்மலிங்கம், மு.ஆலாலசுந்தரம் ஆகியோரின் 32ஆவது நினைவு தின நிகழ்வு இன்று மாலை 4.30 மணியளவில் தமிழர் விடுதலைக் கூட்டணியின் நாச்சிமார் கோவிலடியில் அமைந்துள்ள அலுவலகத்தில் இடம்பெறும். அமரர்களின் ஆதரவாளர்களை நிகழ்வுக்கு அழைக்கின்றனர் கூட்டணியினர். (இ)



இன்று மாலை 4.30 மணியளவில் தமிழர் விடுதலைக் கூட்டணியின் நாச்சிமார் கோவிலடியில் அமைந்துள்ள அலுவலகத்தில் இடம்பெறும். அமரர்களின் ஆதரவாளர்களை நிகழ்வுக்கு அழைக்கின்றனர் கூட்டணியினர். (இ)

# உள்ளுராட்சித் தேர்தலை டிச.9 இல் நடத்தவேண்டுமாம்



உள்ளுராட்சி சபைத் தேர்தல் டிசம்பர் மாதம் 9 ஆம் திகதி நடத்தப்பட வேண்டும் என்பதில் தேர்தல்கள் ஆணைக்குழுவின் தலைவர் உறுதியாக இருக்கிறார் என சமூக வலுவூட்டல் மற்றும் சமூக நலத்துறை அமைச்சர் எஸ்.பி.

# காரணத்தை விளக்குகிறார் திஸாநாயக்க

திஸாநாயக்க தெரிவித்துள்ளார். நேற்று கொழும்பில் இடம் பெற்ற ஊடகவியலாளர் சந்திப்பில் கலந்துகொண்டு கருத்துத் தெரிவிக்கையிலேயே அவர் இவ்வாறு கூறினார். அவர் மேலும் தெரிவிக்கையில்,

டிசம்பர் மாதம் 9 ஆம் திகதி தேர்தலை நடத்த முடியாமற் போனால் அடுத்த ஜனவரி மாதத்திலேயே நடத்த நேரிடும். ஏனெனில், அடுத்துவரும் இருவார காலப் பகுதியில் சாதாரண தரப் பரீட்சை நடைபெறவுள்ளதால் தேர்தலை நடத்துவதில் சிரமங்கள்

உள்ளன.

தேர்தலுக்கு முன்னர் இன்னும் மூன்று சட்டங்கள் திருத்தப்படவுள்ளன. தேர்தல்கள் ஆணைக்குழுவுக்கு தேர்தலை ஏற்பாடு செய்வதற்கு இந்தத் திருத்தங்கள் தடையாக இல்லாதிருக்கின்றன. தேர்தல் பணிகள் முன்னெடுக்கப்படும் போதே இந்தத் திருத்தச் சட்டங்களும் நாடாளுமன்றத்தில் கொண்டுவரப்படவுள்ளன. - என்றார். (ம)

# மீனவரைக் காணவில்லை; வொலிஸில் முறைப்பாடு

வல்வெட்டித்துறைக் கடலில் தொழிலுக்குச் சென்ற மீனவர் ஒருவர் காணாமற்போனார் என வல்வெட்டித்துறைப் பொலிஸ் நிலையத்தில் முறைப்பாடு செய்யப்பட்டுள்ளது.

அதே இடத்தைச் சேர்ந்த சிறி என்ற தொழிலாளி நேற்று முன்தினம் வியாழக்கிழமை கடற் றொழிலுக்குச் சென்றார் எனவும் அவர் நேற்று வரை வீடு திரும்பவில்லை எனவும், முறைப்பாட்டில் தெரிவிக்கப்பட்டுள்ளது. (ம-09)

# சிங்கப்பூரின் தற்காலிக அதிபராக இந்தியத் தமிழர் யுவராஜ்பிள்ளை

சிங்கப்பூர், செப்.02 சிங்கப்பூரின் தற்காலிக அதிபராக இந்திய வம்சாவளித் தமிழரான ஜோசப் யுவராஜ்பிள்ளை நேற்றுப் பதவி ஏற்றுள்ளார்.

சிங்கப்பூரின் அதிபராக விருந்த டோனி டானின் பதவிக் காலம் நேற்றுடன் நிறைவடைந்தது. இந்த நிலையில் எதிர்வரும் 23 ஆம் திகதி அதிபர் தேர்தல் நடைபெறும் என அறிவிக்கப்பட்டுள்ளது.

இந்நிலையில், அந்தநாட்டின் தற்காலிக அதிபராக இந்திய வம்சாவளித் தமிழரான ஜோசப் யுவராஜ்பிள்ளை (வயது-83) பதவி ஏற்றுக்கொண்டார்.

நீண்டகாலமாக அதிபரின் உயர்மட்ட ஆலோசகர் குழுவின் தலைவராகப் பொறுப்பு வகித்து வரும் ஜோசப் யுவராஜ்பிள்ளை, இதற்கு முன்னரும் சிங்கப்பூர் அதிபர்கள் வெளிநாடுகளுக்கு சுற்றுப்பயணம் செல்லும் வேளைகளில் அந்நாட்டின் தற்காலிக

# ஈழத்தமிழ்ப் பெண் கெத்தி அம்மையாருக்கு ஆசியாவின் நோபல் பரிசான மகசேசே விருது பிலிப்பைன்ஸில் வைத்து வழங்கப்பட்டது

ஈழத்தமிழ்ப் பெண்மணிகெத்தி சண்முகம் அம்மையாருக்கு ஆசியாவின் நோபல் பரிசாக கருதப்படும் மகசேசே விருது வழங்கப்பட்டுள்ளது.

இந்த விருது வழங்கும் வைபவம் நேற்று முன்தினம் பிலிப்பைன்ஸ் கலாசார நிலையத்தில் இடம்பெற்றது. இதன்போது இலங்கையின் உளவள ஆலோசகர் கெத்தி சண்முகம் தமக்கான விருதை பெற்றுக்கொண்டார்.

இதில் உரையாற்றிய கெத்தி சண்முகம், மிகவும் மோசமான வன்முறை, இழப்பு, அவலங்களுக்கு மத்தியிலும், அன்பு, பராமரிப்பு, நம்பிக்கைக்கான சாத்தியம் இலங்கையில் பெருமளவில் இருக்கின்றது என்றார்.

பிலிப்பைன்ஸ் நாட்டின் புகழ்பெற்ற அதிபரான ரமோன் மகசேசே நினைவாக ஆண்டு தோறும் ஒவ்வொரு துறையிலும் சிறந்து செயல்படுவோருக்கு இந்த விருது

வழங்கப்படுகிறது. இந்த ஆண்டு 82 வயதுடைய ஈழத் தமிழ்ப் பெண்மணி கெத்தி சண்முகம் உள்ளிட்ட 6 பேருக்கு பகிர்ந்து வழங்கப்பட்டுள்ளது.

மேலும், பிலிப்பைன்ஸ், ஜப்பான், இந்தோனேசியா, சிங்கப்பூர் நாட்டவருக்கும் இந்த விருது பகிர்ந்து வழங்கப்படுகிறது.

இலங்கையில் இடம்பெற்ற யுத்தத்தில் மிகவும் கூடுதலாகப் பாதிக்கப்பட்ட பெண்களையும் சிறுவர்களையும் பராமரிப்பதில் கெத்தி அம்மையார் வெளிப்படுத்திய மனித நேயத்திற்காகவும், உளவியல் துணைவழங்குவதில் இலங்கையின் ஆற்றலை கட்டியெழுப்புவதில் இவரது அயராது உழைப்பிற்காகவும் 2017 ஆண்டுக்கான மகசேசே விருது இவருக்கு வழங்கப்படுவதாக ரமோன் மகசேசே மன்றம் அறிவித்திருந்தமை குறிப்பிடத்தக்கது. (ம)





## நமது பார்வை

உண்மை - நேர்மை - பக்கம் சாராமை

ஆசிரியரீட்டம்: 30, கல்லூரி வீதி, யாழ்ப்பாணம்  
செய்தி: 021 222 3000, kalaikkathirnews@gmail.com  
தொலைநகல் (fax): 021 221 9440, ads@kalaikkathir.lk  
விளம்பரம்/விநியோகம்: 021 222 2600

## சர்வதேசக் கண்காணிப்பு இடையறாது அவசியம்

அமெரிக்காவின் இலங்கை உட்பட்ட பிராந்தியங்களுக்கான விடயங்களைக் கையாளும் மூத்த அதிகாரியை நேற்று கொழும்பில் தமது கூட்டமைப்பு சகாக்களுடன் சந்தித்த கூட்டமைப்பின் தலைவரும் எதிர்க்கட்சித் தலைவருமான சம்பந்தன் அச்சமயம் இலங்கையின் இனப்பிரச்சினை தீர்வுக்கான முயற்சிகள் தொடர்பில் தமது கருத்து நிலைப்பாட்டை வெளிப்படையாகத் தெரிவித்திருக்கிறார் எனத் தெரியவருகிறது.

வழக்கமாக இதுபோன்ற சர்வதேசத் தரப்புகளுடனான சந்திப்புகளின்போது சம்பந்தன் கைக்கொள்ளும் அணுகுமுறைக்கும் நேற்றைய பேச்சுகளில் அவர் பின்பற்றிய முறைமைக்கும் இடையில் நிறைய வித்தியாசங்கள் இருந்தன என்கின்றன விடயமறிந்த வட்டாரங்கள்.

அண்மைக்காலமாக கூட்டமைப்புக்குள் சம்பந்தன் ஐயாவின் தலைமைத்துவத்துக்கு சவால் விடும் வகையில் பகிரங்கமாகவும் உரத்தும் குரல் எழுப்பியும் வருபவர் ஈ.பி.ஆர்.எல்.எவ். தலைவர் சுரேஷ் பிறேமச்சந்திரன். அவர் நேற்றைய சந்திப்பில் கலந்து கொள்ளவில்லை என்பது கவனிக்கப்பட வேண்டியதாகும்.

அச்சந்திப்பில்தான் வழமைக்கு மாறான அணுகு முறையை சம்பந்தன் கைக்கொண்டிருக்கிறார்.

அமெரிக்காவின் தென் மற்றும் மத்திய ஆசிய விவகாரங்களுக்குப் பொறுப்பான அமெரிக்க பதில் இராஜாங்கச் செயலாளர் அலிஸ் வேல்ஸ் அம்மையார், கொழும்புக்கான அமெரிக்கத் தூதுவர் அதுல் கெஸாப் ஆகியோரைச் சந்தித்த சமயமே வழமைக்கு மாறாக தனது அதிருப்தியை - நம்பிக்கையின் மையை - வெளிப்படையாகக் கொபடித் தீர்த்திருக்கிறார் சம்பந்தன்.

இரண்டு பிராதன கட்சிகளும், சிறுபான்மை இன மக்களின் தரப்புகளும் ஒன்று சேர்ந்து செயற்பட்டு, நாட்டில் பல தசாப்தங்களாகப் புரையோடிப் போயிருக்கும் இனப் பிரச்சினைக்கு நின்று - நிலைத்து - நீடிக்கக் கூடியதான தீர்வு ஒன்றை எட்டுவதற்கான அருமையான வாய்ப்பு இலங்கைச் சரித்திரத்தில் முன்னெப்போதும் இல்லாதவாறு இப்போது கிடைத்திருக்கிறது. அதனைச் சாதகமாகப் பயன்படுத்துவதற்கு தன்னாலான அனைத்து விடருக்கொடுப்புகளையும் வழங்கிச் செயற்பட தமிழர் தரப்பு முன்வந்துள்ள போதிலும், பெரும்பான்மைச் சிங்களவர்களின் தரப்போ இந்த அருமையான வாய்ப்பை பயன்படுத்துவதை விடுத்து, கட்சிகளுக்கிடையிலான மோதல் களில் கவனம் செலுத்தி, தமக்குள் முரண்பட்டு, முட்டி மோதி, அந்த வாய்ப்பை நடுவ விடும் நோக்கில் செயற்பட்டுக் கொண்டிருக்கின்றது என்று குற்றம் சுமத்தினார் சம்பந்தன்.

இனப்பிரச்சினைக்கான தீர்வையும் உள்ளடக்கிய புதிய அரசமைப்பு உருவாக்கத்தில் தென்னிலங்கையின் பிரதான இரு கட்சிகளும் தமது பொறுப்பை உணர்ந்து செயற்படாமல் அரசியல் பதவிமோகத்தில் முட்டி மோதிக்கொண்டிருக்கின்றன என்று வெளிப்படையாகவே சொன்னார் சம்பந்தன்.

இதுவரை காலமும் தங்களது தீர்வு முயற்சி குறித்து இத்தகைய சந்திப்புகளில் நம்பிக்கையுடன் கருத்து வெளியிட்டு வந்த சம்பந்தன், இப்போது விடயம் கைநழுவிப் போகப் பார்க்கிறது என்ற சார்ப்பு குறிப்பிட முயன்றிருக்கிறார்.

ஏற்கனவே இந்த விடயங்களில் இருந்து பிரதான கட்சிகள் பெரிதும் விலகியிருந்தன, எனினும், அண்மைக் காலமாக சர்வதேச அழுத்தம் இத்தரப்புகள் மீது அதிகரித்ததால், வேறு வழியின்றி அக்கட்சிகள் சற்று இறங்கிவந்திருக்கின்றன, அதன் பெறுபேறே நீண்ட கால இழுபறிக்குப் பின்னர் எல்லாக் கட்சிகளும் அரசமைப்பு வழிகாட்டல் குழுவின் இடைக்கால அறிக்கைக்கு தமது யோசனைகளை பின்னிணைப்பாகச் சேர்ப்பதற்கு வழங்கியமை எனச் சுட்டிக்காட்டினார் சம்பந்தன்.

ஆக, இந்தத் தீர்வு முயற்சி அதற்குரிய தடத்தில் இருந்து விலகாமல் தொடர்ந்து ஆக்கபூர்வமான திசையில் நகர வேண்டுமாயின், விடாது சர்வதேச அழுத்தமும் அதற்கு முக்கியமானது என்பதே நேற்றைய சந்திப்பில் சம்பந்தன் வலியுறுத்திய பிரதான கருப்பொருளாக இருந்தது.

அதுதான் உண்மை.

இந்தத் தீர்வு எத்தனாங்கள் உரிய இலக்கை அடைய வேண்டுமாயின் - நீதி, நியாயமான தீர்வு கிட்ட வேண்டுமாயின் - இந்த முயற்சிகளின் பின்னால் விடாது தொடர்ச்சியான சர்வதேசக் கண்காணிப்பும், அழுத்தமும் இருந்தேயாக வேண்டும்.

அமெரிக்கா, இந்தியா உள்ளிட்ட சர்வதேச சமூகம் இதனைப் புரிந்து கொண்டால் - அதனை உணர்ந்து செயற்பட்டால் - தீர்வுக்கு ஒரு வாய்ப்புக் கிடைக்கும்.

இல்லையெல், தென்னிலங்கை தனது அரசியலைப் பார்த்துக் கொண்டு சிறுபான்மையினரை நிரந்தரமாக நடமாற்றில் விட்டுவிடும். அதுதான் உண்மை நிலைமை.

## ஔற்றுமை, சமாதான வாழ்வை நீனைவுட்டுகீறது இன்றைய ஹஜ்ஜுப் பெருநாள் கொண்டாட்டம்

### வாழ்த்துச் செய்தியில் சம்பந்தன்

புனித ஹஜ்ஜுப் பெருநாளைக் கொண்டாடுகின்ற இலங்கையின் அனைத்து முஸ்லிம்களுக்கும் எனது மனமாந்த வாழ்த்துக்களைத் தெரிவித்துக் கொள்ள விரும்புகிறேன். இறைவனுக்காகவும், தமது சகோதர மனிதர்களுக்காகவும் ஒருவர் செய்யக்கூடிய தியாகத்தின் முக்கியத்துவத்தையும் புனித ஹஜ்ஜுப் பெருநாள்தினம் பிரதிபலிக்கச் செய்கின்றது.

- இவ்வாறு எதிர்க்கட்சித் தலைவர் இரா.சம்பந்தன் தமது ஹஜ்ஜுப் பெருநாள் வாழ்த்துச் செய்தியில் குறிப்பிட்டுள்ளார்.

அவரது அந்தச் செய்தியில் - சமய நம்பிக்கையை முதன்மைப்படுத்தி வழிபாடுகளில் ஈடுபடல், வறிய மக்களுக்கு உதவுதல், நோன்பு நோற்றல்

மற்றும் தியாகம் செய்தல் போன்ற பண்புகள் இஸ்லாம் சமயத்தில் முக்கிய இடம் வகிக்கின்றன. பல்வேறு சமூகங்களைச் சார்ந்தவர்கள் ஒருவரை ஒருவர் புரிந்துகொள்வதற்கும், ஒற்றுமையுடனும் சமாதானத்துடனும் வாழ்வதற்கும் உதவுகின்ற அர்ப்பணிப்பின் முக்கியத்துவம் பற்றிய இன்றையநாளில் கொண்டாடப்படுகின்ற புனித ஹஜ்ஜுப் பெருநாளின் ஊடாக நினைவுட்டப்படுகின்றது.

இந்தத் தினத்திலே, புனித ஹஜ்ஜுப் பெருநாளின் உண்மையான தாற்பரியத்தை உணர்ந்து ஒருவரை ஒருவர் புரிந்துகொண்டு, மற்றையவர்களின் பல்வகைமைக்கு மதிப்பளிக்குமாறு நான்



இலங்கை மக்களிடம் மிகவும் அன்புடன் வேண்டிக்கொள்கின்றேன். அதனுடாக அர்ப்பணிப்பின் உண்மைத் தன்மையை எமது சகோதர மக்களிடம் கொண்டு செல்ல வாய்ப்புக் கிட்டுகின்றது.

புனித ஹஜ்ஜுப் பெருநாள் வாழ்த்துக்கள்! - என அந்தச் செய்தியில் குறிப்பிடப்பட்டுள்ளது.

## சீசெல்ஸ் உப ஜனாதிபதியுடனான சந்திப்பு; பிரதமர் ரணில் டுவிட்டர் பக்கத்தில் பதிவு!

கொழும்பு, செப். 02  
இலங்கை வந்துள்ள சீசெல்ஸ் நாட்டின் உப ஜனாதிபதி வின்சன்ட் மெரிட்டன் உடனான சந்திப்புக் குறித்து பிரதமர் ரணில் விக்கிரமசிங்க தனது உத்தியோகபூர்வ டுவிட்டர் தளத்தில் கருத்து ஒன்றைப் பதிவிட்டுள்ளார்.

சீசெல்ஸ் நாட்டின் உப ஜனாதிபதி வின்சன்ட் மெரிட்டனைச் சந்தித்தேன். நாங்கள் இருதரப்பு உறவுகள் குறித்து கலந்துரையாடியதுடன், இரு நாடுகளுக்கும் இடையில் காணப்படும் முக்கிய பிரச்சினைகள் குறித்தும் கலந்துரையா



டினோம் என்று பதிவிட்டுள்ளார்.

இந்து சமுத்திரப் பாதுகாப்பு மாநாட்டில் கலந்து கொள்வதற்காக சீசெல்ஸ் உப ஜனாதிபதி வின்சன்ட் மெரிட்டன் இலங்கை வந்துள்ளார்.

வின்சன்ட் மெரிட்டன் மற்றும் பிரதமர் ரணில் விக்கிரமசிங்க ஆகியோருக்கு இடையிலான சந்திப்பொன்று அலரி மாளிகையில் நேற்றுமுன்தினம் இடம்பெற்றுள்ளமை குறிப்பிடத்தக்கது.

## இணையத்தள வரி நேற்றுமுதல் நீக்கம்!

கொழும்பு, செப். 02  
இணையத்தளத்தைப் பயன்படுத்த இதுவரை அறவிடப்பட்டு வந்த 10 வீத தொலைத் தொடர்பு வரி நேற்று முதல் நீக்கப்பட்டுள்ளது என நிதி அமைச்சர் மங்கள சமரவீர தெரிவித்துள்ளார்.

இணையத்தள சேவைகளை வழங்கி வரும் நிறுவனங்களுக்கு இது குறித்து ஏற்கனவே தெளிவுபடுத்தப்பட்டுள்ளது எனவும் அவர் கூறியுள்ளார்.

அத்துடன், இணையத்தள சேவைகளுக்கு மேலதிகமாக 10 வீத டேட்டாக்களை அதி

கரித்து வழங்கவும் நிறுவனங்கள் இணங்கியுள்ளன.

இதன் மூலம் குறைந்த செலவில் இணையத்தளத்தை பயன்படுத்த முடியும் எனவும் அமைச்சர் மேலும் குறிப்பிட்டுள்ளார்.

(க)

## சுதந்திரக் கட்சியைப் பிளவுபடுத்துவது பகல் கனவு என்கிறார் பைஸர் முஸ்தபா!

கொழும்பு, செப். 02  
சிறிலங்கா சுதந்திரக் கட்சியை இரண்டாகப் பிளவுபடுத்த எண்ணுவது என்பது பகல் கனவு மாத்திரமே என அமைச்சர் பைஸர் முஸ்தபா தெரிவித்துள்ளார்.

சிறிலங்கா சுதந்திரக் கட்சியின்தலைமையகத்தில் நேற்று முன்தினம் நடைபெற்ற ஊடக வியலாளர் சந்திப்பில் அவர் இதனைக் கூறியுள்ளார்.

இது தொடர்பில் அவர் மேலும் தெரிவிக்கையில் - கட்சியைப் பிளவுபடுத்த முயற்சித்தவர்கள் இன்று போல் கடந்த காலங்களிலும் இருந்தனர். அப்படிச் செய்தவர்கள்



மீண்டும் கட்சியின் உதவியைக் கோர நேர்ந்தது.

கட்சியைப் பிளவுபடுத்த முயற்சித்து கட்சியின் உதவியை

மீண்டும் கோரியவர்களுக்கு முன்வரிசை ஆசனங்கள் இல்லாமல் போனது.

தற்போது கட்சியைப் பிளவுபடுத்த முயற்சிப்போருக்கும் இதுவே நடக்கும் எனவும் அமைச்சர் பைஸர் முஸ்தபா குறிப்பிட்டுள்ளார்.

(க)

நாளை

03.09.2017

ஞாயிற்றுக்கிழமை

நட்சத்திரம்: உத்தராம் மு.ப 10.31 வரை

திதி: துவாதசி மு.ப 11.14 வரை

கபநேரம்: 9.05 - 10.35 வரை

இராகுகாலம்: 4.35 - 6.05 வரை



# வெளிநாட்டு வேலை வாய்ப்புக்காகச் செல்கின்றவர்களின் கல்வி கற்கும் பிள்ளைகளுக்கு கூடுதலான சலுகைகள்!

## அமைச்சர் தலதா அத்துகோரள கூறுகிறார்

கொழும்பு, செப். 02  
வெளிநாட்டு வேலைவாய்ப்புக்காகச் செல்கின்றவர்களின் பாடசாலைக் கல்வியைத் தொடரும் பிள்ளைகளுக்குக் கூடுதலான சலுகைகளை எதிர்காலத்தில் பெற்றுக் கொடுப்பதற்கான நடவடிக்கையை நல்லாட்சி அரசு மேற்கொண்டு வருகின்றது என வெளிநாட்டு வேலைவாய்ப்பு மற்றும் நீதி அமைச்சர் தலதா அத்துகோரள தெரிவித்தார்.  
வெளிநாட்டு வேலைவாய்ப்பு அமைச்சம் வெளிநாட்டு வேலைவாய்ப்புப் பணியகமும் இணைந்து ஏற்பாடு செய்த நடமாடும் சேவை சம்மாந்துறை பிரதேச செயலகத்தில் இடம்பெற்றது.  
இந்த நிகழ்வில் பிரதம அதிதியாகக் கலந்து கொண்டு உரையாற்றும்போதே அவர் மேற்கண்டவாறு தெரிவித்துள்ளார்.

இது தொடர்பில் அவர் மேலும் தெரிவித்தவை வருமாறு:-  
வறுமைகாரணமாகவடக்கு, கிழக்கு மாகாணங்களில் வாழும் பெண்களே அதிகமாக வெளிநாடுகளுக்குப் பணிப் பெண்களாகச் செல்கின்றார்கள். குறிப்பாக, அம்பாறை மாவட்டத்தில் மாத்திரம் இந்த வருடம் 1400 பேர் வெளிநாட்டு வேலைவாய்ப்புப் பணியகத்தில் பதிவு செய்துள்ளனர். அதில் 900 பேர் பெண்களாவர்.  
கல்முனையில் இயங்கி வந்த வெளிநாட்டு வேலைவாய்ப்புப் பணியகத்தின் காரியாலயத்தை மீண்டும் திறக்க அமைச்சர் ரஷுப் ஹக்கீம் உட்பட அரசியல் தலைவர்கள் என்னிடம் கேட்டுக்கொண்டார்கள் அதனை திறப்பதற்கு நடவடிக்கை எடுக்கப்படும்.  
வெளிநாட்டு வேலைவாய்ப்புக்காகச் செல்வோரில் பெருந்

தொகையானோர் வேலைவாய்ப்புப் பணியகத்தினால் பதிவு செய்யாமல் செல்கின்றனர். இதனால் பெரிய அனுசூலங்களை வேலைவாய்ப்பு பெற்றுச் செல்லும் மக்கள் இழந்து வருகின்றனர்.  
வெளிநாட்டு வேலைவாய்ப்புப் பிற்காக பணியகத்தின் மூலம் பதிவு செல்வோருக்கு ஓய்வூதியம், புலமைப்பரிசில் மற்றும் காப்புறுதி போன்ற பல்வேறு நன்மைகள் கிட்டுகின்றன.  
ஜனாதிபதி மைத்திரிபால சிறிசேனவின் வேலைத்திட்டத்திற்கு அமைவாக வெளிநாட்டு வேலைவாய்ப்புக்களில் மக்கள் எதிர்நோக்கும் பிரச்சினைகளை நேரில் கண்டறிவதற்காக வேண்டியே விசேட நடமாடும் சேவை நாடு முழுவதும் ஆரம்பிக்கப்பட்டுள்ளது.  
கிழக்கு மாகாண மக்கள் வெளிநாட்டு வேலைவாய்ப்புப் பிரச்சினைகளைத் தீர்த்துக்



கொள்வதற்காக விரைவில் வெளிநாட்டு வேலைவாய்ப்புப் பணியகம் ஒன்றைத் திறக்கவுள்ளோம்.  
ஜனாதிபதியும், பிரதமரும் இனவாதம் இல்லாமல் மக்களுக்கு சிறந்த சேவைகளைப் பெற்றுக்கொள்வதற்காகப் பல்வேறு வேலைத்திட்டங்களை ஆரம்பித்துள்ளனர். அதற்கு அரசு ஊழியர்களின் பங்களிப்பு முக்கியமானதாகும் என்றும் அவர் தெரிவித்துள்ளார்.

இந்த நிகழ்வில், வெளிநாட்டு வேலைவாய்ப்புப் பிரதி அமைச்சர் மனுஷநாயக்கார, திகாமடுல்ல மாவட்ட நாடாளுமன்ற உறுப்பினர் எம்.ஜ.எம். மனசூர், வெளிநாட்டு வேலைவாய்ப்பு அமைச்சின் மேலதிக செயலாளர் எம்.ஜி. அமீர், திணைக்களங்களின் தலைவர்கள், வெளிநாட்டு வேலைவாய்ப்பு அமைச்சின் உயர் அதிகாரிகள் உட்பட பலர் கலந்து கொண்டனர். (க)

## இந்தியப் பெருங்கடல் கருத்தரங்கு:

## முன்வரிசையில் இருந்தனர் சம்பந்தனும் சுமந்திரனும்!



இந்தியப் பெருங்கடல் கருத்தரங்கு கொழும்பில் பிரதமரின் அதிகாரபூர்வ செயலகமான அலரி மானிகையில் நேற்று முன்தினம் மாலை ஆரம்பமானது.  
இரண்டு நாட்கள் நடைபெற்ற இந்தக் கருத்தரங்கை பிரதமர் ரணில் விக்கிரமசிங்கவுடன்

இணைந்து இந்திய வெளிவிவகார அமைச்சர் சுஷ்மா ஆரம்பித்து வைத்தார்.  
இந்தக் கருத்தரங்கில் சுஷ்மா ஸ்வராஜ், பிரதமர் ரணில் விக்கிரமசிங்க, சிங்கப்பூர் வெளிவிவகார அமைச்சர் விவியன் பாலகிருஷ்ணன், சீஷெல்ஸ் துணை அதிபர்

உள்ளிட்டோர் உரையாற்றினர்.  
இந்தக் கருத்தரங்கில், எதிர்க்கட்சித் தலைவர் இரா.சம்பந்தன், நாடாளுமன்ற உறுப்பினர் எம்.ஏ.சுமந்திரன் ஆகியோருக்கு முன்வரிசையில் இடம் ஒதுக்கப்பட்டிருந்தது.  
வெளிவிவகார அமைச்சர் திலக் மாரப்பன இரண்டாவது வரிசையிலும், வெளிவிவகாரச் செயலர் பிரசாத் காரியவசம், ஜனாதிபதியின் செயலர் ஓஸ்ரின் பெர்னாண்டோ போன்றவர்கள் மூன்றாவது வரிசையிலும் அமர்ந்தனர்.  
இந்தக் கருத்தரங்கில் 35 நாடுகளைச் சேர்ந்த 150இற்கும் மேற்பட்ட பிரதிநிதிகள் கலந்து கொண்டனர் என்பதும் குறிப்பிடத்தக்கது.

## மந்துவில் இராணுவ வெற்றி நினைவு வளாகத்தில் பெருந்திரளாக அணிதிரண்டனர் இராணுவத்தினர்!

முல்லைத்தீவு, செப். 02  
முல்லைத்தீவு - மந்துவில் இராணுவ வெற்றி நினைவு வளாகத்தில் பெருந்திரளாக இராணுவத்தினர் அணிதிரண்டு ஒலிம்பிக் தீபம் ஏற்றியுள்ளனர் எனத் தெரிவிக்கப்படுகின்றது.  
இலங்கை விளையாட்டுத் துறையின் 50ஆவது ஆண்டு நிறைவினைக் கொண்டாடும் முகமாக விளையாட்டுத் துறை அமைச்சின் ஏற்பாட்டில் ஒலிம்பிக் தீப பவனி யாழில் இருந்து முல்லைத்தீவிற்கு நேற்று முன்தினம் எடுத்து வரப்பட்டது.  
இந்த நிலையில், முள்ளி



வாய்க்கால் இராணுவத்தினரின் பங்குபற்றுதலுடன் இராணுவ வெற்றி வளாகத்தில் ஒலிம்பிக் தீபம் ஏற்றப்பட்டுள்ளது எனவும் கூறப்பட்டது.  
விளையாட்டுத்துறை அபிவிருத்தித் திணைக்களத்தின் ஏற்பாட்டில் 2017 ஆம் ஆண்டு 43 ஆவது தேசியவிளையாட்டுப் பெருவிழா மாத்தறை விளையாட்டு மைதானத்தில் நடைபெறவுள்ளமை குறிப்பிடத்தக்கது.

## ஐரோப்பிய ஒன்றியத்தின் பிரதிநிதியால் கிராமிய சுகாதார நிலையம் திறந்து வைப்பு!



ஐரோப்பிய ஒன்றியம் மற்றும் ஐக்கிய நாடுகள் சிறுவர்நிதியம் ஆகியவற்றின் நிதி அனுசரணையில் வவுனியாவில் அமைக்கப்பட்டுள்ள கிராமிய சுகாதார நிலையம் திறந்து வைக்கப்பட்டுள்ளது.  
இந்தக் கிராமிய சுகாதார நிலையம் வவுனியா - சிதம்பரநகர், ஆசிகுளம் பகுதியில் நேற்று வைபவ ரீதியாகத் திறந்து வைக்கப்பட்டுள்ளது.  
இலங்கை மற்றும் மலேஷியாவுக்கான ஐரோப்

பிய ஒன்றியத்தின் பிரதிநிதி லிசு சொகுபோவா மற்றும் முன்னாள் வடமாகாண சுகாதார அமைச்சர் ப.சத்தியலிங்கம் ஆகியோரால் மக்கள் பாவனைக்காக கையளிக்கப்பட்டுள்ளது.  
இதில் மாவட்ட தாய், சேய்நல உத்தியோகத்தார் வைத்தியர் எம்.ஜெயரதன், மாவட்ட சுகாதார வைத்திய அதிகாரி வைத்தியர் எஸ்.லவன், சுகாதாரத் திணைக்கள உத்தியோகத்தர்கள் உட்பட பலரும் கலந்து கொண்டிருந்தனர்.

## யால தேசிய வனவிலங்குப் பூங்கா பூட்டு!

யால தேசிய வனவிலங்குப் பூங்காவை நேற்று முதல் இரண்டு மாதங்களுக்கு மூடத் தீர்மானிக்கப்பட்டுள்ளது.  
நாட்டில் நிலவுகின்ற கடும் வறட்சி காரணமாகவே இந்த நடவடிக்கை மேற்கொள்ளப்பட்டுள்ளது எனப் பூங்கா அதிகாரிகள் தெரிவித்தனர்.



# கிழக்கு ஆளுநரால் செயலாளர்கள் அவசர அவசரமாக பதவி மாற்றம்!

மட்டக்களப்பு, செப். 02  
கிழக்கு மாகாண ஆளுநரால்  
அவசர அவசரமாக மேற்கொள்  
எப்பட்ட செயலாளர்களின்  
பதவிமாற்றம் ஆராயப்பட  
வேண்டிய விடயமே என  
கிழக்கு மாகாணசபை உறுப்பி  
னர் துரைரெட்ணம் தெரிவித்  
துள்ளார்.

கிழக்கு மாகாணத்தின் புதிய  
ஆளுநர் ரோஹித்த போகொல்  
லாகமவால் நேற்று முன் தினம்  
மாலை திணைக்களம் மற்றும்  
அமைச்சுகளில் கடமை  
யாற்றிய 7 செயலாளர்களுக்கு  
பதவிமாற்றம் வழங்கப்பட்டுள்  
ளது.

இதில், பொதுநிர்வாக  
அமைச்சின் செயலாளராக  
இருந்த ஏ.எச்.எம்.அன்சார்,  
பயிற்சி மற்றும் ஆளணிப் பிரி  
விற்கும், பயிற்சி மற்றும் ஆள  
ணிப்பிரிவின் செயலாளராக  
இருந்த கலாமதி பத்மராஜா  
சுகாதார அமைச்சின் செலாள்

ராகவும் நியமிக்கப்பட்டுள்ள  
னர்.

சுகாதார அமைச்சின் செய  
லாளராக கடமையாற்றி வந்த  
கே.கருணாகரன் வீதி அபி  
விருத்தித் திணைக்களத்  
திற்கும், வீதி அபிவிருத்தித்  
திணைக்கத்தில் பணியாற்றிய  
ஐ.கே.ஜி.முத்து பண்ணா  
பொதுச் சேவை ஆணைக்

பட்டுள்ளனர். இந்த விடயம்  
தொடர்பில் கருத்து தெரிவிக்க  
ையிலேயே அவர் இதனை  
தெரிவித்துள்ளார்.

இதுதொடர்பில் அவர்  
மேலும் தெரிவித்தவை வரு  
மாறு:-

இந்த பதவிமாற்றங்கள்,  
புதிய ஆளுநரால் அவசர அவ  
சரமாக மேற்கொள்ளப்பட்டுள்

## ஆராயப்பட வேண்டும் என்கிறார் கிழக்கு மாகாணசபை உறுப்பினர்!

குழுவுக்கும், அதிலிருந்த  
எம்.டபிள்யூ.ஜி.திஸாநாயக்க  
கல்வி அமைச்சுக்கும், கல்வி  
அமைச்சின் செயலாளர் ஜே.  
எஸ்.பி.எம்.அசங்க அபேவர்த  
தன ஆளுநரின் செயலாள  
ராகவும் இடமாற்றம் செய்யப்

ளன. என்ன நோக்கத்திற்காக  
இவ்வாறு மேற்கொள்ளப்பட்  
டன என்று எங்களுக்குத் தெரி  
யாது.

எங்களுக்குத் தெரிவிக்க  
வேண்டிய அவசியமுமில்லை.  
மத்திய அரசாங்கத்திலிருந்து



இந்த மாகாணத்துக்கென உள்  
வாங்கப்பட்ட செயலாளர்களை  
மாகாணத்துக்குள் தேவைக்கு  
ஏற்றவாறு பதவிமாற்றம் செய்  
வதற்கு ஆளுநருக்கு அதி  
காரமிருக்கிறது.

இதற்கு சட்டரீதியாக, அரசியல்  
ரீதியான அமைச்சர்களிடம்

டம் அனுமதி பெற வேண்டிய  
அவசியமில்லை. ஆனால்  
எதிர்காலத்தில் அமைச்ச  
ரவையும், ஆளுநரும் மிகவும்  
நெருங்கிய உறவுகள் ஊடாக  
வேலைத்திட்டங்களை முன்  
னெடுப்பதற்கு இந்த பதவிமாற்  
றம் ஒரு தடையாக இருக்காதா?

இருந்தாலும் இந்தச் செயலா  
ளர்கள் கடந்த காலத்தில்  
அர்ப்பணிப்பாக நிர்வாகத்  
திறனைக் கொண்டு செல்வ  
தற்கும் சமூக சேவையைப்  
பூர்த்தி செய்வதற்காக மக்கள்  
பிரதிநிதிகளுடன் இணைந்து  
பணியாற்றியவர்கள் என்பதை  
யாரும் மறுக்க முடியாது.

எதிர்காலத்திலும் சிறப்பான  
சேவையை ஆற்றுவார்கள்.

இருந்தாலும் இந்த பதவி  
மாற்றம் அவசர அவசரமாக  
மேற்கொள்ளப்பட்டது ஆராயப்  
பட வேண்டிய விடயமே என  
சுட்டிக்காட்டியுள்ளார்.

(க)

## ரயிலில் மோதுண்டவரின் சடலம் மீட்டெடுப்பு!

மட்டக்களப்பு, செப். 02  
மட்டக்களப்பிலிருந்து, கொழும்பு நோக்கிப்  
புறப்பட்ட இரவு நேர ரயிலில் மோதுண்டவ  
ரின் சடலம் மீட்கப்பட்டுள்ளது என ஏறாவுர்  
பொலிஸார் தெரிவித்  
துள்ளனர்.



இந்தச் சம்பவம்  
நேற்று முன்தினம்  
இரவு 8.20 மணியள  
வில் இடம்பெற்றுள்  
ளது. இனம் தெரியாத  
இந்த ஆண் மட்டக்  
களப்பு திராய் மடுப் பகுதியில் வைத்து ரயி  
லில் மோதுண்டுள்ளார் எனத் தெரிய வந்  
துள்ளது.

அவரது சடலம் ரயில்வே அலுவலர்களால்  
மீட்கப்பட்டு ஏறாவுர் ரயில் நிலையத்திற்குக்  
கொண்டு வரப்பட்டதாகவும் ரயில் நிலைய  
அதிகாரிகள் கூறியுள்ளனர்.

அத்துடன், உயிரிழந்தவர் தொடர்பான  
விவரங்களை விசாரித்து வருவதாக ஏறாவுர்  
பொலிஸார் குறிப்பிட்டுள்ளனர்.

மேலும், இவரின் சடலம் ஏறாவுர் ஆதார  
வைத்தியசாலை பிரேத அறையில் வைக்கப்  
பட்டுள்ளதாக ஏறாவுர் பொலிஸார் அறிவித்  
துள்ளனர்.

(க)

## முன்னாள் போராளிகளுக்குத் தொழில் வாய்ப்பு; யு.எஸ்.எய்ட் நிறுவனத்திடம் ரிஷாத் வலியுறுத்தல்!

புனர்வாழ்வளிக்கப்பட்டு சமூக  
மயப்படுத்தப்பட்ட முன்னாள்  
போராளிகளுக்குத் தொழில்  
வாய்ப்பு பெற்றுக்கொடுக்க  
யு.எஸ்.எய்ட் நிறுவனம் விசேட  
கவனம் செலுத்த வேண்டும் என  
அமைச்சர் ரிஷாத் பதியுதீன்  
வலியுறுத்தியுள்ளார்.

கைத்தொழில் மற்றும் வர்த்தக  
அமைச்சர் ரிஷாத் பதியுதீனுக்கும்  
யு.எஸ்.எய்ட் நிறுவனத்தின்  
இலங்கைக்கான பிரதித் தலைவர்  
எலிசபத் டெவினி எஸ்டட்சிற்கு  
மிடையில் இடம்பெற்ற பேச்சின்  
போதே அவர் இந்த வேண்டு  
கோளை விடுத்துள்ளார்.

இதுதொடர்பில் அவர் மேலும்  
தெரிவித்தவை வருமாறு:-

முன்னாள் போராளிகள் பலர்  
தொழில்வாய்ப்பின்றி முடங்கிக்  
கிடக்கின்றனர். இவர்கள் திறமை  
யும், ஆற்றலும் கொண்டவர்கள்.

எனினும் இளம் வயதிலேயே,  
கல்வியை நிறுத்திக்கொண்ட  
மையால், கல்வித்தகைமைகளைப்  
பெற்றுக்கொள்ளமுடியாத துர  
திஷ்டம் இவர்களுக்கு ஏற்பட்  
டுள்ளது.



இவ்வாறானவர்கள் தொழில்  
வாய்பைப் பெறுவதிலும் பல்  
வேறு நிறுவனங்களில் ஆக்கப்  
பயிற்சிகளைப் பெறுவதிலும்  
தடைகளை எதிர்நோக்கியுள்ளனர்.

இதனால், முன்னாள் போரா  
ளிகள் தொடர்பில் யு.எஸ்.எய்ட்  
நிறுவனம் விசேட கவனம்  
செலுத்தி ஆக்கபூர்வமான திட்டங்  
களைச் செயற்படுத்துவதற்கு  
உதவவேண்டும் என்றும் அவர்  
தெரிவித்துள்ளார்.

லங்கா சதொச உட்பட கைத்  
தொழில் வர்த்தக அமைச்சின்  
கீழான நிறுவனங்களில் பணி  
புரியும் ஊழியர்களின் மனித வள  
நுட்பங்களை அதிகரிக்கும் வகை

யிலான திட்டங்களுக்கு சர்வதேச  
அபிவிருத் திக்கான அமெரிக்க  
இராச்சிய முகவரகம் (யு.எஸ்.எய்ட்)  
நிறுவனம் உதவியளிக்க முன்  
வந்துள்ளது.

தனியார் துறையினரின் நட  
வடிக்கைகளுக்கேதமது நிறுவனம்  
ஊக்கமளித்தும் உதவியளித்தும்  
வருவதாகத் தெரிவித்த யு.எஸ்.  
எய்ட் நிறுவனத்தின் இலங்கைக்  
கான பிரதித் தலைவர், தனியார்  
துறை யினரின் வளர்ச்சி மற்றும்  
தனியார் சந்தைகளின் ஊக்குவிப்பு  
தொடர்பில் மனிதவளப் பயிற்சி  
யையும், நுட்ப திறனையும் தமது  
நிறுவனம் வழங்கி வருவதாகக்  
குறிப்பிட்டார்.

## கல்முனை ஆதார வைத்தியசாலையின் ஆளணி மீளாய்வு கலந்துரையாடல்!

மட்டக்களப்பு, செப். 02  
கல்முனை - ஆதார வைத்திய  
சாலையின் ஆளணி மீளாய்வு  
சம்பந்தமான கலந்துரையாடல்  
வைத்தியசாலையில் இடம்  
பெற்றுள்ளது.

இந்தக் கலந்துரையாடல்  
வைத்தியர் இரா.முரளிஸ்வரன்  
முன்னிலையில் நேற்றுமுன்  
தினம் நடைபெற்றுள்ளது.

அத்துடன், முகாமைத்துவ  
சேவைகள் திணைக்களத்தின்  
மேலதிக பணிப்பாளர் நாயகம்  
எம்.கோபாலரெத்தினம் அங்கு  
விஜயம் செய்து வைத்திய  
சாலை அத்தியட்சகர் உள்



ளிட்ட குழுவினருடன் கலந்  
துரையாடியுள்ளார்.

அம்பாறை மாவட்டக் கரை  
யோரப் பிரதேசத்தில் மிகவும்  
முக்கியத்துவம் வாய்ந்த இந்த  
வைத்தியசாலை, கடந்த

காலங்களில் பல புறக்கணிப்பு  
களுக்கு மத்தியில் இயங்கி  
வந்துள்ளது.

புதிய வைத்திய அத்தியட்ச  
கர் முரளிஸ்வரனின் வருகை  
யின் பின்பு தற்போது அபிவி

ருத்திகண்டு வருகின்றது  
எனத் தெரிவிக்கப்படுகின்றது.

அங்கு பெறப்பட்ட ஆளணி  
விவரம் மீளாய்வு அறிக்கை  
களை கொழும்பு சென்றதும்  
பணிப்பாளர் நாயகம் பி.சுமண  
சிங்க தலைமையிலான  
ஆளணி உருவாக்கக்குழு  
முன்னிலையில் சமர்ப்பித்து  
அதன் அங்கீகாரம் பெறப்பட்டு  
ஆளணி சீர்செய்யப்பட உள்  
ளதாகத் தெரியவந்துள்ளது.

இலங்கையில் 14 லட்சத்து  
96 ஆயிரத்து 332 அரச  
உத்தியோகஸ்தர்கள் உள்ளனர்.  
எனினும் போரால் பாதிக்கப்

பட்ட பிரதேசங்களிலுள்ள  
வைத்தியசாலைகள் மற்றும்  
அரச திணைக்களங்களில்  
ஆளணிப்பற்றாக்குறை  
பௌதிக வளப் பற்றாக்குறை  
என்பன நிலவிவருகின்றன.

அவற்றைச் சீர்செய்யும் நோக்  
கில் ஆளணி மற்றும் மீளாய்வை  
செய்யப்படுகின்றது. கல்  
முனை ஆதார வைத்தியசாலை  
யில் இன்னமும் ஆதர வைத்  
தியசாலைக்குரிய ஆளணி  
மற்றும் பௌதிக வளங்களே  
இருந்து கொண்டிருப்பது  
தெரிய வந்திருக்கிறது.

(க)



# இன்றும் பலர் அஞ்சுகின்றனர் மஹிந்தவுக்கு!

மஹிந்த ராஜபக்ஷவை கண்டு இன்றும் பலர் அஞ்சுகின்றனர். பல ஊடகங்கள் இன்றும் மஹிந்த ராஜபக்ஷ மீதான அச்சத்திலேயே செய்தி களை நிராகரித்து வருகின்றன என்று ஐக்கிய மக்கள் சுதந்திர முன்னணியின் பொதுச்செயலாளர், அமைச்சர் மஹிந்த அமரவீர தெரிவித்துள்ளார்.

மேலும், நாம் ஒருபோதும் மஹிந்த தரப்பைக் கண்டு அஞ்சவில்லை எனவும் அவர் குறிப்பிட்டுள்ளார்.

ஸ்ரீலங்கா சுதந்திரக் கட்சியின் ஊடகவியலாளர் சந்திப்பு நேற்று முன்தினம் கட்சி தலைமை அலுவலகத்தில் இடம்பெற்றது.

இதில் கலந்துகொண்டு கருத்துத் தெரிவிக்கும் போதே அவர் மேற்கண்டவாறு குறிப்பிட்டார்.

இது தொடர்பில் அவர்

**அவர் ஆட்சிக்கு வரமாட்டார்  
தேரியமாக இருங்கள் என்கிறார்  
அமைச்சர் மஹிந்த அமரவீர**

மேலும் தெரிவித்தவை வருமாறு:-

கடந்த காலத்தில் இந்த நாட்டில் பெரும் அச்சுறுத்தல்கள் இருந்தன. ஊடகங்கள் மீதான அரசியல் அழுத்தங்கள், அடக்குமுறைகள் காணப்பட்டன. ஆனால், ஆட்சி மாற்றத்தின் பின்னர் இந்த நிலைமைகள் மாற்றம் பெற்றுள்ளது.

இன்று அனைவரும் சுதந்திரமாக செயற்படவும், தேரியமாக கருத்து தெரிவிக்கவும் உரிமை உள்ளது. மாகாண சபைகள், பிரதேச சபைகளில் அனைவரும் தமது கருத்துக்களைத் தெரிவித்து வருகின்றனர்.

எனினும், தகவல்களைத் தேரியமாக வெளிப்படுத்த இன்றுவரையில் பல ஊடகங்களுக்குத் தேரியம் இல்லாதுள்ளது.

எனினும், இவ்வாறு இன்றும் அஞ்சவேண்டிய அவசியம் இல்லை. நடுநிலையான கருத்துக்களை அனைவரும் தேரியமாக வெளிப்படுத்த முடியும். அவர் மீண்டும் ஆட்சிக்கு வந்தால் சிக்கல்களை எதிர்கொள்ள வேண்டும் என எண்ணம் உள்ளதாக நினைக்கின்றனரோ தெரியவில்லை.

அவ்வாறு அச்சம் கொள்ள வேண்டும் என்றால் முதலில் ஜனாதிபதி மைத்திரிபால சிறி



சேனவே அஞ்ச வேண்டும். அவர் இந்த ஆட்சியில் சர்வாதிகார தலைமைகளை எதிர்த்துப் போட்டியிட்டவர்.

ஆனால், அவர் எவருக்கும் அஞ்சாமல் தேரியமாகச் செயற்பட்டு வருகின்றார். ஆகவே எவரும் அஞ்சத் தேவையில்லை. ஸ்ரீலங்கா சுதந்திரக் கட்சி இன்று எவரதும் தனிப்பட்ட தலையீடுகள் இல்லாது

சுதந்திரமாகச் செயற்பட்டு வருகின்றது.

ஜனநாயக ரீதியில் அனைவரும் தமது எண்ணங்களை முன்வைக்கவும் ஆலோசித்து பொதுவான தீர்மானம் ஒன்றை எடுக்கவும் இன்று சுதந்திரம் உள்ளது. ஆகவே அனைவரும் தேரியமாகச் செயற்பட வேண்டும் எனவும் அவர் மேலும் குறிப்பிட்டுள்ளார்.

**இணையம் ஊடாக  
மதுபானம் விற்பனை;  
வெளிநாட்டும் பிரகை  
கண்டியில் கைது!**

கொழும்பு, செப். 02

இணையத்தின் ஊடாக மதுபானம் விற்பனை செய்த வெளிநாட்டுப் பிரகை ஒருவரை பொலிஸார் கைது செய்துள்ளனர்.

கண்டியில் வைத்து அந்த வெளிநாட்டவரைப் பொலிஸார் கைது செய்துள்ளனர்.

இணையத்தின் ஊடாக இந்த நபர் சட்டவிரோதமான முறையில் மதுபான வகைகளை விற்பனை செய்துள்ளார்.

கண்டி, போவல வத்த பிரதேசத்தில் சுற்றுலா விடுதி ஒன்றில் தங்கியிருந்து கொண்டு இந்த வெளிநாட்டுப் பிரகை மதுபான வர்த்தகத்தை மேற்கொண்டுள்ளார். உள்நாட்டு வெளிநாட்டுச் சுற்றுலாப்பயணிகள் மற்றும் வர்த்தகங்களுடன் இந்த வெளிநாட்டுப் பிரகை அடிக் கடி தொடர்புகளை பேணி வந்துள்ளார் என்பது விசாரணைகளின் மூலம் தெரிய வந்துள்ளது.

வெளிநாட்டுப் பிரகையிடமிருந்து ஏழு லட்சம் ரூபா பெறுமதியான விலை கூடிய மதுபான வகைகளை மதுவரித்திணைக்கள அதிகாரிகள் கைப்பற்றியுள்ளனர்.

சுற்றுலா விடுதியின் முகாமையாளராகக் கடமையாற்றிய இலங்கையரையும் மதுவரித்திணைக்கள அதிகாரிகள் கைது செய்துள்ளனர்.

## போர்க் குற்றச்சாட்டுகளுக்கு பொன்சேகாவே பொறுப்பு!

**ஜெனரல் ஜகத் ஜயசூரிய தெரிவிக்கிறார்**



என்றால், அந்தப் பொறுப்பு பீல்ட் மார்ஷல் சரத் பொன்சேகாவுக்கே உள்ளது.

ஏனென்றால் அவர் தான் அப்

போது இராணுவத் தளபதியாக இருந்தார் என்றும் ஜெனரல் ஜயசூரிய தெரிவித்துள்ளார்.

(க)

**போர்க்குற்றச்சாட்டுக்கள் எவையும்**

## பொன்சேகா மீது சுமத்தப்படாதது ஏன்? கேள்வி எழுப்புகிறது பொது ஜன முன்னணி!

கொழும்பு, செப். 02

இலங்கையின் முன்னாள் இராணுவத் தளபதி பீல்ட் மார்ஷல் சரத் பொன்சேகாவுக்கு எதிராக, போர்க்குற்றச்சாட்டுகள் எவையும் பதிவு செய்யப்படாதது ஏன் என்று, மஹிந்த ராஜபக்ஷவின் ஆதரவுக் கட்சியான, சிறிலங்கா பொதுஜன முன்னணி கேள்வி எழுப்பியுள்ளது.

சிறிலங்கா பொதுஜன முன்னணியின் அமைப்பாளரான அஜித் பிரசன்ன இந்தக் கேள்வியை எழுப்பியுள்ளார்.

இது தொடர்பில் அவர் மேலும் தெரிவித்தவை வருமாறு:-

ஜெனரல் ஜகத் ஜயசூரிய, அப் போதைய இராணுவத் தளபதி



சரத் பொன்சேகாவின் கீழ் செயற்பட்டவர்.

அமெரிக்கா ஆதரவு அரசாங்கத்துடன் இருப்பதால் தான், இத்

தகைய குற்றச்சாட்டில் இருந்து சரத் பொன்சேகாவுக்கு விலக்கு அளிக்கப்பட்டிருக்கிறது.

ஜகத் ஜயசூரியவுக்கு எதிரான இந்தக் குற்றச்சாட்டுகள், இலங்கை இராணுவத்துக்கு மோசமான அடியாகும். புலம் பெயர் தமிழர்களின் இந்தக் குற்றச்சாட்டுகளை நாம் கண்டிக்கிறோம்.

இராணுவத் தளபதியாக லெப். ஜெனரல் மகேஸ் சேனநாயக்க நியமிக்கப்பட்டதிலும், கடற்படைத் தளபதியாக வைஸ் அட்மிரல் ட்ராவிஸ் சின்னையா நியமிக்கப்பட்டதிலும், சரியான நடைமுறைகள் பின்பற்றப்படவில்லை என்றும் அவர் தெரிவித்துள்ளார்.

**வெளிவிவகார  
அமைச்சருடன்  
அமெ. உதவிச்  
செயலர் சந்திப்பு!**



இலங்கைக்கு விஜயம் மேற்கொண்டுள்ள அமெரிக்க இராஜாங்கத் திணைக்களத்தின் தெற்கு மத்திய ஆசிய விவகாரங்களுக்கான பதில் உதவிச் செயலர் அலிஸ் வெல்ஸ் இலங்கை வெளிவிவகார அமைச்சருடன் பேச்சு நடத்தினார்.

இலங்கை வெளிவிவகார அமைச்சருடன் நேற்றுமுன்தினம் இந்தச் சந்திப்பு இடம்பெற்றது.

இலங்கைக்கான அமெரிக்கத் தூதுவர் அதுல் கெசாப் உள்ளிட்ட அதிகாரிகளும், இலங்கை வெளிவிவகாரச் செயலர் பிரசாத் காரியவசமும் இந்தப் பேச்சுக்களில் பங்கேற்றனர்.

அமெரிக்கா - இலங்கை இடையிலான பரஸ்பர உறவுகளைப் பலப்படுத்துவது தொடர்பாக இந்தச் சந்திப்பில் பேசப்பட்டது என இலங்கை வெளிவிவகார அமைச்சுத் தெரிவித்துள்ளது.

அதேவேளை, கொழும்பு வந்துள்ள அலிஸ் வெல்ஸ் நேற்று சிவில் சமூகப் பிரதிநிதிகள், பெண்கள் அமைப்புகளின் பிரதிநிதிகளையும் சந்தித்திருந்தார்.



# கடற்படையினர் வசமுள்ள காணிகளை விடுவிப்பது தொடர்பில் கலந்துரையாடல்!

மன்னார், செப். 02  
மன்னார் - முள்ளிக்குளம் பகுதியில் கடற்படையினர் வசமுள்ள காணிகளை விடுவிப்பது தொடர்பில் கலந்துரையாடல் ஒன்றை மேற்கொள்வதற்கு பாதுகாப்பு இராஜாங்க அமைச்சர் உறுதியளித்திருக்கிறார் என நாடாளுமன்ற உறுப்பினர் சாள்ஸ் நிர்மலநாதன் தெரிவித்துள்ளார்.  
முள்ளிக்குளம் பகுதியில் கடற்படையினர் வசமுள்ள

## நாடாளுமன்ற உறுப்பினர் சாள்ஸ் தெரிவிப்பு

காணிகளை விடுவிப்பது தொடர்பான கலந்துரையாடல் ஒன்று நேற்று முன்தினம் நடைபெற்றுள்ளது.  
இது தொடர்பில் அவர் மேலும் தெரிவித்தவை வருமாறு:-  
முள்ளிக்குளம் பகுதியில் கடற்படையினர் வசமுள்ள காணிகளை விடுவிப்பதற்கு



ஏற்கனவே உறுதியளித்திருந்த நிலையிலும், தற்போது வரை காணிகள் விடுவிக்கப்படாத நிலையில் உள்ளன. இந்தப் பகுதியில் கடற்படையினர் வசமுள்ள காணிகளை கடற்படையினர் விடுவிப்பதாக உறுதியளித்து அடம்பன் குளமும் அதனை அண்டிய விவசாய நிலங்களும் இன்னமும் விடுவிக்கப்படவில்லை.

இந்த விடயம் தொடர்பில் பாதுகாப்பு இராஜாங்க அமைச்சரின் கவனத்திற்கு கொண்டுவந்திருக்கின்றோம். என மன்னார் மாவட்ட குருமுதல்வர் அருட்தந்தை விக்ரம் அடிகளார் தலைமையிலான மதகுருமார்கள் கோரிக்கையை முன்வைத்துள்ளனர். இதன் போது பாதுகாப்பு இராஜாங்க அமைச்சர் முள்ளிக்குளம் கடற்படை முகா

மிற்கு வருகை தந்து கடற்படையோடு கலந்தாலோசித்து காணிகளை விடுவிப்பது தொடர்பில் உறுதியளித்துள்ளார் என்றும் அவர் குறிப்பிட்டுள்ளார்.  
கிளிநொச்சிக்கு விஜயம் செய்த பாதுகாப்பு இராஜாங்க அமைச்சர் ருவான் விஜயவர்த்தன மீள்குடியேற்ற அமைச்சர் டி.எம்.சுவாமிநாதன் மற்றும் ஜனாதிபதியின் செயலாளர் ஆகியோர் இரணைதீவு விடுவிப்புத் தொடர்பிலான கலந்துரையாடல் ஒன்றை பூநகரி பிரதான கடற்படைத் தளத்தில் மேற்கொண்டிருந்தனர். இரணைதீவு காணி விடுவிப்பது தொடர்பான கலந்துரையாடலையடுத்து மன்னார் முள்ளிக்குளம் பகுதியில் கடற்படையினர் வசமுள்ள காணிகள் தொடர்பான கலந்துரையாடல் இடம்பெற்றதை குறிப்பிடத்தக்கது. (க)

**தினசரி ராசி பலன் 02.09.2017**

2017 ஆம் ஆண்டு ஏவிளம்பிவருடம் ஆவணித்திங்கள் 17 ஆம் நாள் ஏகாதசித்திதி காலை 9.38 மணி வரை பின்னர் துவாதசி. நட்சத்திரம்- பூரடம் காலை 7.24 மணி வரை. பின்னர் உத்தரடம். மரணயோகம் காலை 9.38 மணி வரை. பின்னர் சுபயோகம். ராகுகாலம்-காலை 09.06 மணி முதல் 10.38 மணி வரை. சுபநேரம்-மாலை 03.03 மணி முதல் 04.32 மணி வரை. இன்று திவசம் செய்ய வேண்டிய திதி. ஆவணி மாத துவாதசி. பிறந்த நட்சத்திர வழிபாடு: உத்தரடம்.

‘ஜோதிடமணி’ பிரம்மபூர் சி.ஜேகதீஸ்வரசர்மா ஜே.பி.	
	<b>மேஷம் :</b> அனுசூலமான நாள். பணப்புழக்கம் சரளமாக இருக்கும். குடும்ப உறவில் அன்பும், பண்பும் நிறைந்திருக்கும். வேலை தேடுவோருக்கு வேலை கிடைக்கும்
	<b>ரிஷபம் :</b> சஞ்சலமான நாள். மனக்குழப்பம் அதிகரிக்கும். வியாபாரம் பாதிப்படையும். கொடுக்கல், வாங்கலில் சிக்கல் ஏற்படும். பண வருவாய் குறைவடையும்.
	<b>மிதுனம் :</b> விருத்தியான நாள். வருமானம் வளமடையும். குடும்ப உறவு அபிவிருத்தி அடையும். மாணவர் கல்வியில் முன்னேற்றமடைவார்கள்.
	<b>கடகம் :</b> மேன்மையான நாள். பொருளாதாரம் மேன்மை அடையும். குடும்ப ஒற்றுமை பலப்படும். செய்யும் தொழிலில் மேன்மை உண்டாகும்.
	<b>சிம்மம் :</b> நன்மையான நாள். பணப்புழக்கம் தாராளமாக இருக்கும். குடும்பத் தேவைகள் பூர்த்தி செய்யக் கூடியதாக இருக்கும். சகோதர உறவு வலுவடையும்.
	<b>கன்னி :</b> யோசனையான நாள். பணவருவாய் குறையும். தேகசுகம் பாதிப்படையும். குடும்பத்தில் காரசாரமான விவாதம் தோன்றும். வியாபாரம் மந்தகதியில் நடக்கும்.
	<b>துலாம் :</b> சமபலன்கள் காணப்படுகின்றன. வருமானம் சுமாராக இருக்கும். செலவினங்கள் அதிகரிக்கும். வேலைச்சுமை அதிகரிக்கும்.
	<b>விருச்சிகம் :</b> அதிர்ஷ்டமான நாள். நிதி நிலைமை வளமாக இருக்கும். குடும்பத்தில் இனிமை கொலுவிருக்கும். வியாபாரம் பல்கிப் பெருகும். வெளிநாடு செல்லும் வாய்ப்பு உண்டாகும்.
	<b>தனுசு :</b> இனிமையான நாள். பணப்புழக்கம் சரளமாக இருக்கும். குடும்பத்தில் இனிமை கொலுவிருக்கும். வியாபாரம் பல்கிப் பெருகும். தொழில் முன்னேற்றமடையும்.
	<b>மகரம் :</b> சலனம் மிகுந்த நாள். மனதில் ஒருவித கவலையும் பதற்றமும் காணப்படும். பணப்பாற்றாக்குறை காணப்படும். செலவுகள் அளவுக்கதிகமாக இருக்கும். நண்பர்களால் மனக்கிலேசம் உண்டாகும்.
	<b>கும்பம் :</b> சுபீட்சமான நாள். பணம் தாராளமாகப் புழங்கும். குடும்பத்தில் சந்தோஷம் மிகுந்து காணப்படும். வீட்டில் சுபநிகழ்ச்சிகள் நடக்கும். ஆடை, ஆபரணச் சேர்க்கை உண்டாகும்.
	<b>மீனம் :</b> மத்திமமான நாள். வரவும், செலவும் சரிசமமாய் இருக்கும். குடும்ப அமைதி பேணப்படும். மாணவர்களின் கல்வியில் முயற்சி தேவை.

சந்திராட்டமநாள்: காத்திகை 2,3,4 ரோகிணி, மிருகசீரிடம் 1,2 ஆம் பாதங்களில் பிறந்தோர் இன்று சுபகருமங்களில் சுடுபடுவதைத் தவிர்க்கவும்.

## அமரர் தர்மரின் நினைவஞ்சலி நிகழ்வு இன்று தாவடி நினைவுத் தூபியில்!

இணுவில் ஓக.30 முன்னாள் நாடாளுமன்ற உறுப்பினர் அமரர் வி.தர்மலிங்கத்தின் 32 ஆம் ஆண்டு நிறைவு நாளான நாளை சனிக்கிழமை காலை 7 மணிக்கு, தாவடியி லுள்ள அன்னாரின் நினைவுத் தூபியில் நினைவஞ்சலி நிகழ்வு இடம்பெறும்.

தன்தலைமையில் நடைபெறும் இந்த நிகழ்வில் பேராசிரியர் சி.க.சிறீரம் பலம், முன்னாள் எதிர்க்கட்சித் தலைவர் அப்பாப்பிள்ளை அமிர்தலிங்கத்தின் மகன் வைத்தியர் பகீரதன் (ரவி) ஆகியோர் சிறப்பு அஞ்சலியுரை ஆற்றுவார். அமரரின் புத்திரனும் நாடாளுமன்ற உறுப்பினருமான தர்மலிங்கம் சித்தார்த்தன்

நன்றியுரையாற்றுவார். இதேவேளை, அன்றைய தினம் நண்பகல் 12 மணிக்கு ஏழாலை கண்ணகை அம்மன் ஆலய மண்டபத்தில் அன்ன தானமும் இடம்பெறும். சகல நிகழ்வுகளிலும் அனைவரையும் கலந்து சிறப்பிக்குமாறு அமரர் வி.தர்மலிங்கம் நினைவுக்குழுவினர் அழைப்பு விடுத்துள்ளனர். (இ)

## தெஹிவளை மிருகக்காட்சி சாலையில் மிருகங்களுக்கு உணவுகளை வழங்குவோருக்கு அபராதம்!

கொழும்பு, செப். 02 தெஹிவளை மிருகக்காட்சி சாலையில் மிருகங்களுக்கு உணவு வழங்குவோருக்கு அபராதம் விதிக்கப்படவுள்ளது. தெஹிவளை தேசிய மிருகக் காட்சி சாலையில் உள்ள விலங்கினங்களுக்கு தேவை யற்றவகையில் உணவுவகை களை வழங்கும் பார்வையாளர்களுக்கு அபராதம் விதிக்குமாறு வனவிலங்கு பாதுகாப்பு அமைச்சர் காமினி ஜயவிக் கிரம பெரேரா பணிப்புரை விடுத்துள்ளார். இந்த விடயம் குறித்து மிருகங்களை பராமரிப்போர்

பல சந்தர்ப்பங்களில் பார்வையாளர்களை தெளிவுபடுத்தியுள்ளனர். எனினும், சில பார்வையாளர்கள் இந்த அறிவுறுத்தல்களை உதாசீனம் செய்து பொழுது போக்கிற்காக பொலித்தீன் உள்ளிட்ட பல்வேறு பொருள்களுடன் மிருகங்களுக்கு உணவு வகைகளை வழங்கி வருகின்றனர். இவ்வாறு உணவு வழங்குவதனால் சில வகை விலங்கினங்கள் உயிராபத்தை எதிர்நோக்க நேரிடுவதாக மிருகங்களைப் பராமரிப்போர் தெரிவிக்கின்றனர்.

## நினைவு அரங்கமும் அறிவோர் ஒன்றுகூடலும்

கிளிநொச்சி, செப். 2 கிளிநொச்சி மாவட்ட தமிழ்ச் சங்கம், கிளிநொச்சி கரைச்சிப் பிரதேச சபை பொது நூலகம் இணைந்து நடத்தும்- தமிழ் வாழ்வாகிய தனிப்பெரும் சான்றோர்களான பேரறிஞர் அண்ணா, தமிழ் தந்தை மறைமலை அடிகள், தமிழ்த்துது தனிநாயகம் அடிகள் ஆகியோரின் நினைவு அரங்கமும் அறிவோர் ஒன்றுகூடலும் இன்று சனிக்கிழமை பிற்பகல் 3 மணிக்கு கிளிநொச்சி பொது நூலக மண்டபத்தில் கிளிநொச்சி மாவட்ட தமிழ்ச் சங்கத் தலைவர் நா.சோதிநாதன் தலைமையில் நடைபெறும். (இ)

## சிகை ஒப்பனையாளர் சங்க காரியாலய திறப்பு விழா

சங்கானை, செப். 2 சங்கானை சிகை ஒப்பனையாளர் கூட்டுறவுச் சங்கத் துக்கான புதிய காரியாலயம் நாளை ஞாயிறு காலை 9.30 மணிக்கு குமரப்புலம், மூளாயில் திறந்து வைக்கப்படும். அருட்செல்வம் தலைமையில் இடம்பெறும் இந்த நிகழ்வில் பிரதம விருந்தினராக வட மாகாண மகளிர் விவகார புனர்வாழ்வு அமைச்சர் திருமதி அனந்தி சசிதரனும் சிறப்பு விருந்தினர்களாக வடமாகாணசபை உறுப்பினர் இ.ஆர்.னோல்ட், யாழ். மாவட்ட கூட்டுறவு அபிவிருத்தி உதவி ஆணையாளர் பொ.மோகன், சமூக முன்னேற்ற சங்கங்களின் சமாசத் தலைவர் சாந்தகுமார், வட மாகாண அழகுசுகலை சங்கங்களின் தலைவர் நாகராசா, யாழ். மாவட்ட சிகை ஒப்பனையாளர் கூட்டுறவுச் சங்கங்களின் ஒன்றியத் தலைவர் க.பிரபாகரன் ஆகியோர் கலந்துகொள்வார். நிகழ்வில் ஆசியுரையை சி.செல்லத்துரை வழங்குவார். (இ)





ஜெ.சத்தியேந்திரன்  
தென்னை சிரேஷ்ட அபிவிருத்தி உத்தியோகத்தர்,  
தென்னைப் பயிர்ச் செய்கைச் சபை,  
கமநல சேவை நிலையம், நல்லூர், யாழ்ப்பாணம்.

இந்தக் கட்டுரை, இந்தி யாவின் கேரள, கர்நாடக மாநிலங்களிலுள்ள தென்னந் தோட்டங் களுக்கு மண்புழு கொம் போஸ்ட் உரம் பாவிப் பதால் தேங்காய்களில் ஏற்படும் 'மைற்' தாக்கத்தைக் கட்டுப்படுத்த முடியும் என்பதை ஆராய்ச்சி வலி யுறுத்துகின்றது.

#### மண்ணிற்கு கிடக் கூடிய

**சேதனப் பசளை - பண்ணைப் பசளை**  
மாடு, ஆடு, கோழி, பன்றி போன்ற வற்றின் மலசல கழிவுகளை நன்கு உக்க வைத்து மண்ணுக்குப் போடு வதாகும்.

#### பசுந்தாட் பசளை

பசிய இலை குழைகளை மண் ணில் இட்டு பயிர் செய்வதாகும். ★பசுந்தாள் உரங்களைப் பயன் படுத்துவதால் மண் அமைப்பு மேம் படும்.

★மண்ணில் நீர்ப்பிடிப்பை அதி கரிக்கும். மண் அரிப்பால் ஏற்படும் இழப்பைக் குறைக்கும். பசுந்தாள் உரங்கள் ஏக்கருக்கு 25 முதல் 45 கிலோ வரை தழைச்சத்தை (நைத ரசனை) மண்ணுக்கு அளிக்கிறது. ★சணலில் 2.3 சதவீதம் தழைச் சத்து (நைதரசன்) 0.50 சதவீதம் மணிச்சத்து (பொசுபேற்) 1.8 சதவீதம் சாம்பல் சத்து (பொட்டாசு) கிடைக்கிறது.

★தக்கைப்பூண்டில் 3.5சதவீதம் தழைச்சத்து, 0.60 சதவீதம் மணிச்



# தென்னைச் செய்கை: 'மைற்' தாக்கத்தை கட்டுப்படுத்த முடியும்!

★பசுந்தாள் உர விதைகளை நிலத்தை நன்றாகப் புழுதியாக்கி பின்னர் விதைக்க வேண்டும். அல்லது 3 முறை தண்ணீர் பாய்ச்சினால் நன்றாக செழித்து வளரும். வளர்ச்சி மற்றும் தழைச்சத்து நிலைப்படுத்தும் தன்மை டி.எஸ்.ஆர்.- 1 ரகத்தில் மற்ற ரகங்களை விட அதிகமாக இருக்கும் என்று வேளாண்மைத் துறை தெரி விக்கிறது.

## பண்ணைப் பசளை, பசுந்தாட் பசளை நல்ல விளைச்சலுக்கு சிறப்பானவை

#### பசுந்தாட் பசளை

பசிய இலைகுழைகளை மண்ணில் பயிர் செய்வதாகும்.

#### தென்னோலைகளிலிருந்து மண்புழு கொம்போஸ்ட் (கூட்டுரம்)

இயற்கைச் சூழலைப் பாதிக்காமல் தொடர்ச்சியாக சீரான விளைச்சலைப் பெற இயற்கை உரங்களை இடுவது மிக முக்கியமானதாகும். தொடர்ந்து இரசாயன உரங்கள் இடுவதனால் மண்ணின் தன்மை பாதிக்கப்படுவதுடன் மட்டுமல்லாது பயிர் உற்பத்தி திறன் குறைவடையும். மண்ணிலுள்ள மண்புழுக்கள் இறப்படையும்.

நன்கு பராமரிக்கப்பட்ட தென்னந் தோட்டத்தில் இருந்து ஆண்டு ஒன் றுக்கு ஒரு ஹெக்டருக்கு 6-8 தொன்

கள் வரை காய்ந்த ஓலைகளை உக்கச் செய்வதன் மூலம் வளம் பொருந்திய இயற்கை உரத்தைப் பெற முடியும். தென்னோலைகளில் லிக்னின், செலு லோஸ் போன்ற இரசாயனப் பொருள்கள் அதிக அளவில் உள்ள தால் ஓலைகள் இயற்கையாக உக்கு வதற்கு அதிக காலமாவதுடன் தரம் குறைந்த கொம் போஸ்ட் தான் கிடைக்கின்றது. “யுடிரிலஸ்” வகை மண்புழுக்கள் காய்ந்த தென்னோலைகளை வேமாக உக்கச் செய்வதுடன், தரட் வாய்ந்த கொம் போஸ் உரத்தை உருவாக்கும் திறன் பெற்றது. நன்கு பராமரிக்கப்பட்ட ஒரு ஹெக்டர் தென்னந் தோட்டத்தில் இருந்து கிடைக்கும் காய்ந்த தென்னோலைகளிலிருந்து 4 தொன் மண் புழு கொம்போஸ்ட் உரம் தயாரிக்கலாம்.

#### மண்புழு கொம்போஸ்ட் உரம்

தென்னோலை மற்றும் கழிவுப் பொருள்கள் மண்புழுவால் உண்டு சமிக்கப்பட்டு மற்றும் பல்வேறு மாறுதல்களுக்கு உட்பட்டு வெளியே தள்ளப்படுகின்றது. இந்த மக்கிய கழிவுப் பொருள்களே “மண்புழு கம்போஸ்ட் உரம்” என அழைக்கப் படுகின்றது.

#### யுடிரிலஸ் மண்புழுவை விருத்தி செய்தல் முறை

மாட்டுச் சாணம் மற்றும் உக்கிய இலைகளை 1:1 என்ற விகிதத்தில் கலந்து, கலவையை சிமெந்துத் தொட்டி அல்லது மரப்பெட்டி அல்லது பிளாஸ்டிக் தொட்டியிலோ இட வேண்டும். தேவையான வடிகான் வசதியையும் செய்ய வேண்டும்.

50 யுடிரிலஸ் மண்புழுக்கள், பத்து கிலோ கழிவுப் பொருள்களுக்குள் விட வேண்டும். இந்தக் கவலையைக் காய்ந்த இலை அல்லது வைக்கோலால் அல்லது ஈரச் சாக்கால் மூடி விட வேண்டும். இது ஈரப்பதனைக் காக்க உதவுகின்றது. மழை, வெயிலிருந்து பாதுகாக்க பந்தல் அமைக்கலாம். 30- 40 % ஈரப்பதனைவைத் திருக்க வேண்டும்.

தேவைக்கேற்றவாறு தண்ணீர் தெளிக்கலாம். 1-2 மாதங்களுக்குள்

யுடிரிலஸ் மண்புழுக்களின் எண்ணிக்கை முப்பது மடங்காக அதிகரிக்கும். இப்புழுக்களைக் கொண்டு மண்புழு கொம்போஸ்ட் உரத்தைத் தயாரிக்கலாம்.

#### மண்புழு கொம்போஸ்ட் உரத்தைத் தயாரிக்கும் முறை

இந்த உரத்தை நான்கு தென்னை மரங்களுக்கு மத்தியில் குழிகள் வெட்டியோ அல்லது தென்னை மரத்தின் வேர்ப் பகுதிகளில் குழிகள் எடுத்தோ (2 m நீளம், 20 cm ஆழம்) (சாதாரணமாக உரமிடும் பகுதி) அல்லது சிமெந்து தொட்டிகளிலோ தயாரிக்கலாம். ஆழம் ஒரு மீற்றருக்குள் இருக்க வேண்டும். முதிர்ந்த காய்ந்த தென்னோலைகளைச் சேகரித்து 3 முதல் மாதங்கள் வைக்க வேண்டும். முழு ஓலைகளாகவோ அல்லது துண்டுகளாகியோ பயன்படுத்தலாம். துண்டுகளாக்கினால் விரைவில் உக்கும். ஆரம்பத்தில் காய்ந்த தென்னோலைகளை உண்ண மண்புழுக்கள் தயக்கம் காட்டுகின்றன.

எனவே, ஒரு தொன் ஓலைக்கு 100 kg மாட்டுச் சாணம் என்ற விகிதத்தில் தண்ணீரில் கரைத்து ஓலைகளின் மீது தெளிக்க வேண்டும் ஓலைகளை 5 அடுக்குகளாகவோ அல்லது முழுவதையும் இட்டு சாணத்தைத் தெளிக்கலாம். உக்கல் நிகழ்வு விரைவாக நடைபெறும்.

(14 ஆம் பக்கம் பார்க்க...)



உலகளாவிய ரீதியில் செப்ரெம்பர் 2 ஆம் திகதி உலக தென்னை தினம் கொண்டாடப்படுகின்றது. இத் தினத்தையொட்டி இந்தக் கட்டுரை பிரசுரமாகின்றது

சத்து, 1.20 சதவீதம் சாம்பல்சத்து கிடைக்கின்றது.

★அகத்தியில் 2.71 சதவீதம் தழைச்சத்து, 0.53 சதவீதம் மணிச் சத்து, 2.21 சதவீதம் சாம்பல் சத்து கிடைக்கிறது.

★இதை இரு வழிகளில் பெறலாம். பசுந்தாள் பயிர்களை வளர்த்தும், இயற்கையாக காடுகளில் வயல் வரம்புகளில், தரிசு நிலங்களில் கிடைக்கும் செடிகள் மூலமாகவும் பெறலாம்.

★வளர்க்கப்படும் முக்கியமான பசுந்தாள் உரப் பயிர்களான சணல், தக்கைப் பூண்டு, கொளுஞ்சி, பில்லிப்பயறு, கொத்தவரை, சீமை, அகத்தி ஆகியவை.

★பசுந்தாள் உரங்கள் மண்ணில் கனிமப் பொருள்களின் அளவை அதிகரிக்கின்றன.

★மண்ணில் நுண் உயிர்கள் பெருகி, அவற்றின் செயல் திறன் ஊக்குவிக்கப்படுகிறது.

★பசுந்தாள் உரங்கள் மக்கும் போது

உருவாகும் அங்கக அமிலங்கள், நிலத்தில் உள்ள பாஸ்பேட்டுகளை விடுத்து, பயிருக்குப் பயன்படும் நிலமாக மாற்றி விடுகிறது.


★சணல் (குரோட்டலேரியா ஜன் சியா) எல்லா வகை மண்ணுக்கும் ஏற்றது. ஏக்கருக்கு 10 முதல் 15 கிலோ விதை தேவைப்படும். தண்ணீர் அதிகம் தேவைப்படாது. தண்ணீர் பாய்ச்சும் போது செழிப்பாக வளரும். விதைத்த 25 முதல் 45 ஆவது நாளில் பூக்க ஆரம்பித்ததும், வயலில் மடக்கி உழு வேண்டும். ஏக்கருக்கு 3 முதல் 5 தொன் வரை பசுந்தாள் உரம் கிடைக்கும்.





தொகுப்பு: பொன்.வேணு கிருஷ்ணா

நீடித்த பொருளாதார, சமூக மற்றும் அரசியல் நிகழ்வுப்போக்கின் விளைவுகளோடு ஒப்பிடுகையில் ட்ரம்ப் மிகச்சிறிய காரியகர்த்தா தான். செல்வந்த தட்டுக்கள் மற்றும் தளபதிகளின் கலவையாக, அவரது நிர்வாகம், ஒரு கால் நூற்றாண்டு முடிவில்லா போர்கள், நான்கு தசாப்தகால சமூக



எதிர்புரட்சி மற்றும் அமெரிக்க அரசியலில் அதிகரித்து வரும் ஏதேச்சதிகார குணாம்சத்திலிருந்து எழுந்துள்ளது. ஜனநாயகக் கட்சியினர் மற்றும் குடியரசுக் கட்சியினர் இருதரப்பினரது மேற்பார்வையில் - சித்திரவதை, டிரோன் படுகொலைகள், ஆக்கிரமிப்பு போர்கள், பொலிஸ் படுகொலை-இவைதான் சார்லட்வில் சம்பவங்களுக்குப் பின்புலத்தை உருவாக்குகின்றன.

ஆளும் வர்க்கத்தினுள் உள்ள அவரது அரசியல் எதிர்ப்பாளர்களது குணாம்சமும் நோக்குநிலையும்தான் ட்ரம்பின் மிகப்பெரிய சொத்தாக உள்ளன. ஜனநாயகக் கட்சியினர், மனநிறைவு மற்றும் சுயதிருப்தியின் உருவடிவமாக, இருக்கும் நடைமுறையை அவ்வாறே பாதுகாக்கும் கட்சியாகச் செயற்பட்டதால்தான், 2016 தேர்தலில் ட்ரம்ப், ஹிலாரி கிளிண்டனைத் தோற்கடித்தார். தேர்தலுக்குப் பின்னர் இருந்து, ட்ரம்புக்கு அவர்களின் எதிர்ப்பானது முற்றிலுமாக, ரஷ்யாவுக்கு எதிராக இன்னும் அதிக ஆக்ரோஷ கொள்கைக்கான முறையீடுகளின் அடிப்படையில், பாசிஸக் கூறுபாடுகள் தழைத்தோங்கியுள்ள, இராணுவம் மற்றும் உளவுத்துறை முகமைகளை நோக்கி நோக்குநிலை கொண்டுள்ளது. அவர்கள் தனிச்சலுகை கொண்ட உயர்மட்ட, நடுத்தர வர்க்க அடுக்குகள் மற்றும் வோல் ஸ்ட்ரீட் இன் ஒரு கூட்டணியை, பிரதிநிதித்துவம் செய்வதால், எந்தவொரு குறிப்பிடத்தக்க மக்கள் ஆதரவைப் பெறக்கூடிய ஒரு வேலைத்திட்டத்தையும் அவர்களால் முன்னெடுக்க முடியவில்லை. அவ்வாறு முன்னெடுக்க அவர்கள் விரும்பவும் இல்லை.

**ட்ரம்ப்நிர்வாகத்தின் “அமெரிக்கா முதலில்” திட்டநிரல் தனிச்சலுகை கொண்டவர்களிடையேயும் மற்றும் ஊழல்நிறைந்த தொழிற்சங்க செயலதிகாரிகள் மத்தியிலும் வளமான அடித்தளத்தைக் கண்டுள்ளது.**

பெருநிறுவனங்களின் கோரிக்கைகளுக்கு எந்தவோர் எதிர்ப்பையும் நீண்டகாலத்திற்கு முன்னரே கைவிட்டு விட்ட, அதற்கு பதிலாக நச்சார்ந்த பொருளாதாரத் தேசியவாத சித்தாந்தத்தை ஊக்குவித்து வரும் தொழிற்சங்கங்களின் பிற்போக்குத் தனமான பாத்திரத்தில் இருந்து இலாபமடைந்த ட்ரம்பால் நாட்டின் தொழில்துறை அழிப்பால் நாசமாக் கப்பட்ட பிராந்தியங்களில் ஒரு குறிப்

பிட்ட அடித்தளத்தை வென்றெடுக்க முடிந்தது. ட்ரம்ப் நிர்வாகத்தின் “அமெரிக்கா முதலில்” திட்டநிரல் தனிச்சலுகை கொண்டவர்களிடையேயும் மற்றும் ஊழல்நிறைந்த தொழிற்சங்க செயலதிகாரிகள் மத்தியிலும் வளமான அடித்தளத்தைக் கண்டுள்ளது.

வெள்ளையினதேசியவாத அமைப்புகளின் வளர்ச்சிக்கு இன்னுமொரு சித்தாந்த காரணியும் எண்ணெய் வார்த்துள்ளது. அதாவது, ஜனநாயகக் கட்சியால் வெளிப்படையாக இனவாத அரசியல் நியாயப்படுத்தப்பட்டமை.

ஜனநாயகக் கட்சியினரும் அவர்களின் ஊடக எடுபிடிகளும் சார்லட்வில்லில் நவ-நாஜிக்களது பகிரங்கமான இனவாத நடவடிக்கைகளைக் கண்டித்துள்ளனர் என்றாலும், சமூக மற்றும் அரசியல் பகுப்பாய்வின் பிரதான வகைப்பாடாக ஜனநாயகக் கட்சியால் மற்றும் அதன் கூட்டாளிகளால் வெள்ளையின தேசியவாதிகள் ஓயாது ஊக்கப்படுத்தப்பட்டு உதவிபெற்றுள்ளனர் மற்றும் துணைபோய் உள்ளனர் என்ற உண்மை உள்ளது.


‘வெள்ளையினத்தன்மை’ மற்றும் ‘வெள்ளையின தனிச்சலுகை’ மீதான கருத்துருவை ஊக்குவித்து, நியூயோர்க் டைம்ஸ் மற்றும் ஏனைய பிரசுரங்களின் பக்கங்களில் முடிவில்லாகட்டுரைகளும் கருத்துரைகளும் வந்துள்ளன. ஜூன் 2016 இல் Free State of Jones திரைப்படத்தைக் கண்டித்த கருத்துரையில், டைம்ஸ் கட்டுரையாளர் சார்லஸ் ப்ளோவ், “இனம் என்பது வெறுமனே வர்க்கத்தின் ஒரு துணை கட்டமைப்பு என்ற வெள்ளையின தாராளவாத வலியுறுத்தலை” தாக்கி இருந்தார். அந்நேரத்தில் உலக

சோசலிச வலைத்தளம் குறிப்பிடுகையில், ப்ளோவ் “ஒரு பாசிசவாதிகிடையாது என்றாலும், அவர் அவர்களில் ஒருவரைப் போல சிந்திக்கிறார் என்றது.

ஜனநாயகக் கட்சி மற்றும் அதன் சுற்று வட்டத்தில் செயற்படும் போலி - இடது சகோதரத்துவ அமைப்புகளது, இனவாத அரசியல் மீதான கொள்கைப்பிடிப்பான உறுதிப்பாடு ஹிலாரி கிளிண்டனின் தேர்தல் பிரசாரத்தில் உச்சத்தை எட்டியது. அது சகல சமூக பிரச்சினைகளும் இனம் மற்றும் இனவாதமாக குறைக்

பட்டிருந்தது.

ட்ரம்ப் தேர்ந்தெடுக்கப்பட்டதற்கு முதலாளித்துவ அமைப்புமுறை மற்றும் ஆளும் வர்க்கத்தின் மீதல்ல. ஜனநாயகக் கட்சி, வெள்ளையின தொழிலாளர்கள் மீது பழிசுமத்துகின்ற அதேவேளையில், அரசியல், கலாசாரம் மற்றும் சமூகத்தைக் குறித்த அதன் இனவாத பொருள்விளக்கமானது. சமூக சமத்துவமின்மை மற்றும் போர் ஆகிய பிரச்சினைகளில் இருந்து கவனத்தைத் திசைதிருப்ப உதவுகிறது என்பதால் அரசியல் ரீதியில் அதற்கு சௌகரியமாக இருந்தது.



கப்பட்டுள்ளது என்ற கோட்பாட்டின் மீது மற்றும் வெள்ளையின தொழிலாளர்களின் மனக்குறைகள் வேலைவாய்ப்பின்மை மற்றும் வறுமையின் விளைவல்ல. மாறாக இனவாதம் மற்றும் தனிச்சலுகைகளின் விளைவு என்பதன் மீது ஒழுங்கமைக்கப்

**ஐரோப்பிய அரசாங்கங்கள் சார்லட்வில் மீதான ட்ரம்பின் அறிக்கைகளை கண்டிக்கின்றன.**

சார்லட்வில்லில் எதிர்-ஆர்ப்பாட்டக்காரர் ஹீதர் ஹெயர் கொல்லப்படுவதற்கு இட்டுச் சென்ற வெள்ளையின மேலாதிக்கவாத போராட்டங்கள் மற்றும் நாஜிக்களை டொனால்ட் ட்ரம்ப் பாதுகாப்பது, ஐரோப்பாவில் ஓர் ஆழ்ந்த அரசியல் நெருக்கடியை தூண்டியுள்ளது.

இரண்டாம் உலக போரின் போதைய பாசிசவாத ஆட்சிக்குப்பின்னர் “சுதந்திர உலகில்” வொஷிங்டன் தலைமையோடு, பல தசாப்தங்களாக ஜனநாயகத்தைக் கட்டமைத்து வந்திருப்பதாக தங்களைக் காட்டிக் கொள்ளும் ஐரோப்பிய அரசுகள், வெள்ளை மாளிகையிடமிருந்து தங்களைத்தாங்களே தொலைவில் நிறுத்திக் கொள்வதிலும் மற்றும் ட்ரம்பின் நாஜி-சார்பு கருத்துக்களைக் கண்டிப்பதிலும் முண்டியடித்துக் கொண்டிருக்கின்றன.

(கேள்வி தொடரும்)





# சுதந்திர வேட்கை

அத்தியாயம் - VI

பிரேமதாச - விடுதலைப்  
புலிகள் பேச்சு

கொழும்புப் பேச்சுகளில் பாலாவுக்கு உதவியாக நியமிக்கப்பட்ட விடுதலைப் புலிகளின் அரசியல் பிரிவைச் சேர்ந்த மூத்த உறுப்பினர்களான யோகரத்தினம் யோகி, பரமு மூர்த்தி ஆகியோரும் அவர்களது மெய்ப்பாதுகாவலர்களும் தொலைத் தொடர்புக்குப் பொறுப்பாக ஜூட்டும் வரிப்புலிச் சீருடைகளுடன் காட்டு மறைவிடங்களில் இருந்து வெளியே வந்தனர். இவர்களை அழைத்



துச் செல்லவே இந்த உலங்குவானூர்திப் பயணம் மேற்கொள்ளப்பட்டது. வணக்கமும், வாழ்த்தும் மாறி மாறிப் பரிமாறிக் கொள்ளப்பட்டன. நிழற்படங்கள் பிடிக்கப்பட்டன. ஆனால், எரிபொருள் தீர்ந்து போவதற்கு முன்னர், உலங்குவானூர்திகளைத் தமது பகுதிக்குள் கொண்டுபோய்விட வேண்டும் என விமானிகள் பதறிய படியே இருந்தார்கள். எனவே, நெடுங் கேணிக் காட்டில் இறங்கி அரைமணி நேரத்தில், மீண்டும் பறந்த உலங்கு வானூர்தியில் யோகியும் மூர்த்தியும் ஏனைய போராளிகளும் எம்மோடு சேர்ந்து சிங்களத்தின் தலைநகரான கொழும்பு நோக்கிப் பறந்துகொண்டிருந்தார்கள். விடுதலைப் புலிகளுக்கும் சிங்கள அரசுக்கும் இடையே நடைபெற்ற கொடிய யுத்த வரலாற்றில் பிரமிக்கத் தக்க புதியதோர் அத்தியாயம் திறந்தது. இரண்டு மணிநேரம் கழித்து, தலை நகரின் நடுவில், கொழும்பு விமானப் படைத் தலைமைப் பணிமனை மைதானத்தில் உலங்குவானூர்தி தரை இறங்கியது. விமானப் படை மைதானத்தில் ஊடகவியலாளருடன் உரையாடியபின், சிறப்பு அதிரடிப் படையினரின் கடும் பாதுகாப்பு ஏற்பாட்டோடு, ஏற்கனவே ஒழுங்குசெய்யப்பட்ட கொழும்பு ஹில் டன் உல்லாசப் பயணிகள் விடுதிக்கு நாம் கொண்டு செல்லப்பட்டோம். அங்கிருந்து, விடுதலைப் புலிகளுக்கும், பிரேமதாச அரசுக்கும் இடையே வரலாற்று முக்கியத்துவம் வாய்ந்த முதல் பேச்சு ஆயத்தம் செய்வதே திட்டமாக இருந்தது.

வடக்கிலும் தெற்கிலும்  
கொந்தளிப்பு

அதிசயிக்கத்தக்க வகையில், யாழ்ப்பாணத்தில் இருந்து நாம் தப்பி, மேற்குலகம் திரும்பியபின், பாலாவும், நானும் பல நாடுகளுக்குப் பயணம் புரிந்திருந்தோம். அங்கெல்லாம் புலம் பெயர்ந்த தமிழ் மக்களையும், வெவ்வேறு அரசுகளின் அதிகாரிகளையும், அரச சார்பற்ற அமைப்புகளின் அதிகாரிகளையும் சந்தித்து, இந்தியத் தலையீட்டால் ஏற்பட்ட பிரச்சினைகளையும், அதனால் விளைந்த கொடிய சம்பவங்களையும், இவை அனைத்தும் விடு

தலைப் புலிகளுக்கும், இந்திய 'அமைதி காக்கும் படை'க்கும் இடையே எதிர் பாராத வகையில் பகைமைப் போராக மாறியதையும், எல்லோருக்கும் விளக்கக் கூறினோம். வெளிநாடுகளில் இந்தப் பரப்புரைச் சுற்றுலாவை நாம் புரிந்துகொண்டிருக்கும் காலத்தில் இலங்கையிலே நிலைமை சீரழிந்தது. நீடித்துச் செல்லும் வன்செயல் மற்றும் அரசியல் உறுதியின்மை என்ற சகதியில், நாடு கீழே கீழே புதைந்து கொண்டிருந்தது. இலங்கை இனப் பிரச்சினைக்குள் இந்தியா தனது மூக்கை நுழைந்திருந்தது. தமிழர் தாயகத்தை இந்தியப் படைகள் ஆக்கிரமித்து நின்றன. இவை காரணமாக வடக்கு - கிழக்கில் தமிழ் மக்களின் ஆயுத எதிர்ப்புப் போராட்டம் தீவிரமாகியது. தெற்கில், இந்தியத் தலையீட்டுக்கு எதிராகக் கடுப்படைந்த சிங்கள இளைஞர்கள் வெளிப்படையாகக் கிளர்ச்சி செய்தார்கள். ராஜீவ் காந்தியின் நிர்வாகம், இந்த நாட்டின் இரண்டு இனங்களினதும் தேசிய உணர்வின் ஆழத்தையும், அரசியல் விழிப்புணர்வையும் முற்றாகக் குறைத்து எடை போட்டிருந்தது. இந்திய - இலங்கை ஒப்பந்த நிலைமைகளுக்கு அமைவாக இந்திய இராணுவத்தை 'அமைதி காக்கும் படை' என்ற பெயரில் புகுத்தியமை, ராஜீவ் நிர்வாகத்தின் மிக மோசமான அரசியல், இராஜதந்திர குன்றுபடி என்று கூறலாம். துரதிஷ்டவசமாக இந்தியப் படையின் வருகையால், வடக்கிலும் சரி, தெற்கிலும் சரி, கொடிய வன்செயல்கள் தாண்டவமாடின. அத்துடன், இந்திய

மூப்பது ஆண்டுகளுக்கு மேல் படிநிலை வளர்ச்சி கண்டு, நீட்சி கொண்ட தமிழ் விடுதலைப் புலிகள் இயக்கத்தின் புரட்சிகர வரலாறு ஒரு முகம்பொக வெடித்துச் சீதற, ப்ரளயமாகப் பொங்கிப் ப்ரவகத்து அடங்கியிருக்கின்றது.

அந்த இயக்கத்தின் வரலாற்றுக்குள்ளே பொதிந்து கிடக்கும் அதிசயிக்கத்தக்க நுட்பமான அம்சங்களும் தயாகங்களும் வீர வரலாறுகளும் நம்மில் பலருக்குத் தெர்வதில்லை.

விடுதலைப் புலிகள் இயக்கம் பற்றிய ஒரு பார்வையாக - அந்த இயக்கத்துடன் பங்காற்றிய ஒரு வரலாற்றுப் பயணத்தின் படிமமாக - கட்டவீட்கின்றது இந்த நூல்.

புலிகளின் மதியுரைஞர் அன்றாடம் பாலசிங்கம் எழுதிய 'போரும் சமாதானமும்' என்ற நூலின் ஊடாக விடுதலைப் புலிகள் இயக்கத்தைத் தரிசுத்த நாம், அவரது துணைவியாரான - ஆஸ்திரேலியப் பெண்ணான - அடேல் பாலசிங்கத்தின் பட்டறிவுப் பதவு லுமலும் புலிகள் இயக்கத்தின் உட்குக்குடங்களை இந்தப் புதிய தொடரின் ஊடே அறந்து கொள்ள முடியும்.

'சுதந்திர வேட்கை' என்ற இந்த நூல் முதலில் அங்கிலாத்தில் 'Will To Freedom' என்ற தலைப்பில் வெளியானது. தமிழ்ப் பதிப்பு சரியாக பதனைந்து ஆண்டுகளுக்கு முன்னர் 2002 இல் 'தமிழ் விடுதலைப் போராட்டம் - உள்ளிருந்து ஒரு நோக்கு' என்ற பீடிகையுடன் வெளியானது.



83



இராணுவம், அமைதிப் படை என்ற தனது தகைமையை இழந்து அடக்கு முறைப் படையாகவும் வன்முறைப் பூதமாகவும் உருவெடுத்தது. தமிழரதும், சிங்களவரதும் உள்நாட்டு விவகாரங்களில் இந்தியா தலையிட்டுள்ளதால் வடக்கிலும், தெற்கிலும், இரு முனைகளிலும் இந்தியாவுக்கு எதிராக எதிர்ப்பியக்கம் கிளர்ந்தது.

தமிழ் மக்களின் அபிலாஷைகளைப் புறக்கணித்த நிலையில், சிங்கள அரசு இந்திய இராணுவப் படைகளோடு கூட்டுச் சேர்ந்து, இந்திய - இலங்கை ஒப்பந்தத்தை நடைமுறைப்படுத்த முற்பட்டது; வடக்கு - கிழக்கின் குடியியல் நிர்வாகத்துக்கான மாகாண சபையை நிறுவவும் முற்பட்டது. மாகாண சபைத் தேர்தல்கள் 1988 ஆம் ஆண்டு நவம்பர் மாதம் 19 ஆம் திகதி, இந்திய இராணுவ நிர்வாகத்தின் ஏவலிலும் மேற்பார்வையிலும் நிகழ்ந்தன. போரும் பீதியும், மிரட்டலும் தாண்டவமாடிய சூழலில் நடத்தப்பட்ட இந்தத் தேர்தல், ஜனநாயக நடைமுறையையே நையாண்டி செய்தது. வாக்குமோசடி, வாக்குப் பெட்டித் திணிப்பு ஆகியவையோடும் வேறும் தில்லுமுல்லுகளோடும் இந்திய ஆதரவில் செயற்பட்ட ஈழ மக்கள் புரட்சிகர விடுதலை முன்னணி (ஈ.பி.ஆர். எல்.எவ்.) தேர்தலில் வெற்றி பெற்று ஆட்சியில் அமர்ந்தது. வடக்கு - கிழக்கு மாகாண சபையிலே இந்திய சார்புடைய அரசியல் கட்சி ஒன்று ஆட்சியில் அமர்த்தப்பட்டு, அதன் தலைவராகக் கைப்பொம்மையான அரசியல்வாதி ஒருவர் பொறுப்பேற்றார். அது சந்தேகத்தைத் தீர்த்து, திருப்தியை உண்டு பண்ணுவதற்குப் பதிலாக, தமிழ் மக்களிடையே இந்தியா மட்டில், கோபத்தையும், கண்டனத்தையும் தோற்றுவித்தது. தமிழர் தாயகத்தில் இந்திய இராணுவ ஆக்கிரமிப்பின் ஓர் அரசியல் விரிவாக்கமாகவே ஈ.பி.ஆர். எல்.எவ். இன் மாகாண நிர்வாகம் செயற்பட்டது. இந்திய நலன்களுக்கே அது முதலில் சேவகம் புரிந்தது. அமைதிப் படையின் இராணுவ ஒடுக்குமுறையையும் சித்திரவதையையும் மறைக்கும்

மூடு திரையாக அது செயற்பட்டது. இன்று பரிகசிப்புக்கு உள்ளாகியிருக்கும் இந்திய - இலங்கை ஒப்பந்தத்துக்கு சட்ட அங்கீகாரம் வழங்கும் முறையிலும் அந்த ஆட்சி செயற்பட்டது. ஆயுதம் தரித்த ஈ.பி.ஆர்.எல்.எவ். அணியினர் இந்திய இராணுவத்தின் கூலிப் படையாகவும் விடுதலைப் புலிகளை நசுக்கும் முயற்சியில் இந்தியரின் கூட்டாளிகளாகவும், தமது ஆட்சியைக் கண்டிப்பவர்களைக் கொன்றொழிப்பவர்களாகவும் செயற்பட்டனர். ஈ.பி.ஆர்.எல்.எவ். இன் துரோக அரசியலையொட்டி மக்கள் அவர்கள் மீது வெறுப்பும் ஆத்திரமும் அடைந்தார்கள். இறுதியாக இந்திய ஆக்கிரமிப்பு இராணுவத்தின் கொலையாளிக் குழுவாகவும், ஈ.பி.ஆர்.எல்.எவ். தொழில் புரிந்தது. அவர்களைக் கண்டித்தவர்களும், கருத்து வேறுபட்டவர்களும் திடீரென்று காணாமற்போனார்கள். அவர்களைப் பற்றிப் பின்னர் என்றுமே விவரம் வெளியாகவில்லை. விடுதலைப் புலி ஆதரவாளர்கள் என்று பெயர் பெற்றவர்கள், தங்கள் வீடுகளிலோ, வீதிகளிலோ கொலையுண்டு காணப்பட்டார்கள். இந்தியப் பயங்கர ஆட்சியின் விளைவாக, விடுதலைப் புலிகளுக்கான மக்கள் ஆதரவு பெருகியது. இந்திய இராணுவ ஆக்கிரமிப்புக்கும், அதன் கைப்பொம்மைகளான ஆட்சியாளர்களுக்கும் எதிராகப் புலிகள் நடத்திய போராட்டத்துக்கு மக்கள் ஆதரவு திரண்டது. தமிழ் மக்களால் புறக்கணிக்கப்பட்டவர்களாக, சிங்கள அரசால் கைவிடப்பட்டவர்களாக, வரதராஜப்பெருமாளின் வடக்கு - கிழக்கு மாகாண நிர்வாகம் மக்களிடையே தாக்குப்பிடிக்க முடியவில்லை. மாறாக, திருகோணமலை நகர எல்லைக்குள் ஒரு சதுர மைல் பரப்பில் இந்திய ஆக்கிரமிப்பு இராணுவத்தின் பாதுகாப்பு கவிகையில் அந்த நிர்வாகம் தன்னைக் கட்டுப்படுத்திக் கொண்டது.

(தொடரும்...)



வழிமூலம் - Daily mirror  
மொழியாக்கம் - நித்தியபாரதி

சிறிலங்காவின் புதிய கடற்படைத் தளபதி ரியர் அட்மிரல் ட்ராவிஸ் சின்னையாவின் பதவியேற்பு முக்கிய கவனத்தை ஈர்த்துள்ளது. குறிப்பாக இவர் தனது முதலாவது பத்திரிகையாளர் மாநாட்டில் ‘ஏடன்வளைகுடாவிற்கும் மலாக்கா நீரிணைக்கும் இடையிலான வர்த்தக நடவடிக்கைகளைப் பாதுகாத்தல்’ என்பது எதிர்காலத்தில் சிறிலங்கா கடற்படையின் பிரதான வேலைத்திட்டமாக இருக்கும் எனத் தெரிவித்திருந்தார். கடற்கொள்ளையர்களிடமிருந்து வர்த்தகக் கப்பல்களைப் பாதுகாப்பதே சிறிலங்கா கடற்படைத் தளபதிகளின் பங்களிப்பாக இருக்க வேண்டும் என ரியர் அட்மிரல் ட்ராவிஸ் சின்னையா குறிப்பிட்டிருந்தார். சிறிலங்காவின் புதிய கடற்படைத் தளபதி தனது தனிப்பட்ட தீர்மானத்தையோ அல்லது அபிப்பிராயத்தையோ வெளிப்படுத்தவில்லை என்பது வெளிப்படையானதாகும். இவர் தனது அரசாங்கத்தின் நிலைப்பாடு என்பதையே தனது ஊடக அறிக்கையின் மூலம் வெளிப்படுத்தியிருந்தார்.

**பிரதமரின் கருத்துடன் ஒத்துப் போகும் சின்னையா**  
கடந்த ஆண்டு ஏப்ரல் மாதம் பிரதமர் ரணில் விக்கிரமசிங்க திருகோணமலையில் இடம்பெற்ற கடற்படை வீரர்களுக்கான ஒன்றுகூடல் நிகழ்ச்சி தெரிவித்த கருத்தையே தற்போது ட்ராவிஸ் சின்னையாவும் எதிரொலித்துள்ளார். சிறிலங்காவின் கடற்பிரதேசங்களை மட்டுமல்லாது இந்திய மற்றும் பசுபிக் மாக்கடல் பிரதேசங்களை அதாவது ‘மாலையீவிலிருந்து மலாக்கா நீரிணை’ வரையான கடற்பிரதேசங்களை சிறிலங்கா கடற்படையினர் பாதுகாக்க வேண்டும் எனவும் இந்த நோக்கத்திற்காக கடற்



மூலோபாய ரீதியான உணர்ச்சி மிக்க முக்கோண உறவுக்குள் சிறிலங்காவும் இணைந்து கொள்ள வேண்டிய நிலையேற்படும். **இந்திய மாக்கடலில் சீனாவின் பிரசன்னம்**  
இந்திய மாக்கடலில் சீனாவின் கடல் சார் பிரசன்னம் அதிகரித்துள்ளதாலும் குறிப்பாக ஒரு பாதை ஓர் அணை என்கின்ற தனது திட்டத்தை நிறைவேற்றுவதற்காக சீனாவால்

றனர்.இதேபோன்றுசீனஆய்வாளர்களும் தமது நாட்டை இந்தியா முற்றுகையிடலாம் என அச்சம் கொள்வதாகவும் குறிப்பாக மலாக்கா நீரிணைக்கு அருகிலுள்ள இந்தியாவின் அந்தமான், நிக்கோபார் தீவுகளில் இராணுவ ஏற்பாடுகள் விரிவுபடுத்தப்பட்டுள்ளமை அச்சத்தைத் தருவதாகவும் சீன ஆய்வாளர்கள் கூறுகின்றனர். **சீனாவின் சூட்சம்**  
சீனாவின் 40 சதவீத வெளிநாட்டு

## கடல் பாதைகளின் பாதுகாப்பு:

## அமெரிக்காவுக்கு முண்டு கொடுக்கத் தயாராகிறதா சிறிலங்கா கடற்படை?

வர்த்தக நடவடிக்கைகள் இந்திய மாக்கடலின் கடல் பாதைகளிலேயே தங்கியுள்ளன. சீனா தனக்குத் தேவையான பெற்றோலியத்தில் 80 சதவீதத்திற்கும் மேல் மலாக்கா நீரிணையின் ஊடாகவே இறக்குமதி செய்கிறது. ஆகவே முக்கிய கடல்வழிப் பாதைகளை வேறு நாடுகள் கைப்பற்றி விடுமோ என சீனா நீண்டகாலமாக அச்சமடைந்து வருகிறது. இதற்குச் சான்றாக அமெரிக்க இராணுவத்தினர் தென்சீனக் கடலில் மோதல்களை ஏற்படுத்துவதற்காக ஆசிய பசுபிக் பிராந்தியத்தில் தமது தளத்தை நிர்மாணித்துள்ளனர். சீனாவின் பிராந்தியத்தில் அமெரிக்கா

ஏன் இந்தப் பாசாங்கு...?

அணுவாயு தங்களுடன் சுற்றி வளைப்பதானது மூன்றாம் உலகப் போருக்கு வழிவகுக்கலாம் என சில ஆய்வாளர்கள் அச்சம் தெரிவித்துள்ளனர். கடல்சார் பிரசன்னத்தை சீனா விரிவுபடுத்துவதற்கு வர்த்தக நோக்கமே காரணம் எனவும் இதில் எவ்வித இராணுவ நோக்கமும் இல்லை எனவும் சீன ஆய்வாளர்கள் உறுதிப்படுத்துகின்றனர். இருப்பினும் சீனா தனது முதலாவது வெளிநாட்டு இராணுவத் தளத்தை டிஜிபோட்டியில் நிர்மாணித்தமை சீனா தனது இராணுவ நோக்கத்தை விரிவுபடுத்தவுள்ளதை உறுதிப்படுத்துகிறது.

**வெளிநாடுகளில் அமெரிக்காவின் 800 இராணுவத் தளங்கள்**  
ஜப்பான், பிரான்ஸ் மற்றும் அமெரிக்கா போன்றனவும் டிஜிபோட்டியில் இராணுவத் தளங்களை அமைத்துள்ள போதிலும் சீனாவின் இராணுவத் தளம் தொடர்பாகவே அதிகம் பேசப்படுகிறது. சீனா தற்போது அமைத்துள்ள ஓர் இராணுவத் தளத்துடன் ஒப்பிடும் போது அமெரிக்கா ஏற்கனவே வெளிநாடுகளில் 800 இராணுவத் தளங்களை அமைத்துள்ளது என்பது கவனத்திற்கொள்ளப்பட வேண்டியது என 2015ல் டேவிட் வைனின் பத்தியில் தெரிவிக்கப்பட்டிருந்தது. (தற்போது அமெரிக்காவின் இராணுவத் தளங்களின் எண்ணிக்கை மேலும் அதிகரித்திருக்கலாம்) ‘வரலாற்றிலேயே ஏனைய நாடுகளோ மக்களோ அல்லது பேரரசுகளோ கொண்டிராத வகையில் வெளிநாடுகளில் அமெரிக்கா பெரும் எண்ணிக்கையான இராணுவத் தளங்களைக் கொண்டுள்ளது’ என வைன் தனது பத்தியில் சுட்டிக்காட்டியிருந்தார். ‘இந்திய மாக்கடலின் கரையோர நாடுகளில் சீனா வர்த்தக நோக்கங்களுக்காக துறைமுக வசதிகளை உருவாக்குவதன் மூலம் எதிர்காலத்தில் இவற்றை இராணுவ நோக்கங்களுக்காகப் பயன்படுத்திக் கொள்ளும் என அமெரிக்க மற்றும் இந்திய வல்லுநர்கள் விவாதிக்கின்றனர்’ என ஜோர்ஜ் வொஷிங்டன் பல்கலைக்கழகத்தில் அனைத்துலக விவகாரங்கள் தொடர்பான எலியோற்பாடசாலையின் பேராசிரியரான டேவிட் சின் தான் எழுதிய ‘சீனாவின் அதிகாரத்துவத்திட்டங்கள்’ என்கின்ற பத்தியில் குறிப்பிட்டுள்ளார். ‘மேற்கு இந்திய மாக்கடலில் சீனா தனது கடற்படைப் பலத்தை விரிவுபடுத்தும் அதேவேளையில், சீன மக்கள் விடுதலை இராணுவத்தின் கடற்படை சீனாவின் கரையோரப் பகுதி, தென்சீனக் கடல், மலாக்கா நீரிணை மற்றும் மேற்கு பசுபிக் பிராந்தியங்களில் தனது இருப்பைப் பலப்படுத்துவதிலேயே முன்னுரிமை அளிக்கின்றது’ என டேவிட் சின் மேலும் சுட்டிக்காட்டியுள்ளார். தென் சீனக் கடலில் உள்ள தீவுகளில் சீனா தனது இராணுவ ஏற்பாடுகளை விரிவுபடுத்தியுள்ளது. இதனால் பல்வேறு முரண்பாடுகள் ஏற்பட்டுள்ளன. குறிப்பாக ஸ்பாற்லி தீவுகளில் சீனாவால் விமான ஓடு தளங்கள் கட்டப்பட்டுள்ளமை பிரச்சினையை ஏற்படுத்தியுள்ளது. அதாவது வொஷிங்டன் பிலிப் பீன்ஸ் மீது அழுத்தம் கொடுக்கும் வரையும் பென்டகனால் ‘சுதந்திரமான கடல் போக்குவரத்து’ என்கின்ற தலைப்பில் பரப்புரை மேற்கொள்ளப்படும் வரை ‘முன்னுரிமையற்ற முரண்பாடாகக் காணப்பட்டது என இந்தியாவின் Defence News ஊடகம் செய்தி வெளியிட்டிருந்தது. ‘உண்மையில் இதன் கருத்து என்ன? அமெரிக்கப் போர்க் கப்பல்கள் சுதந்திரமாக ரோந்தில் ஈடுபடுவதற்கும் சீனாவின் கரையோரத்தை அதிகாரம் செய்வதையுமே பென்டகனின் பரப்புரை கூறுகிறது. (14 ஆம் பக்கம் பார்க்க...)



படையினர் தயார்ப்படுத்தப்பட வேண்டும் எனவும் பிரதமர் தெரிவித்திருந்தார். இந்த நோக்கத்திற்காக சிறிலங்கா மேலும் கப்பல்கள், விமானங்கள் மற்றும் ஆயுதங்களைப் பயன்படுத்துவதற்கான தயார்ப்படுத்தல்களை மேற்கொள்ள வேண்டியுள்ளது எனவும் பிரதமர் தெரிவித்தார். சிறிலங்கா இப்புதிய பங்களிப்பை மேற்கொள்வதை நோக்காகக் கொண்டிருக்குமானால், இப் பிராந்தியத்தில் உள்ள அதிகாரத்துவ நாடுகள் இதில் தலையீடு செய்வதற்கு முற்படும். அத்துடன் இந்தப்பிராந்தியத்தின் பாதுகாப்புத் தொடர்பிலும் தீவிர கரிசனை காண்பிக்கப்படும். இந்நிலையில் இந்திய மாக்கடல் பிராந்தியத்தில் சீனா, இந்தியா, அமெரிக்கா ஆகிய மூன்று நாடுகளுக்கும் இடையில் தற்போது நிலவும்

முன்னெடுக்கப்படும் நகர்வுகள் மீதான இந்தியாவின் சந்தேகம் நாளுக்கு நாள் அதிகரித்து வருகிறது. டொக்லம் பீடபூமியில் தத்தமது இருப்பைப் பலப்படுத்த வேண்டும் என்பதற்காக ஆசியாவின் பெரிய இரு சக்திவாய்ந்த நாடுகளும் அணுவாயுதச் சக்திமிக்க நாடுகளுமான சீனா மற்றும் இந்தியா ஆகிய இரு நாடுகளுக்கும் இடையிலான முறுகல்நிலை மேலும் தீவிரம் பெற்றுள்ளது. இவ்விரு நாடுகளுக்கும் இடையில் பெரும் வர்த்தக சார் உறவுகள் இருப்பினும் கூட தத்தமது இருப்பைப் பலப்படுத்துவதற்காக இவ்விரு நாடுகளும் மோதலில் ஈடுபடுகின்றன. அத்துடன் சீனா இந்தியாவைச் சூழ்ந்து கொள்வதுடன் இதனைத் தனது இராணுவத் தேவைகளுக்காகப் பயன்படுத்திக் கொள்ளலாம் என அமெரிக்க ஆய்வாளர்கள் கூறுகின்



# ஹஜ் புகட்டும் படிப்பினைகள்

— அஷ்யெக் அகார் முகம்மத்



மல்லவா?

மேலும் புனித ஹஜ்ஜுடைய காலம் நபி இப்ராஹிம் (அலை) அவர்களின்தன்னிகரற்றதியாகங்களை எமது நினைவுக்குக் கொண்டுவருகின்றது. சத்தியத்தை உலகில் நிலை நாட்டுவதற்காகவும் இறை திருப்தியைப் பெற்றுக்கொள்வதற்காகவும் அன்னார் மேற்கொண்ட தியாகங்களை நாம் நினைத்துப் பார்க்கின்றோம்.

முஸ்லிம் உம்மத் சர்வதேச மட்டத்

திலும் உள்நாட்டு மட்டங்களிலும் மிக மோசமான ஒரு காலகட்டத்தில் இன்று இருக்கின்றது. உலகில் முஸ்லிம்களின் இருப்புக்கே அச்சுறுத்தல் உருவாகியுள்ள ஒரு சூழ்நிலை நிலவுகின்றது. உலகின் எல்லா சக்திகளும் இஸ்லாத்திற்கு எதிராக தம்மத்தியில் வேறுபாடுகளை மறந்து கைகோத்து முனைப்புடன் செயற்பட்டு வருகின்றன. இத்தகையதொரு நிலையில் எமது விடுதலைக்கும் வெற்றிக்கும் வழியமைக்கும் காரணி

கள் இரண்டே இரண்டு தான்.

அவை:

(அ) ஒற்றுமை

(ஆ) தியாகம்

ஹஜ் ஒன்றே எமக்கு இவ்விரு பாடங்களையும் கற்றுத்தரப் போதுமானது.

எனவே, எம்மத்தியில் ஒற்றுமை, ஐக்கியம், புரிந்துணர்வு, நல்லுறவு முதலான பண்புகளை வளர்ப்பதற்கு ஹஜ்ஜுடைய காலத்தைப் பயன்படுத்திக்கொள்ள நாம் முனைதல் வேண்டும். அர்ப்பணத்துடனும் தியாக சிந்தையுடனும் சன்மார்க்க, சமூக நலன்களுக்காக உழைக்கும் மனப் பாங்கை உருவாக்கவும் முயற்சி செய்தல் வேண்டும். உலமாக்கள், கதீப்மார்கள் தமது எழுத்துக்களிலும் பேச்சுக்களிலும் இந்தக்காலத்தில் இந்த விடயங்களுக்கு அதிக அழுத்தம் கொடுப்பது மிகவும் பயன்மிக்கதாக அமையும் என்பது எமது கருத்து.

ஆகவே, ஹஜ்ஜை, ஹஜ்ஜுடைய காலத்தை, தியாகத் திருநாளாம் ஹஜ்ஜுப் பெருநாளை அர்த்தமுள்ளவையாக ஆக்கிக்கொள்ளத்திட சங்கற்பம் பூணுவோம், ஒற்றுமைப் படுவோம், அர்ப்பணத்துடன் செயற்படுவோம், வெற்றி நிச்சயம்.

“அறிந்துகொள்ளுங்கள்! அல்லாஹ்வின் உதவி மிக அண்மையில் இருக்கின்றது”

(ஸூரா அல் பகரா: 214)

குடிதண்ணீர்  
பிரச்சினை பற்றி  
கலந்துரையாடல்!

முல்லைத்தீவு மாவட்டத்தில் நிலவும் குடிதண்ணீர் பிரச்சினைக்குத் தீர்வுகூடும்வகையிலான கலந்துரையாடல் ஒன்று நேற்று முன்தினம் இடம் பெற்றுள்ளது.

மாவட்டத்தின் மேலதிக அரசு அதிகாரி பிரதமநாதன் தலைமையில் இடம்பெற்ற இந்தக் கலந்துரையாடலில் அமைச்சர் ரவூப் ஹக்கீம், வன்னி மாவட்ட நாடாளுமன்ற உறுப்பினர் காதர் மஸ்தான் வடமாகாணசபை பிரதி அவைத் தலைவர் உள்ளிட்டோர் கலந்துகொண்டிருந்தனர்.

இந்தக் கலந்துரையாடலின் போது வறட்சி நிலவும் பகுதிகளுக்கான குடிதண்ணீர் வசதிகள் குறித்து ஆராயப்பட்டுள்ளமை குறிப்பிடத்தக்கது.

## மருத்துவ உதவிக்கான நிதி கிளிநொச்சியில் முன்னாள் போராளிகளுக்கு வழங்கப்பட்டது



தெரிவு செய்யப்பட்ட முன்னாள் போராளிகளுக்கு மருத்துவ உதவிக்கான நிதி உதவி வழங்கல் நிகழ்வு கிளிநொச்சியில் இடம் பெற்றுள்ளது.

இந்த நிகழ்வு நேற்று முன்தினம்



பிற்பகல் தமிழ்த் தேசியக் கூட்டமைப்பின் அலுவலகமான அறிவகத்தில் நாடாளுமன்ற உறுப்பினர் சி.சிந்திரன் தலைமையில் நடைபெற்றுள்ளது.

அத்துடன், புலம் பெயர்ந்து

வாழும் தாயக செயற்பாட்டாளரான தாமயூரனின் நிதி உதவியுடன் தெரிவு செய்யப்பட்ட முன்னாள் போராளிகளுக்கு மருத்துவ உதவிக்கான நிதி உதவியும் வழங்கப்பட்டது. (க)

## றியர் அட்மிரல் ஜயக்கொழைக்கு பிரியாவிடை!

கொழும்பு, செப். 02  
இலங்கைக் கடற்படையின் பணிப்பாளர் நாயகம் மற்றும் நீர் ஆதார உத்தியோகத்தராக 35 வருடங்கள் கடமையாற்றிய றியர் அட்மிரல் சிசிர ஜயக்கொழை தனது சேவையிலிருந்து நேற்று முன்தினம் ஓய்வு பெற்றார்.

ஓய்வு பெற்ற சிசிர ஜயக்கொழையை கடற்படை தலைமையகத்தி



லிருந்து கடற்படை வாக

னங்களின் ஊர்வலம் மூலம் சம்பிரதாயபூர்வமாக வழியனுப்பி வைத்தனர்.

இந்தப் பிரியாவிடை நிகழ்வில் சிசிர ஜயக்கொழையின் 55 ஆவது பிறந்தநாளுக்கான வாழ்த்துக்களும் கடற்படைத் தளபதி ட்ராவிஸ் சின்னையா மற்றும் மூத்த இளைய கடற்படை அதி

காரிகளால் தெரிவிக்கப்பட்டன.

கடந்த 1981 ஆம் ஆண்டு ஸ்ரீமன் ஜோன் கொதலாவல பாதுகாப்பு பல்கலைக்கழகத்தின் 2 ஆவது நிலை அதிகாரியாகக் கடற்படையில் சேர்த்துக் கொள்ளப்பட்ட றியர் அட்மிரல் ஜயக்கொழை கடற்படைக்கு பலசேவைகளை ஆற்றியுள்ளார். (க)

விபத்தில் சிக்கி ஓரே குடும்பத்தைச் சேர்ந்த மூவர் பலி!

இரத்தினபுரி படுகெதரபகுதியில் நேற்று முன்தினம் இரவு இடம் பெற்ற வாகன விபத்தில் ஒரே குடும்பத்தைச் சேர்ந்த மூவர் உயிரிழந்துள்ளனர். 5 பேர் காயமடைந்துள்ளனர்.

நேற்று முன்தினம் இரவு 11.50 மணியளவில் கார் மற்றும் கெப்ரக வாகனமொன்றும் நேருக்கு நேர் மோதுண்டதால் இந்த விபத்து நேர்ந்துள்ளது என பொலிஸார் தெரிவித்துள்ளனர்.

இதன்போது காரில் பயணித்த ஒரே குடும்பத்தைச் சேர்ந்த 3 பேர் சம்பவ இடத்திலேயே உயிரிழந்துள்ளமை பெரும் சோகத்தை ஏற்படுத்தியுள்ளது.

இந்த விபத்தில் உயிரிழந்தவர்கள் அம்பாறைப் பகுதியைச் சேர்ந்தவர்கள் எனக் கண்டறியப்பட்டுள்ளது.

கெப்ரக வண்டியில் பயணித்த 5 பேரும் காயமடைந்துள்ள நிலையில் இரத்தினபுரி வைத்தியசாலையில் சிகிச்சைக்காக அனுமதிக்கப்பட்டுள்ளனர் என்று இரத்தினபுரி பொலிஸார் தெரிவித்துள்ளனர். (க)



# பொதுக்குழுவைக் கூட்டுகிறார் பழனிச்சாமி

எடப்பாடி பழனிச்சாமி, ஓ.பன்னீர் செல்வம் கூட்டும் பொதுக்குழுவில் உறுப்பினர்கள் யாரும் பங்கேற்க வேண்டாம், மீறி பங்கேற்றால் அவர்கள் மீது நடவடிக்கை எடுக்கப்படும் என்று தினகரன் எச்சரிக்கை விடுத்துள்ளார். அ.தி.மு.கவில் எடப்பாடி பழனிச்சாமி அணியும், ஓ.பன்னீர் செல்வம் அணியும் இணைந்த பின்பு டி.டி.வி. தினகரனால் அந்தக் கட்சியில் குழப்பம் நிலவுகிறது. எடப்பாடி பழனிச்சாமிக்கு எதிராக தினகரன் ஆதரவு 19 எம்.எல்.ஏக்கள் ஆளுநரிடம் கடிதம் கொடுத்துள்ளனர். அந்தக் கடிதத்தின் மீது எந்த நடவடிக்கையும் எடுக்க முடியாது, இது கட்சி சம்பந்தப்பட்ட விஷயம் என்று கூறி மறுத்து விட்டார். ஒரு வாரத்துக்கு

மேல் ஆகியும் ஆளுநர் நடவடிக்கை எடுக்காததால் புதுச்சேரியில் தங்கியுள்ள எம்.எல்.ஏக்கள் சோர்வடைந்துள்ளனர் எனத் தகவல் வெளியாகி உள்ளது. இதையடுத்து அடுத்த கட்ட நடவடிக்கை குறித்து தனது ஆதரவாளர்களுடன் தினகரன் ஆலோசனை நடத்தி வருகிறார். இந்தப் பிரச்சினையில் உயர் நீதிமன்ற உதவியை நாடலாமா போன்ற சட்டபூர்வ நடவடிக்கைகள் குறித்தும் ஆலோசித்து வருகிறார். இதற்கிடையே எடப்பாடி பழனிச்சாமியும், ஓ.பன்னீர் செல்வம் ஆகியோர் எதிர்வரும் 12ஆம் திகதி அ.தி.மு.கவின் பொதுக் குழுக் கூட்டத்தை கூட்டப் போவதாக அறிவித்துள்ளனர். எனவே அதற்கு முன்பாக

கட்சியில் ஏதாவது நடவடிக்கை எடுப்பது பற்றியும் தினகரன் ஆலோசனை நடத்தினார். அ.தி.மு.க. செயற்குழு, பொதுக்குழுவைக் கூட்டும் அதிகாரம் பொதுச்செயலாளர் இல்லாத பட்சத்தில் துணை பொதுச்செயலாளரானதனக்கு மட்டுமே உள்ளது. எனவே,

**பேகாதீர் என உறுப்பினர்களை மிரட்டுகிறார் தினகரன்**

எடப்பாடி பழனிச்சாமி, ஓ.பன்னீர் செல்வம் ஆகியோர் பொதுக் குழுவைக் கூட்டுவதற்கு எதிர்ப்பு தெரிவித்து வழக்



குத் தொடருவது பற்றியும் தினகரன் தீவிர ஆலோசனையில் ஈடுபட்டுள்ளார். இதற்கிடையே எடப்பாடி பழனிச்சாமி, ஓ.பன்னீர் செல்வம் கூட்டும் பொதுக்குழுவில் உறுப்பினர்கள் யாரும் பங்கேற்க வேண்டாம், மீறி

பங்கேற்றால் நடவடிக்கை எடுக்கப்படும் என்று தினகரன் எச்சரிக்கை விடுத்துள்ளார். பொதுக்குழுவைக் கூட்டும் அதி காரம் பொதுச்செயலாளருக்கு மட்டுமே உள்ளது. தற்போது கூட்டப்படும் பொதுக்குழுவுக்கும் அ.தி.மு.கவுக்கும் எந்தத் தொடர்பும் இல்லை. என்ன நோக்கத்திற்காகப் பொதுக்குழு கூட்டப்படுகிறது என்பது தெரிவிக்கப்படவில்லை, தொண்டர்களைக் குழப்பவே இந்தக் கூட்டத்தை கூட்டியுள்ளார். எனவே, இதில் உறுப்பினர்கள் கலந்து கொள்வார்களானால் அவர்கள் மீது நடவடிக்கை எடுக்கப்படும், பொதுக்குழு கூட்டுவதாக அறிவித்துள்ளவர்கள் மீதும் நடவடிக்கை எடுக்கப்படும் என்று தினகரன் தெரிவித்துள்ளார். (ப)

## இரு தலையுடன் குழந்தை; கொண்டாடும் பெற்றோர்!

பிறந்த குழந்தை இரண்டு தலையுடன் இருந்ததால் அந்தக் கிராமத்தில் பெரும் பரபரப்பை ஏற்படுத்தியது. லாலி என பெயரிடப்பட்டுள்ள இக் குழந்தை, Craniofacial Duplication எனும் குறைபாட்டால் இது போன்று பிறந்துள்ளதாக மருத்துவர்கள் தெரிவித்துள்ளனர். இதுபோன்ற குறைபாட்டால் பிறக்கும் குழந்தைகள் உடல் ரீதியாக மிகவும் ஆபத்தான நிலையில் இருக்கும் என எண்ணிய மருத்துவர்களின் நம்பிக்கையைப் பொய்யாக்கும் வகையில் அந்த குழந்தை நல்ல

ஆரோக்கியத்துடன் இருந்து வருகிறது.

இரண்டு தலையுடன் பிறந்த குழந்தையானது எவ்வித சிரமமும் இன்றி உணவு உட்கொள்கிறது எனவும், நன்றாக மூச்சு விடுகிறது எனவும் மருத்துவர்கள் தெரிவிக்கின்றனர்.

இரு தலையுடன் குழந்தை பிறந்த தகவல் பரவியதும் அந்த கிராம மக்கள் ஒன்றாகத் திரண்டு வந்து பார்த்துச் சென்றுள்ளனர். சிலர் குழந்தையின் நிலை கண்டு பரிதாபப்பட்டனர். இருப்பினும் இக் குழந்தையை அதிசயப் பிறவி என அதன் பெற்றோர் கொண்டாடி வருகின்றனர். (ப)



தையை அதிசயப் பிறவி என அதன் பெற்றோர் கொண்டாடி வருகின்றனர். (ப)

## மும்பை கட்டட விபத்து: சாவு 24 ஆக உயர்வு

மும்பை, செப். 2  
மும்பையில் 5 மாடி குடியிருப்பு கட்டட விபத்தில் பலியானவர்களின் எண்ணிக்கை 24 ஆக அதிகரித்துள்ளது. மும்பையில் பெய்து வரும் பலத்த மழையால் அடுக்குமாடிக் குடியிருப்பு விபத்தில் சிக்கி 19 ஆண்கள், ஐந்து பெண்கள் உட்பட 24 பேர் உயிரிழந்துள்ளனர். மேலும் பலர்படுகாயம் அடைந்துள்ளனர். தொடர்ந்து அந்தப் பகுதியில் மீட்பு பணிகள் நடைபெற்று வருகின்றன. இதுவரை 39 பேர் இடிபாடுகளில் இருந்து உயிருடன் மீட்கப்பட்டுள்ளனர் என்று தெரிவிக்கப்படுகிறது. (ப)

## 'மைந்' தாக்கத்தை ...

(09 ஆம் பக்கத் தொடர்ச்சி...)  
மூன்று வாரங்கள் கழிந்த பின்பு 1000 மண்புழுக்களை (ஒரு தொன் ஓலைக்கு) விட வேண்டும். இதன் மேற்பரப்பைக் காய்ந்த புல், அல்லது தென்னோலைகளால் மூடிவிடலாம். **கவனிக்கப்பட வேண்டிய முக்கிய விடயங்கள்.**  
சூரிய ஒளியின் நேரடித் தாக்கத்திலிருந்து பாதுகாக்க வேண்டும். ஈரப்பதன் 30- 40 சதவீதம் இருக்குமாறு பார்த்துக்கொள்ள வேண்டும். பறவைகள், எலிகள், பெருச்சாலிகள், எறும்புகள் தொல்லை யிலிருந்து பாதுகாக்க வேண்டும். 2-3 மாதங்களுக்குள் 70 சதவீதம் தென்னோலைகள் உக்கி கொம்போஸ்ட் உரமாகிவிடும். இத் தருணத்தில் தண்ணீர் தெளிப்பதை நிறுத்திவிட வேண்டும். இதனால் மண்புழுக்கள் கீழ்ப் பகுதியை நோக்கிக் குவியத் தொடங்கும். பின்பு, கம்போஸ்ட்டிலிருந்து மண்புழுக்களைத் தனியே பிரித்தெடுக்க வேண்டும். **தோட்டத்தில் நெருப்பு வைக்கும் செயற்பாடு செய்யக் கூடாது.**  
மண்புழு கொம்போஸ்ட் உரத்தின் பயன்கள்  
இதில் உள்ள ஊட்டச்சத்துக்கள் பயிர்களால் எளிதில் உறிஞ்சப்படும் நிலையில் உள்ளது. நைதரசன் 1.2- 1.8 %, பொசுபரசு 0.1 - 0.2%, பொட்டாசியம் 0.2- 0.4 % என்ற அளவில் உள்ளது. மற்றும் நுண் ஊட்டச் சத்துக்களும் அடங்கியுள்ளன.

மண்புழு கொம்போஸ்ட் உரத்தின் எடை குறைந்தளவில் உள்ளதால் ஓரிடத்தில் இருந்து இன்னோர் இடத்துக்குக் கொண்டு செல்வது எளிது. பயிர்களின் வளர்ச்சியை, வேர் வளர்ச்சியை ஊக்குவிக்கக் கூடிய ஊக்கிகள் உள்ளன. பயிர்களுக்கு நன்மைபயக்கக்கூடிய நுண் உயிரிகள் அதிகளவில் உள்ளன. மணமற்றதாக உள்ளதனால் கையாளுவது எளிதாக இருக்கும். மண்ணின் இடைவெளிகள் தண்ணீரைத் தேக்குதலை மேம்படுத்துகின்றன. மண்ணின் வளத்தை (இரசாயனத் தன்மை) அதிகரிப்பதற்குக் காரணமாக உள்ளது. மண்புழுக்களின் செயற்பாடு காரணமாகத் தாவரங்களின் வளர்ச்சிக்கு அவசியமான கல்சியம் துணிக்கைகளை மண்ணுக்கு போசணையாகச் சேர்க்கின்றது. தாவரங்கள் மற்றும் மிருகங்களின் உடற்பகுதிகளை உக்கச் செய்வதன் மூலம் மண்ணிற்கு போசணையை அளிக்கின்றது. மண்ணின் உயிரினவியல் குணம் அதிகரிக்கச் செய்தல். தாவர வளர்ச்சிக்கு இடையூறு செய்யும் பங்குசுக்களின் செயற்பாடுகளை மட்டுப்படுத்தும். இத்தகைய தொழில்நுட்பத்தைப் பாவித்து தென்னைச் செய்கையில் இலகுவாகப் பெற்றுக் கொள்ளக் கூடிய மண்புழு கொம்போஸ்ட் உரம் தேவையற்ற செலவீனங்களைக் குறைக்கும்.

## அமெரிக்காவுக்கு முண்டு...

(12 ஆம் பக்கத் தொடர்ச்சி...)  
கலிபோர்னியாவின் கரையோரத்தில் சீனப் போர்க் கப்பல்கள் இதே நடவடிக்கையை மேற்கொண்டால் அமெரிக்காவின் பிரதிபலிப்பு எவ்வாறானதாக இருக்கும் என்பதைக் கற்பனை செய்து பாருங்கள்' என Defence News ஊடகத்தில் குறிப்பிடப்பட்டிருந்தது. **தென் சீனக் கடலில் சீனாவின் விமான ஓடுதளங்கள்**  
'சீனா ஏன் தென்சீனக் கடலில் விமான ஓடுதளங்களைக் கட்டுகின்றது? இதற்கான பதில் தெளிவாகத் தெரிகின்றது. இராணுவத் தளங்கள், கண்டம் விட்டுக் கண்டம் பாயும் ஏவுகணைகள், படைவீரர்கள், அணுவாயுததாரிகள் போன்றவற்றின் வலைப்பின்னலுடன் அமெரிக்கா, சீனாவைச் சூழ்கின்றது' என இந்த அறிக்கையில் குறிப்பிடப்பட்டுள்ளது.

இவ்வாறான ஒரு பதற்றம் நிறைந்த இடத்திற்கு சிறிலங்கா எந்த அடிப்படையில் ஏடன் வளைகுடா தொடக்கம் மலாக்கா நீரிணை வரையான கடற்பிரதேசங்களைப் பாதுகாப்பதற்கு விரைகிறது என எவரும் கேள்வி கேட்கலாம்.

தவிர, ஏடன் வளைகுடாவில் கடற்கொள்ளையர்களின் அச்சுறுத்தல் அனைத்துலக நாடுகளின் கூட்டு முயற்சியின் மூலம் தற்போது கணிசமான அளவுக்குக் குறைவடைந்துள்ளதாகவும் கூறப்படுகிறது. இவ்வாண்டு மார்ச் மாதம் சோமாலியக் கடற்கொள்ளையர்களால் கப்பலொன்று கடத்தப்பட்ட சம்பவம் தவிர, இறுதியாக 2012 இலேயே

கடற்கொள்ளைச் சம்பவங்கள் இடம் பெற்றன. நாட்டில் நிலவிய பயங்கரவாதத்தை வெற்றிகொள்வதற்கு சிறிலங்கா கடற்படையினரும் கணிசமானவ பங்களிப்பை வழங்கினர் என்கின்ற அடையாளத்தைக் கொண்டுள்ள அதேவேளையில், அணுவாயுத சக்தி மிக்க நாடுகளின் கடற்படை யினருக்குச் சமமாக இருப்பதாக பாசாங்கு செய்யத் தேவையில்லை.

சிறிலங்கா கடற்படை அனைத்துலக கடலில் கண்காணிப்பு நடவடிக்கையில் ஈடுபட்டால், சக்தி மிக்க நாடுகளின் கடற்படையினருக்கு உதவும் இளநிலைப் பங்களியாகவே செயற்பட வேண்டும். பெரும் மோதல் நிலவும் போது, பூகோள அரசியல் சூழல் காரணமாக சிறிலங்கா விலகி நிற்கவேண்டும் என கோரிக்கை விடுக்கப்படும். இவ்வாறான ஒரு சம்பவத்தின் போது 'அனைத்து நாடுகளுடனும் நடப்புப் பேணுதலும், எந்தவொரு நாட்டையும் பகைப்பதில்லை' என்கின்ற சிறிலங்காவின் நிலைப்பாடு முடிவுக்குக் கொண்டு வரப்படும்.

இவ்வாறான தவறான எண்ணத்தின் அடிப்படையில் சிறிலங்கா, ஏடன் வளைகுடா தொடக்கம் மலாக்கா நீரிணை வரையான கடல் வழிப் பாதைகளைப் பாதுகாப்பதற்கு அமெரிக்காவிற்கு ஆதரவளிக் குமாயின் சிறிலங்கா சாத்தானுக்கும் ஆழமான நீலக்கடலிற்கும் இடையில் அகப்பட்டு அழிந்து விடுமா? ★



# வடகொரியா அதிபரை கடத்தும் நோக்கில் படை அனுப்பியுள்ளதா தென் கொரியா?

வட கொரியா அதிபர் கிம் ஜாங் உன்- ஐ தென் கொரியாவின் ரகசிய கொலையாளிகள் எனக் கூறப்படும் சிறப்பு படையினர் கடத்தி கொலை செய்யத் திட்டமிட்டிருக்கின்றன எனத் தகவல்கள் வெளியாகியுள்ளன.

வட கொரிய அதிபர் கிம் ஜாங் உன் மற்றும் அவரது நண்பர்களைக் கடத்துவதற்காக தனது நாட்டின் சிறப்பு படைகளை வட கொரியாவுக்கு தென்கொரியா அனுப்பியுள்ளதாக கூறப்படுகிறது.

வட கொரியா அதிபர் மற்றும் இராணுவத்தலைவர்களை தான் இவர்கள் குறிவைத்

துள்ளார்கள்.

தென் கொரியாவின் சிறப்புப் படைகள் எல்லைத் தாக்குதலுக்குத் தயாராக இருக்கின்றனர். கடற்பரப்பின் வழியாக இருந்து கூட தாக்குதல் நடத்தலாம் என்பதால் வட கொரியாவின் கடல் ரீதியான எல்லைப் பகுதியில் அதிக கவனம் செலுத்தி வருகின்றனர்.

உலக நாடுகளின் எதிர்ப்பை மீறி வட கொரியா நடத்தி வரும் அணு ஆயுத சோதனையால் தென்கொரியா உட்பட பல்வேறு நாடுகள் கோபத்திற்கு ஆளாகியுள்ளன.



வான்வழி, போர்கப்பல்கள் மற்றும் ஏவுகணைத் தாக்குதல் மூலம் திட்டங்கள் செயல்படுத்தப்படும் என தென் கொரியா தரப்பில் கூறப்பட



டுள்ளது. வடகொரியாவின் அணு ஆயுதங்கள் மற்றும் ஏவுகணைகளை அழிக்கவும் திட்டம் தீட்டப்பட்டுள்ளது.

தென்கொரியா தலைவர் மூன் ஜே இன் (Moon Jae-in) இடம் இந்தத் திட்டம் குறித்து அந்நாட்டு இராணுவ அதிகாரிகள் ஆலோசனை நடத்தியுள்ளனர்.

அமெரிக்காவின் உதவியை எதிர்ப்பார்க்காமல் தென்கொரியா தன்னிச்சையாக இந்தத் திட்டத்தைத் தீட்டியுள்ளது.

ஜப்பான் கடல் மீது வட கொரியா ஏவுகணை சோதனை செய்த நிலையில், தென் கொரியா வெடிகுண்டு தாக்குதல் பயிற்சியை சமீபத்தில் மேற்கொண்டமை குறிப்பிடத்தக்கது. (ப)

பாகிஸ்தானுக்கு 255 மில்லியன் டொலர் நிதியுதவி வழங்கும் அமெ.!

பாகிஸ்தானுக்கு நிபந்தனையுடன் 255 மில்லியன் டொலர் நிதி உதவி வழங்குவதாக அமெரிக்கா அறிவித்துள்ளது.

அமெரிக்க அதிபர் ரொனால்ட் ட்ரம்ப் தெற்காசியாவுக்கான புதிய கொள்கையை சமீபத்தில் வெளியிட்டார். அதில், ஆப்கானிஸ்தானில் தாக்குதல்களை நடத்திவரும் தலிபான், ஹக்கனி உள்ளிட்ட பெருவாரியான தீவிரவாத இயக்கங்களுக்குப் பாகிஸ்தான் துணை போவதாகக் குற்றம் சாட்டப்பட்டிருந்தது.

இந்நிலையில், பாகிஸ்தானுக்கு நிபந்தனைகளுடன் கூடிய நிதி உதவியை வழங்க உள்ளதாக அமெரிக்கா அறிவித்துள்ளது. பாகிஸ்தானுக்கு 255 மில்லியன் டொலர் அளவுக்கு இராணுவ நிதி உதவி வழங்குவதாக அரசாணை வெளியிடப்பட்டுள்ளது.

ஆனால், ஆப்கானிஸ்தானில் தாக்குதல் நடத்திவரும் உள்நாட்டு தீவிரவாதக் குழுக்கள் மீதான நடவடிக்கையை தீவிரப்படுத்தினால் மட்டுமே இந்த உதவியை பாகிஸ்தான் பெற முடியும் எனக் கூறப்பட்டுள்ளது.

இரு நாடுகளுக்கு இடையிலான உறவில் விரிசல் ஏற்படுவதற்கான அறிகுறிகள் ஆரம்பமான நிலையில், அமெரிக்கா இந்த புதிய அறிவிப்பை வெளியிட்டுள்ளமை குறிப்பிடத்தக்கது. (ப)

## தேடப்படும் குற்றவாளியாக பாக். முன்னாள் ஜனாதிபதி

பெனசிர பூட்டோ கொலை வழக்கில் பாகிஸ்தான் முன்னாள் ஜனாதிபதி முஷாரப் பைத் தேடப்படும் குற்றவாளியாக அந்நாட்டு நீதிமன்றம் அறிவித்துள்ளதாகத் தகவல்கள் வெளியாகியுள்ளன.

வழக்கு தொடர்பான தீர்ப்பை பாகிஸ்தானின் ராவல் பிண்டி தீவிரவாதத் தடுப்பு நீதிமன்றம் நேற்று முன்தினம் அறிவித்துள்ளது.

இதில், இந்த வழக்கில் தொடர்புடைய முன்னாள் டி.ஐ.ஐ. உட்பட இரு பொலிஸ் அதிகாரிகளுக்கு 17 வருடச் சிறைத் தண்டனை அறிவித்துள்ளது. மேலும் இந்த வழக்கில் குற்றம் சாட்டப்பட்டிருந்த தெக்கரிக் ஐதலிபன் தீவிரவாத இயக்கத்தைச் சேர்ந்த ஐவர் வழக்கிலிருந்து விடுவிக்கப்பட்டுள்ளனர்.

மேலும் பாகிஸ்தானின் முன்னாள் ஜனாதிபதி முஷாரப் இந்த வழக்கில் தேடப்படும் குற்றவாளியாக அறிவிக்கப்பட்டுள்ளார்.



கடந்த 2007 இல் பாகிஸ்தான் முன்னாள் பிரதமர் பெனாசிர பூட்டோ கொலை செய்யப்பட்டார்.

இந்த வழக்கில் முஷாரப் மீது குற்றம் சாட்டப்பட்டது. வழக்கு விசாரணையின்போது மருத்துவ சிகிச்சை பெற வேண்டும் எனக் கூறி பாகிஸ்தானை விட்டு வெளியேறிய முஷாரப், கடந்த ஆண்டு முதல் டுபாயில் வசித்து வருகிறார்.

இந்த நிலையில், முஷாரப்பை தேடப்படும் குற்றவாளியாக பாகிஸ்தான் நீதிமன்றம் அறிவித்துள்ளமை குறிப்பிடத்தக்கது. (ப)

## மீண்டும் மிரட்டும் வட கொரியா!

சியோல்.செப்.2 அமெரிக்கா மற்றும் ஜப்பானுக்கு வட கொரியா நேற்று மீண்டும் மிரட்டல் விடுத்துள்ளது. அதில், ஜப்பான் மீது ஏவுகணையை பறக்க விட்டது, முதல் கட்ட நடவடிக்கைதான் என்று கூறியுள்ளது.

வடகொரியா கணான் பகுதியில் இருந்து நீண்ட தூர ஏவுகணையை வீசி சோதனை நடத்தியது. அந்த ஏவுகணை அங்கு வானில் 550 கி.மீற்றர் உயரத்தில் 2,500 கி.மீற்றர் தூரம் பயணம் செய்து பசுபிக் கடலில் விழுந்தது.

அப்போது அது ஜப்பானின் ஹொக்கைடோ

தீவைக் கடந்து சென்றது.

இது அமெரிக்கா, ஜப்பான் மற்றும் தென்கொரியா நாடுகளுக்கு சவால் விடுக்கும் வகையில் அமைந்தது. அதற்கு பதிலடி கொடுக்கும் வகையில் அமெரிக்கா மற்றும் ஜப்பானுக்கு வடகொரியா மீண்டும் மிரட்டல் விடுத்துள்ளது.

அதில், ஜப்பான் மீது ஏவுகணையை பறக்க விட்டது முதல் கட்ட நடவடிக்கைதான். இது போன்று பசுபிக் கடல் பிராந்தியத்தில் பல ஏவுகணை சோதனைகள் நடைபெற உள்ளன. அதுவரை காத்திருங்கள் என்று கூறியுள்ளது. (ப)

அமெரிக்காவில் வரலாறு காணாத மழை:

## ஹுஸ்டனில் ஒரு கோடி மக்கள் வெள்ளத்தில் சிக்கித் தவிப்பு!

ஹுஸ்டன்.செப்.2 அமெரிக்காவில் வரலாறு காணாத மழையால் ஹுஸ்டன் மற்றும் அதை ஒட்டி உள்ள பகுதிகளில் ஒரு கோடி பேர் வெள்ளத்தில் சிக்கித் தவிக்கிறார்கள். இந்த வெள்ளத்தில் சிக்கி இதுவரை 37 பேர் பலியாகி உள்ளனர்.

அமெரிக்காவின் தென்பகு



37 பேர் சாவ

தியில் மையம் கொண்டு இருந்த ஹார்வி புயல் டெக்சாஸ் மாகாணத்தைத் தாக்கியது. இதனால்

அங்குள்ள ஹுஸ்டன் நகரம், ஆஸ்டின் நகரம் ஆகியவை கடுமையாகப் பாதிக்கப்பட்டுள்ளன. கடற்கரை நகரமான ஹுஸ்ட

டனில் வரலாறு காணாத அளவுக்கு மழை பெய்துள்ளது. அங்கு 3 நாளில் மட்டும் 125. செ.மீற்றர் மழை பெய்துள்ளது. இதனால் நகரம் முழுவதும் வெள்ளக்காடாகக் காட்சி அளிக்கிறது. நகரின் 3இல் ஒரு பகுதி வெள்ளத்தில் மூழ்கி இருக்கிறது. ஹுஸ்டன் மற்றும் அதை ஒட்டி உள்ள பகுதிகளில் ஒரு

கோடி பேர் வெள்ளத்தில் சிக்கித் தவிக்கிறார்கள்.

அவர்களில் பலரை மீட்க முடியாத அளவுக்கு வெள்ள நிலைமை மோசமாக உள்ளது. 32 ஆயிரம் பேரை மீட்டு பாதுகாப்பான இடங்களில் தங்க வைத்துள்ளனர். வெள்ளத்தில் சிக்கி இதுவரை 37 பேர் பலியாகி உள்ளனர்.

மீட்பு பணிகள் தீவிரமாக நடந்து வந்தாலும், போதிய ஆள்கள் இல்லாமையால் இந்த பணியில் தொய்வு ஏற்பட்டுள்ளது. 12 ஆயிரம் பேர் மீட்பு பணியில் ஈடுபட்டுள்ளனர்.

வெள்ளநிலைமை மோசமாக இருப்பதால் ஊரடங்கு உத்தரவு பிறப்பிக்கப்பட்டுள்ளது. வெள்ளம் காரணமாக மக்கள் வெளியே நடமாடாமல் இருப்பதால் இதை பயன்படுத்தி சமூக விரோதிகள் கொள்ளைகளிலும் ஈடுபட்டு வருகிறார்கள்.



# இன்று தெல்லிப்பழை அன்னைக்குத் தேர்



சீவபூமியாக விளங்குகின்ற ஈழவள நாட்டில், தெல்லிப்பழை தூர்க்காதேவி ஆலயம், உலகெங்குமுள்ள சக்தி உபாசகர்களால் ஏற்றிப் போற்றப்படும் ஆலயமாக விளங்குகின்றது. இந்த ஆலயம் யாழ்ப்பாணத்தின் வடபால், காங்கேசன்துறைப் பெருந்தெரு வழியே, எட்டாவது மைல்கல் தொலைவில் அமைந்திருக்கின்றது. இந்த ஆலயம் இருநூற்றி ஐம்பது ஆண்டுகளுக்கு மேற்பட்ட பழைமையை உடையது. இங்குள்ளுந்தருளியுள்ள ஸ்ரீதூர்க்காதேவி, சகல வல்லமை படைத்தவளாக, வேண்டியவற்றை வேண்டியாங்கு பக்தர்களுக்குக் கொடுப்பவளாக விளங்குவதால், தாயைத் தேடி ஓடும் கன்றைப்போல், தூர்க்கை அன்னையை நாடிப் பக்தர்கள் ஓடுகின்றனர். இந்த அன்னை, பக்தர்கள் வேண்டு வதையெல்லாம் வாரி வழங்குபவளாகக் காணப்படுகின்றாள். இத்தேவியின் மகிமை அபிராமிபட்டரின் திருவாய் மொழிக்குப் பொருத்தமானதாகக் காணப்படுகின்றது.

**ஆலய வரலாறு**  
இந்த ஆலயத்தின் பூர்வீக வரலாறு கதிர்காமர் என்னும் சைவப்பெரியாரோடு தொடர்புடையதாகக் காணப்படுகின்றது. இவர் தெல்லிப்பழையிலுள்ள உமுகுடைப்பதியில், வவுணாவத்தையில் சைவமரபிலே தோன்றியவர். திருமூலர் வாக்கிற்கிணங்க

“ஊனுடம்பு ஆலயம்” என்னும் சைவநெறியின் உத்தம நெறியிலே ஒழுகியவர். எங்கெல்லாம் சைவாலயங்கள் காணப்படுகின்றனவோ அங்கு சென்று வணங்கித் தலயாத்திரை செய்வதில் இன்பங்கொண்டவராகக் காணப்பட்டார். இவரது இந்த ஆர்வத்தின் பயனாகவே தெல்லிப்பழை தூர்க்காதேவி ஆலயம் தோன்றியது. வவுணாவத்தை உமுகுடைப்பதியில் வசித்த பெரியவர் கதிர்காமர், 1750 ஆம் ஆண்டளவில் தலயாத்திரை செய்யத் தீர்மானித்தார். அண்மையிலிருந்த காங்கேசன்துறையிலிருந்து தோணியேறி, தென்னிந்தியாவிலுள்ள வேதாரணியம் கரையை அடைந்தார். இவர் தலயாத்திரை சென்ற காலத்தில் தற்போதுள்ள கட்டுப்பாடுகள் எதுவும் கிடையா. விரும்பியபோது, விரும்பிய இடங்களுக்குச் சென்றுவர எந்தத் தடையும் காணப்படவில்லை. வேதாரணியத்திலுள்ள தலங்களைத் தரிசித்த கதிர்காமர், பாதயாத்திரையாகக் காசி செல்லத் தீர்மானித்தார்.

பாதயாத்திரை செல்லும் வழியிலுள்ள தலங்களைத் தரிசித்து இறுதியில் காசியை அடைந்தார். ஏறக்குறையப் பத்து வருடங்களாகத் தலங்களை எல்லாம் தரிசித்து வழிபாடியற்றி வந்தார். இக்காலப்பகுதியில் தமிழில் மேலும் தேர்ச்சி பெற்றதோடு சமஸ்கிருதத்தையும் கற்றுத் தூர்க்காதேவி உபாசகராக மாறியிருந்

# பக்தர்கள் வேண்டுவதை வாரி வழங்குகிறாள் அன்னை தூர்க்காதேவி!

தார். 1760 ஆம் ஆண்டு யாழ்ப்பாணம் திரும்பத் தீர்மானித்த கதிர்காமர், தன்னோடு தூர்க்காதேவி இயந்திரமொன்றையும், வெண்கலத்தாலமைந்த திருமுகக் கெண்டி ஒன்றையும் கொண்டு வந்தார்.

காசியாத்திரையை முடித்துக் கொண்டு திரும்பிய கதிர்காமர், காங்கேசன்துறையை வந்தடைந்து, கீரிமலை சென்று அங்கு தீர்த்தமாடி, ஆலயதரிசனம் செய்தார். பின்பு அங்கிருந்து மூன்று மைல் தூரமுடைய தெல்லிப்பழையை நோக்கி நடந்துவந்து கொண்டிருந்தார். இவ்வாறு நடந்து வரும் பொழுது களைப்பு மேலீட்டால் நடையிலே தளர்வு கண்டார். இந்தியாவெங்கும் பல நூற்றுக்கணக்கான மைல்களைப் பாதயாத்திரையாகச் சென்ற கதிர்காமரின் உள்ளக் கிடக்கையில் ஒளிந்திருந்த அன்னை தூர்க்கையானவன், அந்த இடத்திலே தங்கத் திருவுளம் கொண்டாள் போலும். களைப்பு மேலீட்டால் அங்கிருந்த இலுப்பைத் தோப்பிலே இளைப்பாறினார்.

திருவருட்கருணையால் அவர் முன் ஒரு சோதி தோன்றி, அவர் காசியிலிருந்து கொண்டுவந்த தூர்க்காயந்திரத்தை அந்த இடத்திலே ஸ்தாபிக்குமாறு ஆணையிட்டது. அந்த வாக்கைச் சிரமேற்கொண்ட கதிர்காமர், அவ்விடத்திலிருந்த இலுப்பை மரத்தடியில் யந்திரத்தையும் திருமுகக் கெண்டியையும் ஸ்தாபனம் செய்து வழிபடத் தொடங்கினார். இவ்வாறு இவர் வழிபட ஆரம்பித்த இடமே

இன்று தெல்லிப்பழை, உமுகுடைப்பதி தூர்க்காதேவி தேவஸ்தானமாக மாறியுள்ளது.

ஸ்ரீதூர்க்காதேவி தேவஸ்தானம் ஆற்றும் பணிகளில் தலையாயதும் அறப்பணியாகக் கருதப்படுவது மானபணி, தூர்க்காபுரம் மகளிர் இல்லப் பணியாகும். 1982 இல் ஆரம்பிக்கப்பட்ட இம்மகளிர் இல்லம், ஆரம்பத்தில் சிறிய கட்டமொன்றில், ஐந்துவயதுக்கு மேற்பட்ட சிறுமிகளை ஆதரித்து, சகல பராமரிப்புகளையும் வழங்கியது. இன்று நூற்றுக்கும் அதிகமான பிள்ளைகளை இவ் இல்லம் பராமரித்து வருகின்றது. இவர்களுள் வெளிமாவட்டத்தைச் சேர்ந்த பிள்ளைகளும் அடங்குவர். பெற்றோரை இழந்தவர்கள், விவாகமாகாத பெண்கள், விதவைப்பெண்கள் எனப் பல்வேறுபட்ட பெண்களை இந்த இல்லம் ஆதரித்து வருகின்றது. இந்த இல்லம் சிறப்புற நடைபெறப் பலர் உதவியுள்ளனர். அறச்சிந்தனையுள்ள பலர் நிரந்தரவைப்புகளை ஏற்படுத்தி அதன்மூலம் கிடைக்கும் வடிகப்பணத்திலிருந்து உணவு, உடை, கல்வி போன்ற செயற்பாடுகளைக் கவனித்து வருகின்றனர். வைத்தியத்துறையில் பணியாற்றும் பலர் தமது உதவியை இல்லத்திற்கும் தயங்காது செய்து வருகின்றனர்.

இவ்வாறான பணிகளில் தூர்க்காதேவி தேவஸ்தானம் ஈடுபடுவதற்கு இங்கு நடைபெறும் சீரான நிர்வாகமுறையே காரணமாக இருக்கின்றது. 1962 ஆம் ஆண்டு ஏற்படுத்தப்பட்ட தூர்க்காதேவி திருப்பணிச்சபையில்

இணைந்து, அதன்பொருளாளர் பதவியை ஏற்று, ஸ்ரீதூர்க்காதேவி ஆலய முன்னேற்றத் திற்கு அடியெடுத்துக் கொடுத்தவர் சிவத்தமிழ்ச்செல்வி தங்கம்மா அப்பாக்குட்டி அவர்கள்.

1965 ஆம் ஆண்டு இவ் அம்மையாரது பெருமுயற்சியின் காரணமாக ஸ்ரீதூர்க்காதேவி கோவில் கும்பாபிஷேகம் மிகச் சிறப்பாக நடைபெற்றது. இவர் 1977 ஆம் ஆண்டு தெல்லிப்பழை தூர்க்காதேவி ஆலய நிர்வாகப் பொறுப்பை ஏற்றார். நான்கு தசாப்தங்களாக அம்மையார் தலைமையில் ஆலயம் பல்வேறுவளர்ச்சிகண்டு வந்துள்ளது.

அம்மையாருக்குப் பின்னர் கலாநிதி ஆறுதிருமுருகன் தலைமையில் அம்மையார் அவர்கள் விட்டுச்சென்ற பணியை, அவர் அடியொற்றி வளர்ச்சிப்பாதையில் ஆலயத்தை நகர்த்திச் செல்கின்றார். ஆலயம் முற்றுமுழுதாக வரலாற்றுப் பெருமைகளை எடுத்தியம்பும் காட்சிகளோடு மாற்றியமைக்கப்பட்டு, ஆலயவீதியில் – காங்கேசன்துறை வீதியில் அமைந்துள்ள ஆலயவாயிலில் – மங்களகரமாகப் பக்தர்களை வரவேற்கும் 4 குத்துவிளக்குகள் காணப்படுகின்றன. ஆலயத்துக்குச் செல்லும் போதே ஒரு தெய்வீக உணர்வை ஏற்படுத்துகின்றன.

இன்றுதேரோடும் தூர்க்காதேவி, பஞ்சகிருத்தியங்களில் அழித்தல் தொழிலை மேற்கொண்டு துஷ்டநிக்ரக சிஷ்ட பரிபாலனஞ் செய்து, தீயவர்களை அழித்து நல்லாரைக் காக்க உள்ளார்.

# தமிழ்பேசும் மக்களை நேசித்த தங்கமான எங்கள் ‘தர்மர்’



**ஏழைகளை அரவணைத்த அன்னாரின் 32ஆவது சிரார்த்த தினம் இன்று.**

இலங்கைத் தமிழ் பேசும் மக்களின் விடுதலைப் போராட்ட வரலாற்றில் உன்னதமான பல தலைவர்கள் படுகொலை செய்யப்பட்டுள்ளார்கள். அந்த வரிசையில் இலங்கை நாடாளுமன்றத்தில் 1960 ஆம் ஆண்டு தொடக்கம் 1983 ஆம் ஆண்டு வரை தொடர்ச்சியாக இருபத்திமூன்று வருடங்கள் உறுப்பினராக இருந்து மக்களுக்குச் சேவையாற்றி அவர்களின் நெஞ்சங்களில் நீங்காத இடத்தைப் பெற்ற அருந்தலைவர் விஸ்வநாதர் தர்மலிங்கம் படுகொலை செய்யப்பட்ட முப்பதிரண்டாவது சிரார்த்த தினம் இன்று (02.09.2017) ஆகும்.

அமரர் தர்மர் மிகவும் செல்வப் பரம்பரையில் ஒரே வாரிசாக தந்தை விஸ்வநாதருக்கும் தாய் வள்ளிப் பிள்ளைக்கும் பிறந்தார். இவரின் தந்தை அமெரிக்காவில் உள்ள பல்கலைக்கழகத்தில் முதலாணி பட்டம் பெற்ற கல்விமான. இவரின் குடும்பம் சரித்திரப் பிரசித்தி வாய்ந்த தும் புதைபொருள் சிறப்பு மிக்கதுமான கந்தரோடை கிராமத்தில் வாழ்ந்து வந்தது.

தந்தையாரான விஸ்வநாதர் மற்றும் தாயாரையும் தர்மர் சிறுவயதிலேயே இழந்துவிட்டார். இதனால், இவரின் பெரிய தந்தையான சத்திரசிகிச்சை நிபுணர் டாக்டர் சி.சுப்பிரமணியம் இவருக்குத் தந்தையாகவும் தாயாகவும் இருந்து ‘கண்ணை இமை காப்பது போல்’ தர்மரை வளர்த்தெடுத்தார். இவரின் பெரிய தந்தையான சத்திரசிகிச்சை நிபுணர் அப்போது யாழ்ப்பாணம் குருநகர் கூற்கரையில்

உள்ள அவரின் வீட்டில் இருந்து வைத்தியத்துறையில் மக்களுக்கு பெருந்தொண்டாற்றிய பெரியார். அவரின் பெயரில் இன்றும் யாழ். நகரில் ‘டாக்டர் சுப்பிரமணியம் பூங்கா’ அமைந்துள்ளது.

மிகவும் செல்வச் செருக்குடன் பெரிய தந்தையுடன் வாழ்ந்த தர்மர், அக்காலத்தில் புகழ்பெற்ற கல்லூரியாக விளங்கிய சென்.பற்றிக்ஸ் கல்லூரியில் கல்வி கற்று, கல்லூரிப் படிப்பை நிறைவு செய்து, சட்டக்கல்லூரியில் சேர முடிவு செய்தார். தந்தையையும் தாயையும் இழந்த தர்மருக்கு இவரின் பெரிய தந்தை திருமணம் செய்து வைக்க முடிவு செய்தார். இவரின் நெருங்கிய உறவினரான சுன்னாகம் வேலும்மயிலும் விசாலாட்சிப்பிள்ளை தம்பதிகளின் செல்வப்புதல்வி கமலாம்பிகையைத் திருமணம் செய்து வைத்தனர். இத்திருமணத்தால் சித்திரலோகா, சித்தார்த்தன் (தற்போது யாழ். மாவட்ட நாடாளுமன்ற உறுப்பினர்) என இரு செல்வங்களைப் பெற்றெடுத்தார். அப்போது தர்மர் கொழும்பு சட்டக்கல்லூரியில் படித்துக் கொண்டிருந்தார்.

துரதிஷ்டவசமாக மனைவி கமலாம்பிகை காலமானதால் தனது சட்டக்கல்லூரி படிப்புக்கு முழுக்குப் போட்டு தனது இரு செல்வங்களை வளர்த்தெடுக்க மனைவியின் இளைய சகோதரியான சரஸ்வதியை திருமணம் செய்து கந்தரோடையில் மனைவி பிள்ளைகளுடன் வாழ்ந்து வந்தார். அப்போது தான் உள்ளூராட்சி அரசியலில் ஈடுபட்டு உடுவில் கிராமசபையின் தலைவராகப் பல வருடங்கள் பதவி வகித்தார். பதவி வகித்த போது ஊழல்களுக்கு எள்ளளவும் இடம்கொடாது நேர்மையான நிர்வாகத்துக்கு இலக்கணமாக விளங்கிய படியால் பலமுறை இச்சபையின் தலைமைப்பதவி இவரைத் தேடிவந்தது.

அமரர் தர்மருக்கு மக்கள் மத்தியில் அதிக மதிப்பும் செல்வாக்கும் இருந்த படியாலும் இலங்கைத் தமிழரசுக் கட்சியின் தீவிர ஆதரவாளராக இருந்தபடியாலும் 1960 ஆம் ஆண்டு புதிதாக உருவாக்கப்பட்ட உடுவில் தொகுதிக்கு அவ்வருடம் பங்குனி மாதம் நடைபெற்ற நாடாளு

மன்றத் தேர்தலில் தந்தை செல்வாவின் விருப்பத்துக் கிணங்க தமிழரசுக்கட்சி வேட்பாளராக இவர் நியமிக்கப்பட்டார். இவருடன் அப்பொழுது கல்விமான்களான ஹன்டி பேரின்பநாயகம், கூட்டுறவாளர் வீ.வீரசிங்கம், முன்னாள் செனட்டர் பொ.நாகலிங்கம் மற்றும் கொம்புனிஸ்ட் கட்சியின் வி.பொன்னம்பலம் உட்பட ஏழு பேர் போட்டியிட்டார்கள். இத்தேர்தலில் தர்மர் பல்லாயிரக்கணக்கான வாக்குகள் வித்தியாசத்தில் அமோக வெற்றியீட்டினார். அதன் பின்பு நடைபெற்ற தேர்தல்களில் உடுவில், மானிப்பாய் தொகுதிகளில் போட்டியிட்டு அமோக வெற்றியீட்டி தொடர்ச்சியாக இருபத்திமூன்று வருடங்கள் நாடாளுமன்ற உறுப்பினராக இருந்து 1983 ஆம் ஆண்டு அரசியல் சட்டத்தின் ஆறாவது திருத்தச் சட்டத்துக்கு அமைய சத்தியம் செய்ய மறுத்து நாடாளுமன்ற உறுப்பினர் பதவியைத் துறந்தார்.

சுன்னாகம் ஸ்கந்தவரோதயக் கல்லூரின் முகாமையாளராக இருந்தபோது தர்மரை எதிர்த்து தேர்தலில் போட்டியிட்ட கம்புனிஸ்ட் கட்சியைச் சேர்ந்த வி.பொன்னம்பலம் அவரின் கல்லூரியில் ஆசிரியராக இருந்தார். அவர் தேர்தலில் போட்டியிட லீவு வழங்கி பரஸ்பரமதிப்பும் நட்பும் பாதிக்கப்படாத வகையில் ஒரு நாகரிகமான அரசியல்வாதியாகத் திகழ்ந்தமையை யாவரும் அறிவர்.

இலங்கைத் தமிழரசுக் கட்சி இனவாதக் கட்சி என்றும் சமஷ்டி என்றால் பிரிவினை என்றும் பெரும்பான்மை இனத்திலுள்ள அரசியல்வாதிகள் பிரசாரம் செய்தபோதும் அமரர் தர்மர் மீது பெரும்மதிப்பும் நம்பிக்கையும் வைத்திருந்தனர். முன்னாள் பிரதமர் டபிள்யூ தகநாயக்கா என்பவர், தர்மரின் குடும்ப நண்பர். காலியைச் சேர்ந்த உணவட்டுணதேரர் தர்மரின் கந்தரோடை இல்லத்தில் தங்கியிருந்து 1956 ஆம் ஆண்டுக்கு முன்பு ஸ்கந்தவரோதயக் கல்லூரியில் ஆசிரியராகக் கடமையாற்றினார். இப்படியாக இனவாதம் எள்ளளவும் இல்லாமல் செயற்பட்ட தலைவர் தர்மரை சிங்களத் தலைவர்கள் ஒருமனதாக ஆபிரிக்க, ஆசிய விடுதலை இயக்கத்தின் மூத்த உறுப்பினராகவும் சோவியத் நட்புறவுச் சங்கத்தின் முக்கிய ஸ்தாராகவும் தெரிவு செய்து கௌரவித்தார்கள். 1972 ஆம் ஆண்டு கலாநிதி கொல்வின் ஆர்.டி.சில்வாதலைமையில் இயங்கிய அரசியல் நிர்ணய சபைக்கு தமிழரசுக் கட்சி சமர்ப்பித்த சமஷ்டி அரசியல் யாப்பை வரைவதில் தன்னந்தனியாக ஈடுபட்டு நாடாளுமன்றத்தில் புள்ளி விவரங்களுடனும் ஆதாரங்களுடனும் சொற்பொழிவாற்றியமைையை சமீபத்தில் யாழில் தந்தை செல்வா நினைவுச் சொற்பொழிவாற்ற வந்த (18ஆம் பக்கம் பார்க்க)



# வீணாகிய மத்தியூசின் போராட்டம் மீண்டும் வென்றது இந்தியா!

இந்தியா மற்றும் இலங்கை அணிகளுக்கு இடையிலான, நான்காவது ஒரு நாள் போட்டியில் பந்து வீச்சு, துடுப்பாட்டம் ஆகிய இரண்டிலும் சிறப்பாக செயற்பட்ட இந்திய அணி இலங்கையை 168 ஓட்டங்களால் வீழ்த்தி தொடரிலும் 4:0 என முன்னிலை வகிக்கின்றது.

கொழும்பு ஆர். பிரேமதாச சர்வதேச மைதானத்தில் தொடங்கியிருந்த இப் போட்டியில் நாணயச் சுழற்சியில் வெற்றி பெற்ற இந்திய அணியின் தலைவர் விராட் கோஹ்லி தனது அணிக்காக முதலில் துடுப்பாட்டத்தைத் தேர்வு செய்தார்.

ஒரு நாள் தொடரை ஏற்கனவே பறிகொடுத்திருப்பினும் 2019 ஆம் ஆண்டு உலகக் கிண்ணத்திற்கு நேரடியாகத் தகுதி பெறும் வாய்ப்பினை உறுதிப்படுத்த இப்போட்டி இலங்கைக்கு முக்கியத்துவம் வாய்ந்த ஒன்றாக அமைந்திருந்தது.

இலங்கை அணி சார்பாக இன்றைய போட்டியின் மூலம் இடது கை சுழல் வீரர் மலிந்த புஷ்பகுமார மற்றும் ஆரம்ப துடுப்பாட்ட வீரர் தில்ஷான் முனவீர ஆகியோர் அறிமுகம் செய்யப்பட்டிருந்தனர். அதேபோன்று இந்திய அணி சார்பாக பந்து வீச்சாளரான சர்துல் இறகு இது கன்னிப் போட்டியாகும்.

தொடர்ந்து ஆரம்பத் துடுப்பாட்ட வீரர்களான ஷிக்கர் தவான் மற்றும் ரோஹித் சர்மா ஆகியோருடன் தமது துடுப்பாட்டத்தை இந்திய அணி தொடங்கியது.

இந்திய அணியின் முதல் விக்கெட் போட்டியின் இரண்டாவது ஓவரில் விஷ்வ பெர்னாந்துவினால் கைப்பற்றப்பட்டது. பெரிதும் ஓட்டங்கள் சேர்ப்பார் என எதிர்பார்க்கப்பட்ட ஷிக்கர் தவான் 4 ஓட்டங்களுடன் வெளியேறினார்.

எனினும் இரண்டாவது விக்கெட்டிற்காக ரோஹித் சர்மாவுடன் ஜோடி சேர்ந்த இந்திய அணியின் தலைவர் விராட் கோஹ்லி மிகவும் சாதாரணமான முறையில் துடுப்பாடி அணியின் ஓட்ட எண்ணிக்கையை விரைவாக உயர்த்தினார்.

இரண்டாம் விக்கெட்டிற்காக 219 ஓட்டங்கள் இணைப்பாட்டமாகப்பகிரப்பட்டதுடன், இந்தியாவின் இரண்டாம் விக்கெட்டாகவும் லசித் மாலிங்கவின் 300ஆவது ஒரு நாள் விக்கெட்டாகவும் பறிபோன விராட் கோஹ்லி தனது 29ஆவது ஒரு நாள் சதத்தைப் பூர்த்தி செய்து மொத்தமாக 96 பந்துகளில் 17 பவுண்டரிகள் மற்றும் 2 சிக்ஸர்கள் அடங்கலாக 131 ஓட்டங்களைப் பெற்றார்.



மறுமுனையில் ரோஹித் சர்மா கடந்த போட்டி போன்று தொடர்ச்சியாக இரண்டாவது சதம் கடக்க இந்திய அணி இன்னும் வலுவான நிலையை அடைந்து கொண்டது. தனது 13ஆவது ஒருநாள் சதத்தினைப் பெற்றுக்கொண்ட ரோஹித் சர்மா ஆட்டமிழக்கும் போது 88 பந்துகளில் 3 சிக்ஸர்கள் மற்றும் 11 பவுண்டரிகளை விளாசி 104 ஓட்டங்களைப் பெற்றிருந்தார்.

இதனையடுத்து மத்திய வரிசை வீரர்களான மஹேந்திர சிங் டோனி மற்றும் மனீஷ் பாண்டே ஆகியோர் அதிரடியைக் காட்ட இந்திய அணி 50 ஓவர்கள் நிறைவில் 5 விக்கெட்டுகளை மாத்திரம் இழந்து 375 ஓட்டங்களைப் பெற்றுக் கொண்டது.

இந்திய அணி சார்பாக இறுதியில் அதிரடி காட்டியிருந்த மனீஷ் பாண்டே 42 பந்துகளில் 50 ஓட்டங்களையும் தனது 300ஆவது ஒருநாள் போட்டியில் விளையாடும் தோனி 49 ஓட்டங்களையும் பெற்று ஆட்டமிழக்காமல் காணப்பட்டனர்.

இலங்கை அணி சார்பாக பந்து வீச்சில், அஞ்சலோ மத்தியூஸ் 24 ஓட்டங்களுக்கு 2 விக்கெட்டுகளையும், அணித் தலைவர் லசித் மலிங்க, அகில தனஞ்சய மற்றும் விஷ்வ பெர்னாந்து ஆகியோர் தலா ஒரு விக்கெட்டுக்களையும் கைப்பற்றினர்.

தொடர்ந்து கடின வெற்றி இலக்கான 375 ஓட்டங்களைப் பெறுவதற்கு பதிலுக்குத் துடுப்பெடுத்தாடிய இலங்கை

இவ்வாறானதொரு நிலையில் ஐந்தாம் விக்கெட்டிற்காக ஜோடி சேர்ந்த மிலிந்த சிறிவர்த்தன மற்றும் அஞ்சலோ மத்தியூஸ் ஆகியோர் சற்றுப் போராடியிருந்தனர்.

இவர்களால் ஐந்தாம் விக்கெட்டிற்காக 73 ஓட்டங்கள் இணைப்பாட்டமாக சேர்க்கப்பட்டிருந்தது. இலங்கை அணிக்கு சற்று ஆறுதலாக அமைந்த இவர்களின் இணைப்பாட்டம் ஹர்திக் பண்டையாவின் பந்து வீச்சினால் தகர்க்கப்பட்டது. இலங்கை அணியின் ஐந்தாவது விக்கெட்டாக பறிபோன சிறிவர்த்தன மொத்தமாக 43 பந்துகளில் 2 சிக்ஸர்கள் மற்றும் 3 பவுண்டரிகள் அடங்கலாக 39 ஓட்டங்களைப் பெற்றிருந்தார்.

தொடர்ந்து அஞ்சலோ மத்தியூஸ் அணியின் 7ஆவது விக்கெட் பறிபோக முடிவில் 42.4 ஓவர்களில் சகல விக்கெட்டுகளையும் இழந்த இலங்கை அணி 207 ஓட்டங்களை மாத்திரமே பெற்று இந்தியாவிடம் படுதோல்



அணியில் நிரோஷன் திக்வெல்ல பவுண்டரிகளை விளாசி சிறப்பான ஆரம்பத்தை கொடுத்தார்.

எனினும் துரதிஷ்டவசமாக இந்த இன்னிங்ஸின் மூன்றாவது ஓவரில் அறிமுக வீரர் சர்துல் தாஹிரின் பந்து வீச்சினை எதிர்கொண்ட திக்வெல்ல அதனை இந்திய அணியின் விக்கெட் காப்பாளரான மஹேந்திர சிங் டோனியிடம் பிடி கொடுத்து ஆட்டமிழந்தார். இதனால், வெறுமனே 14 ஓட்டங்களுடன் திக்வெல்லவின் விக்கெட் முற்றுப் பெற்றது.

அடுத்து சவாலான இலக்கை தொடும் பயணத்தில் பங்கேற்க வந்த வீரர்களான குசல் மெண்டிஸ், கன்னி ஒருநாள் போட்டியில் ஆடும் தில்ஷான் முனவீர, லஹிரு திரிமன்ன ஆகிய வீரர்கள் ஏமாற்றமான ஆட்டத்தினை வெளிப்படுத்தி ஓய்வறை நோக்கி நடந்தனர்.

வியடைந்தது.

இலங்கை அணி சார்பாக துடுப்பாட்டத்தில் அதிகபட்சமாக அஞ்சலோ மத்தியூஸ் 80 பந்துகளில் 10 பவுண்டரிகள் அடங்கலாக 70 ஓட்டங்களைக் குவித்திருந்தார்.

இந்திய அணியின் பந்து வீச்சில் ஜஸ்பிரிட் புமரா, குல்தீப் யாதவ் மற்றும் ஹர்திக் பண்டையா ஆகியோர் தலா இரண்டு விக்கெட்டுகள் வீதம் சாய்த்திருந்தனர்.

இப்போட்டியின் மூலம் இலங்கை அணி தமது சொந்த மண்ணில் அதிக ஓட்ட வித்தியாச ரீதியில் பெற்ற தோல்விகளில் இதுவே பெரியது என்பது குறிப்பிடத்தக்கது. தொடரின் இறுதி ஒரு நாள் போட்டி நாளை இதே மைதானத்தில் நடைபெறவுள்ளமை குறிப்பிடத்தக்கது.

(ப)

## விமர்சனங்களுக்கு முற்றுப்புள்ளி வைத்த டோனி

இலங்கைக்கு எதிராக சீரான ஆட்டத்தை வெளிப்படுத்திய டோனி தம் மீதான விமர்சனங்களுக்கு பதிலடி கொடுத்து உள்ளார்.

இலங்கைக்கு எதிரான ஒரு நாள் போட்டி தொடர் முன்பாக டோனி குறித்து விமர்சனங்கள் எழுந்தன. டோனி சரியாக விளையாடா விட்டால் அவருக்கு பதில் மாற்று வீரரைப் பற்றி யோசிப்போம் என்று தேர்வு குழு தலைவர் எம்.எஸ்.ரே. பிரசாத் தெரிவித்து இருந்தார்.

ஆனால் டோனி இலங்கைக்கு எதிராக சீரான ஆட்டத்தை வெளிப்படுத்தி அசத்



தினார். முதல் போட்டியில் துடுப்பாட்டம் செய்ய வாய்ப்புக் கிடைக்கவில்லை. 2ஆவது போட்டியில் 45 ஓட்டங்களும் 3ஆவது போட்டியில் 68 ஓட்டங்களும் 4ஆவது போட்டியில் 42 பந்தில் 49 ஓட்டங்கள் எடுத்து ஆட்டம் இழக்காமல் இருந்தார்.

இதன்மூலம் தம் மீதான விமர்சனங்களுக்குப் பதிலடி கொடுத்து உள்ளார். ஒரு நாள் போட்டியில் ஆட்டமிழக்காமல் அதிக முறை (73) ஆக இருந்த வீரர் என்ற சாதனையை டோனி படைத்தார்.



**தமிழரை...**

(முதலாம் பக்கத் தொடர்ச்சி) வருமுகமாக தமது தொடர்ச்சி யான ஒத்துழைப்பு இருக்கும் எனவும், இலங்கைத் தமிழர்களை இந்தியா ஒருபோதும் கைவிடாது எனவும் அவர் வாக்குறுதியளித்தார்.

எதிர்க்கட்சித் தலைவரும் தமிழ்த் தேசியக் கூட்டமைப்பின் தலைவருமான ஆர்.சம்பந்தன் மற்றும் தமிழ்த் தேசியக் கூட்டமைப்பின் யாழ்.மாவட்ட நாடாளுமன்ற உறுப்பினர் எம்.ஏ.சுமந்திரன் ஆகியோர் இந்தியாவின் வெளிவிவகார அமைச்சரான சுஷ்மா ஸ்வராஜை நேற்றுக் கொழும்பில் சந்தித்துக் கலந்துரையாடினர்.

இந்தச் சந்திப்பின்போது தற்போதைய புதிய அரசமைப்பு உருவாக்கம் தொடர்பில் அமைச்சரைத் தெளிவுபடுத்திய சம்பந்தன், இந்தக் கருமத்திற்கு உரிய முக்கியத்துவம் கொடுக்கப்பட வேண்டுமெனவும், இதனை மேலும் இழுத்தடிக்கப்படலா காது எனவும் தெரிவித்தார்.

இந்த விடயம் சம்பந்தமாக ஏற்கனவே பல்வேறு நடவடிக்கைகள் மேற்கொள்ளப்பட்டுள்ளதைச் சுட்டிக்காட்டிய சம்பந்தன் அந்த நடவடிக்கைகளின் அடிப்படையில் மேலும் காலதாமதம் ஏற்படாத வகையில் அரசமைப்பின் வரைவானது இந்த வருட இறுதிக்குள் நாடாளுமன்றத்தில் நிறைவேற்றப்பட்டு, அதனைத் தொடர்ந்து உடனடியாக அது சர்வஜன வாக்கெடுப்புக்கு உட்படுத்தப்பட வேண்டும் எனவும் வலியுறுத்தினார்.

இலங்கை அரசானது இந்த நாட்டு மக்களுக்கும் சர்வதேச சமூகத்துக்கும் கொடுத்த வாக்குறுதிகளின் அடிப்படையில் இந்தக் கருமத்திதை நிறைவேற்றுவதை இந்திய அரசு உறுதிப்படுத்தவேண்டுமென வெளிவிவகார அமைச்சரை இரா.சம்பந்தன் கேட்டுக் கொண்டார்.

சம்பந்தனுடன் கூட்டமைப்பின் பேச்சாளர் எம்.ஏ.சுமந்திரன் எம்.பியும் கலந்து கொண்டு தமிழ் மக்களின் பிரச்சினைகளை எடுத்துரைத்தார்.

சந்திப்பின் நிறைவில் இலங்கைத் தமிழர்கள் தொடர்பான இந்தியாவின் நிலைப்பாட்டை சுஷ்மா ஸ்வராஜ் தெளிவுபடுத்தினார்.

இந்தச் சந்திப்பில் சுஷ்மா ஸ்வராஜுடன் இந்திய வெளிவிவகார அமைச்சின் செயலர் எஸ். ஜெய்சங்கர், இலங்கைக்கான இந்தியத் தூதுவர் தரண்ஜித் சிங் சந்து ஆகியோரும் பங்கேற்றனர். (இ)

**ஊகவியயலாளர்...**

(முதலாம் பக்கத் தொடர்ச்சி) ‘உதயன்’ நாளிதழ் ஆரம்பிக்கப்பட்டபோது அதன் ஸ்தாபக ஆசிரியபீட உறுப்பினராக – யுத்தத்துக்கு மத்தியில் – அரும் பணியாற்றினார். அச்சமயம் சில வருடங்கள் ‘சுஞ்சீவி’ வார இதழ் ஆசிரியராகவும் செயற்பட்டார்.

1990களில் திருகோணமலைக்குத் திரும்பிய அவர் அதன் பின்னர் ‘தினக்குரல்’ மற்றும் ‘சண்டே ரைம்ஸ்’ பத்திரிகைகள், ‘தமிழ் நெற்’ போன்றவற்றின் திருகோணமலைச் செய்தியாளராகக் களப் பணியாற்றினார்.

தமது ஒரே மகனையும், ஒரே மகளையும் விட்டுப் பிரிந்துள்ள நிலையில் அவரின் இறுதிக் கிரியைகள் திருகோணமலையில் நாளை ஞாயிற்றுக்கிழமை காலை 10 மணிக்கு நடைபெறவுள்ளன.

**ஜெகத்...**

(முதலாம் பக்கத் தொடர்ச்சி) என அவதானிகள் தெரிவித்துள்ளனர்.

முன்னாள் இராணுவத்தளபதி ஜெனரல் ஜெகத் ஜயசூரிய யுத்தக் குற்றச் செயலில் ஈடுபட்டதற்கான சாட்சிகள் தன்னிடம் உள்ளன என்று பிரதேச அபிவிருத்தி அமைச்சரும் வன்னி யுத்த நடவடிக்கையின் போது இராணுவத் தளபதியாக செயற்பட்டவருமா கிய பீல்ட் மார்ஷல் சரத் பொன்சேகா தெரிவித்துள்ளார்.

‘ஜயசூரிய வவுனியாவிலுள்ள படைப் பிரிவில் செயற்படும் போதும், இராணுவத் தளபதியாக செயற்படும் போதும் குற்றம் செய்துள்ளார். இது தொடர்பில் இடம்பெறும் வழக்கு விசாரணையின் போது நான் சாட்சியம் அளிக்கத் தயாராக இருக்கின்றேன்’ எனவும் சரத் பொன்சேகா கூறியுள்ளார்.

இதேவேளை, வன்னி இராணுவ நடவடிக்கைகளின்போது படையினருக்கு கட்டளைகள் பிறப்பித்தது முன்னாள் இராணுவத் தளபதி பொன்சேகாவே என்பது அனைவரும் அறிந்த விடயம் எனவும் இதற்கு முன்னர் அவரே இது பற்றிக் கூறியுள்ளார் எனவும் மற்றொரு முன்னாள் இராணுவத் தளபதியான ஜகத் ஜயசூரிய தெரிவித்துள்ளார். யுத்தக் குற்றச் செயலில் ஈடுபட்டதாக தன்மீது சுமத்தப்படும் குற்றச்சாட்டுக்களினால் தனது நற்பெயருக்கு பெரும் அபகீர்த்தி ஏற்படுத்தப்படுவதாகவும், அரசாங்கம் உடன் தலையிட்டு இதற்கு நடவடிக்கை எடுக்க வேண்டும் எனவும் அவர் கேட்டுக் கொண்டுள்ளார்.

எதிர்வரும் திங்கட்கிழமை வெளிவிவகார அமைச்சின் செயலாளரைச் சந்தித்து தனக்கு எதிராக முன்வைக்கப்படும் குற்றச்சாட்டுக்கள் குறித்து அறிவிக்கவுள்ளார் எனவும் ஜயசூரிய தெரிவித்தார். (ம)

(*மேலும் செய்தி 07 ஆம் பக்கத்தில்*)

**புலிகளுடன்...**

(முதலாம் பக்கத் தொடர்ச்சி) ‘லங்கா லொஜிஸ்டிக் அன்ட் டெக்னோலஜி’ நிறுவனமே இந்த உடன்படிக்கையில் கைச்சாத்திட்டுள்ளது. விற்பனை செய்ய ஒதுக்கப்பட்டுள்ள 264 ஆயுத தொகையில் 3 வகையான ஆயுதங்களே இவ்வாறு விற்பனை செய்யப்பட உள்ளன என்று தெரிவிக்கப்படுகிறது.

போர் முடிவுக்கு வந்த பின்னர் விற்பனை செய்ய தீர்மானிக்கப்பட்ட ஆயுதங்களில் இது 2 வீதம் எனவும் தெரிவிக்கப்பட்டுள்ளது. ஏனைய ஆயுதங்களையும் விற்பனை செய்ய பாதுகாப்புச் செயலாளர் கபில வைத்தியரத்தன நடவடிக்கை எடுத்துள்ளார்.

அத்துடன், கேள்வி மனு கோரப்பட்டு இந்த ஆயுதங்களை விற்பனை செய்ய பாதுகாப்புச் செயலாளர் தீர்மானித்துள்ளார் எனத் தெரியவருகின்றது. (ம)

**திருட்டு...**

(முதலாம் பக்கத் தொடர்ச்சி) அங்கு நின்றவரும் துப்பிச்செல்ல முடிய வில்லை. இதனால் அங்கு நின்ற ஒன்பது சாரதிகளும் கைது செய்யப்பட்டனர். கைது செய்யப்பட்ட மேற்படி சாரதிகள் இன்று முல்லைத்தீவு நீதிவான் முன்னிலையில் ஆஜர்படுத்தப்படுவர் என புதுக்கக்குடியிருப்பு பொலிஸார் தெரிவித்தனர்.

இதேவேளை, முல்லைத்தீவு மாவட்டத்தில் பல இடங்களில் இவ்வாறான சட்டவிரோத மணல் அகமும் சம்பவங்கள் அதிகரித்துள்ளன எனவும் அதைக் கட்டுப்படுத்தாது போனால் மக்கள் பெரும் நெருக்கடி நிலைக்குத் தள்ளப்படுவர் எனக் கவலை வெளியிடப்பட்டுள்ளது. (ம)

**அடுத்த...**

(முதலாம் பக்கத் தொடர்ச்சி) மறுதினம் திங்கட்கிழமை வெளியிடப்பட உள்ளதாகவும் பிரதமர் கூறியுள்ளார்.

மாலபே பிரதேசத்தில் நேற்று நடைபெற்ற வைபவம் ஒன்றில் கலந்து கொண்டு உரையாற்றுகையிலேயே அவர் இதனை கூறியுள்ளார்.

அங்கு அவர் மேலும் உரையாற்றுகையில் –

வலுவான பொருளாதாரத்தை ஏற்படுத்த வேண்டும். வலுவான பொருளாதாரத்தை ஏற்படுத்த வெளிநாட்டு முதலீடுகளை கொண்டு வருவோம். உள்நாட்டு முதலீட்டாளர்களுக்கு விசேட சலுகைகளை வழங்குவோம். அவர்களை ஊக்குவிப்போம். சிறுவர்த்தகர்களை வலுப்படுத்துவோம்.

நாட்டின் பொருளாதாரத்தை பலப்படுத்துவோம். பொருளாதாரம் பலப்படும் போதும் தொழில் வாய்ப்புகள் அதிகரிக்கும். தற்போது தொழில் வாய்ப்புகள் அதிகரித்துள்ளன.

சட்டைப் பைக்கு வரும் வருமானத்தை அதிகரிக்க வேண்டும். பணம் அதிகரிக்கும் போதே வர்த்தக நிலையங்களுக்கு சென்று பொருள்களை கொள்வனவு செய்ய முடியும். – எனவும் பிரதமர் ரணில் விக்கிமசிங்க மேலும் கூறினார். (ம)

**தமிழ்பேசும்...**

(முதலாம் பக்கத் தொடர்ச்சி) தற்போதைய அரசியல் அமைப்புக்கு முத்தலைவரான ஜெயம்பதி விக்கிரமரத்தன நினைவு கூர்ந்தமை குறிப்பிடத்தக்கது.

‘இலங்கையர்’ என்று எல்லோராலும் செல்லமாக அழைக்கப்படும் ‘தர்மர்’ கள்ளம் கபடம் இல்லாத வெள்ளை உள்ளம் கொண்டவர். கோபமே அவருக்கு வராது. சொல்லிலும் செயலிலும் எவரையுமே புண்படுத்தாத நல்ல மனிதர்.

சமூக சேவையிலும் அரசியலிலும் ஈடுபட்டு, தனது ஏராளமான சொத்துக்களை ஏழை மக்களுக்கு வழங்கி, அவர்களின் மகிழ்வில் இன்பம் கண்டவர். இன்று கோப்பாயில் உள்ள கல்லியியல் கல்லூரி அமைப்பதற்கு ‘தர்மரின்’ குடும்பம்தான்காரணம். இக்கல்லூரிக்கு இருநூறு பரப்புக் காணியை இவரின் ஏகபுத்திரனும் இன்றைய நாடாளுமன்ற உறுப்பினருமான தர்மலிங்கம் சித்தார்த்தன் இலவசமாக வழங்கியதால் இன்று வருடம் ஏராளமான ஆசிரியர் இதில் உருவாகி வருகின்றமையாவரும் அறிந்ததே.

தமிழ் பேசும் மக்களின் விடுதலைக்காகத்தன் வாழ்நாளில் பெரும் பகுதியை அர்ப்பணித்த தர்மர், ஒரு திருமண விழாவில் பங்குபற்றிக் கொண்டிருந்த வேளையில் அவரை அழைத்து கடத்தி படுகொலை செய்தாலும் அன்றைய அ வ ரி ன் இலட்சியத்தையும் மக்கள் மனதிலிருந்து என்றுமே அகற்ற முடியாது. தர்மரின் படுகொலையை யிட்டு முன்னாள் எதிர்க்கட்சித் தலைவரும் தமிழர் விடுதலைக் கூட்டணியின் செயல் அதிபருமான அ.அமிர்தலிங்கம் கூறுகையில், ‘தர்மர்’ தமிழனாலேயே படுகொலை செய்யப்பட்டார் என்று எண்ணும் போது ஒவ்வொரு தமிழனும் வெட்கத்தால் தலைகுனிவ வேண்டிய நிலையை இப்பாதகச் செயலை செய்தவர்கள் ஏற்படுத்தி விட்டார்கள் எனக் கூறி இருந்தார்.

**ஆ.சி.கணேசவேல் முன்னாள் உறுப்பினர், வலி. தென்மேற்கு பிரதேச சபை ஆணைக்கோட்டை.**

**சர்வதேச....**

(முதலாம் பக்கத் தொடர்ச்சி) இனப்பிரச்சினைத் தீர்வை உள்ளடக்கிய புதிய நிலையில் அரசமைப்பு முயற்சிகள் முற்றிலும் தேக்கமடைந்திருந்த நிலையில் சர்வதேச அழுத்தம் காரணமாக அதை இந்தச் சந்திப்பில் சுட்டிக்காட்டிய சம்பந்தன், சர்வதேச அழுத்தம் இல்லாவிடில் இம்முயற்சிகள் பலனற்றுப் போய் விடும் என்பதையும் தெளிவுபடுத்தினார்.

பொதுமக்களின் நிலங்களை இராணுவத்தின் பிடியிலிருந்து விடுவித்தல், காணாமல் போனோர் விவகாரம், அரசியல் கைதிகள் விடுவிப்பு, ஐ.நா.மனித உரிமைகள் கவுன்ஸிலில் இரண்டரை ஆண்டுகளுக்கு முன்னர் இலங்கையும் சேர்ந்து இலங்கை தொடர்பாக நிறை வேற்றிய தீர்மானவாசகங்களை நடைமுறைப்படுத்தல் போன்ற எந்த விடயத்திலும் போதிய முன்நகர்வு எதுவுமே இல்லை என்பதை ஏமாற்றத்துடனும் விசனத்துடனும் சம்பந்தன் சுட்டிக்காட்டினார் என்றும் கூறப் பட்டது.

இந்த விடயங்களில் சர்வதேச கண்காணிப்பும் பங்களிப்பும் இடையூறாது தொடர்ந்து இருக்க வேண்டும் என்றும் அவர் வலியுறுத்தினார்.

முரண்பாடுகளுக்கான பின்னணி பற்றி சம்பந்தன் தெளிவுபடுத்துகையில், நாட்டில் ஏற்பட்டவன் முறைகளினால் தமிழ் ஆட்கள் ஒவ்வொருவரும் பாதிக்கப்பட்டுள்ளதோடு நாட்டில் எங்களது உரிமைகளும் மறுக்கப்பட்டுள்ளன. இதன் காரணமாக 15 லட்சத்துக்கு மேற்பட்ட தமிழ் மக்கள் நாட்டிலிருந்து புலம்பெயர்ந்துள்ளனர் என்றும் நாட்டில் எஞ்சியுள்ள தமிழ் மக்களாவது உரிய கௌரவத்துடன் வாழ வேண்டுமென்றும் புலம்பெயர்ந்தவர்கள் நாட்டிற்குத் திரும்பிவர வேண்டும் என்றும் நாம் விரும்புகின்றோம்.

இலங்கையில் வாழுகின்ற சகல மக்களினதும் கௌரவத்தைக் காப்பாற்றுவதாகவும், பேணக் கூடியதாகவும் அமையக்கூடிய புதிய அரசமைப்பு ஒன்று உருவாக்கப்பட வேண்டியதன் அவசியத்தையும் சம்பந்தன் சுட்டிக்காட்டினார். கடந்த காலங்களைப் போலல்லாது இம்முறை அரசமைப்பு உருவாக்குவதில் அதிகளவான ஆரம்பக்கட்ட நடைமுறைகள் மேற்கொள்ளப்பட்டுள்ளன என்றும் இச்செயற்பாடுகள் தோல்வியடைய இடமளிக்கப்படக் கூடாது என்றும் கூறினார். அதிகாரப் பங்கீடு தொடர்பான ஒழுங்குகள் பற்றி சம்பந்தன் கூறியபோது, இதய சுத்தியுடனான அதிகாரப் பங்கீடு இன்றியமையாதது என்றும், மக்கள் தொடர்ச்சியாக வாழ்ந்து வரும் இடங்களில் தங்களது அன்றாட விடயங்களில் தாமே முடிவுகளை மேற்கொண்டு செயற்படக்கூடியதாக அவை அமைய வேண்டும் என்றும் கூறினார்.

புதிய அரசமைப்பு தொடர்பாக சிங்கள மக்களின் ஈடுபாடு எத்தகையதாக உள்ளதென்பதையிட்டு சம்பந்தன் தெரிவிக்கையில், “சிங்களமக்கள் மோசமானவர்கள் அல்லர். ஆனால், சில அரசியல்வாதிகள் அவர்கள் மத்தியில் புதிய அரசமைப்பு மூலம் நாடு துன்பாடப்படப் போகின்றதென்ற பயத்தைத் தோற்றுவிக்க முயற்சிக்கின்றனர். நாங்கள் நாடுபிரிக்கப்படுவதை விரும்பவில்லை. ஆனால், நாட்டில் வாழுகின்ற ஒவ்வொரு ஆணும் பெண்ணும் தாங்கள் இந்த நாட்டுக்குச் சொந்த மானவர்கள் என்றும், இந்த நாடு தங்கள் எல்லோருக்கும் சொந்தமானதென்றும் உண

ரக் கூடிய வகையில் அமைய வேண்டும். இந்துநாட்டில் இதுவரை காலமும் ஒவ்வொரு வரும் கணிக்கப்பட்டதைப் போல இனிமேலும் நாங்கள் கணிக்கப்படக் கூடாது. இந்துநாட்டில் வாழுகின்ற சிங்கள மற்றும் முஸ்லிம் மக்களையும் சமமானவர்களாகவும் கௌரவமானவர்களாகவும் நாம் கணித்துச் செயற்படுவோம் என மேலும் தெரிவித்தார்.

இந்தச் சந்தர்ப்பத்தை நாம் தவறவிடாது, உயர்ந்த அளவில் பயன்படுத்திக் கொள்ளவேண்டுமெனத் தெரிவித்த அவர், இந்த நாட்டில் இரண்டு பெரிய கட்சிகளும் இணைந்து செயற்படும் முதலாவது சந்தர்ப்பம் இதுவென்றும், புதிய அரசமைப்புக்குப் பல்வேறு கட்சிகளி்னதும் ஒப்புதலைப் பெறக்கூடிய வாய்ப்புக்கள் உள்ளதெனவும், அதனால் நாடாளுமன்றத்தில் 2/3 பெரும்பான்மை ஆதரவைப் பெற்று பின்னர் சர்வசன வாக்கெடுப்பு ஒன்றினூடாக நாட்டு மக்களின் அங்கீகாரத்தைப் பெற முடியும் என்ற நம்பிக்கை தனக்கு இருப்பதாகவும் கூறினார்.

கேள்வியொன்றுக்குப் பதில் அளித்த சுமந்திரன், புதிய அரசமைப்பு ஒன்று உருவாக்கப் படுவதனால் தாங்கள் தோற்றுப் போனவர்களாகக் கருதுபவர்களே இனவாத சிந்தனைகளைத் தூண்டுபவர் களாகச் செயற்படுகின்றனர் என்று கூறினார். அத்துடன், அரசமைப்பு மறுசீரமைப்புத் தொடர்பாக நியமிக்கப்பட்ட மக்கள் கருத்தறியும் குழுவின் அறிக்கையின் படி நாடளாவிய நிதியில் புதிய அரசமைப்பு ஒன்று தேவை என்று மக்கள் கருதுவதாகக் குறிப்பிட்டார்.

இது, இனிமேலும் இனம் சம்பந்தப்பட்ட பிரச்சினை மட்டுமல்லவன்றும், இலங்கை வாழ் மக்கள் அனைவருக்கும் பயன் தரக்கூடிய அதிகாரப் பகர்வு சம்பந்தப்பட்ட விடயமாகும் என்பதை சம்பந்தன் சுட்டிக்காட்டினார். எல்லாமாகாணங்களிலும் உள்ள முதலமைச்சர்கள் தமது மாகாணங்களுடன் தொடர்பான விடயங்களைக் கையாள்வதற்குத் தமக்கு மேலும் அதிகாரங்கள் வேண்டுமெனத் தெரிவித்திருப்பதாகவும் நாம் அறிகின்றோம் என்றும் கூறினார்.

தூதுவர் அலிஸ் தமிழ்த் தேசியக் கூட்டமைப்புக் குழுவுக்கும் தலைவருக்கும் நன்றி கூறியதோடு, கொள்கையில் உறுதிப்பாடுடைய ஒரு தலைவரைச் சந்திக்கக் கிடைத்தமையையிட்டு தாம் பெருமையடைவதாகவும், கவனம் செலுத்தப்பட்ட விடயங்கள் தொடர்பாக ஐக்கிய அமெரிக்க அரசாங்கம், இலங்கை அரசுடனான அதன் தொடர்புகளைத் தொடர்ந்தும் பேணிவரும் எனவும் உறுதியளித்தார்.

தமிழ்க் கட்சிகளுக்கு இடையிலான இணக்க நிலைமை, சிறுபான்மை இனத்தவர்களைப் பிரதிநிதித்துவப்படுத்தும் கட்சிகள், அரசியல் அமைப்புகளிடையேயான உறவு நிலை, இந்தியத் தரப்புடனான உறவடல், இலங்கையில் சீனாவின் பங்களிப்பு, புதிய அரசமைப்பு உருவாக்கத்தின்போக்கு என்பவை குறித்தெல்லாம் அமெரிக்கத் தரப்பினர் தமிழ்க் கூட்டமைப்பின் கருத்து நிலைப்பாட்டைக் கேட்டறிந்தனர் என்றும் அறியவந்தது.

கனடா சென்றிருப்பதால் இக் கூட்டத்தில் மாவை சேனா திராஜா பங்குபற்றவில்லை.

இச்சந்திப்புத் தொடர்பில் அமெரிக்கத் தூதரகப் பிரதிநிதி ஒருவர் சுரேஷ் பிறேமச்சந்திரனுக்கு தொலைபேசி மூலம் அழைப்பு விடுத்திருந்தார் என்பதை அறிய முடிந்தது. (உ)



# ஐனாதிபதி, பிரதமருடன் சுஷ்மா தனித்தனியாகப் பேச்சு!

இலங்கைக்கு விஜயம் மேற் கொண்டுள்ள, இந்திய வெளி விவகார அமைச்சர் சுஷ்மா ஸ்வராஜ், ஐனாதிபதி மைத்திரிபால சிறிசேனவையும், பிரதமர் ரணில் விக்கிரமசிங்கவையும் சந்தித்துப் பேச்சு நடத்தியுள்ளார்.

கொழும்பில் நேற்று முன்தினம் மாலை ஆரம்பமாகிய இந்தியப் பெருங் கடல் கருத்தரங்கில் பங்கேற்க, இந்திய வெளி

விவகார அமைச்சர் சுஷ்மா ஸ்வராஜ், நேற்றுமுன்தினம் மாலை தனி விமானத்தில் கட்டுநாயக்க விமான நிலையத்தை வந்தடைந்தார்.

அவர், நேற்றுமுன்தினம் இரவு ஐனாதிபதி மைத்திரிபால சிறிசேனவையும், பிரதமர் ரணில் விக்கிரமசிங்கவையும் தனித்தனியாகச் சந்தித்துப் பேச்சுநடத்தியுள்ளார்.

இந்தச் சந்திப்புகளில் பல் வேறு முக்கிய விவ



காரங்கள் குறித்து ஆராயப் பட்டன எனத் தகவல்கள்

தெரிவிக்கின்றன. இலங்கைப் பிரதமருக்

கும், இந்திய வெளிவிவகார அமைச்சருக்கும் இடையிலான சந்திப்பில், அமைச்சர்கள் மலிக் சமர விக்கிரம, சாகலரத் நாயக்க ஆகியோரும்

இந்திய வெளிவிவகாரச் செயலர் ஜெய்சங்கர், இந்தியத் தூதுவர் தரன் ஜித்சிங் சந்து உள்ளிட்ட அதிகாரிகளும் கலந்து கொண்டனர்.



## நாளை மின்தடை



உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை ஞாயிறு காலை 8.30 மணியிலிருந்து மாலை 5.30 மணிவரை யாழ். பிரதேசத்தில் நந்தாவில், தலங்காவில்,

திருநெல்வேலி, பரமேஸ்வராச்சந்தி, சிவன் அம்மன் வீதி, கந்தர்மடம், அன்னசத்திரச்சந்தி, இலுப்பையடிச் சந்தி, பருத்தித்துறை வீதியில் நாக விகாரையில் இருந்து பாரதியார்சிலை வரை, விக்ரோறியா வீதி, மின்சார நிலைய வீதியில் ஒரு பகுதி, ரயில் நிலையப் பிரதேசம், மாட்டின் வீதி, யாழ். 2 ஆம் 3 ஆம் 4 ஆம் குறுக்குத் தெருக்கள், ஸ்ரான்லி வீதியில் ரயில் கடவையிலிருந்து இராசாவின் தோட்டவீதி வரை, அம்பலவாணர் வீதி, ஆஸ்பத்திரி வீதி வேம்படிச் சந்தியிலிருந்து மாட்டின் வீதி வரை, ஸ்ரான்லி வீதியில் ஆரிய குளத்திலிருந்து முட்டாசுக்கடை சந்தி வரை, கஸ்தூரியார் வீதியில் ஒரு பகுதி, மணிக்கூட்டு வீதியில் ஒரு பகுதி, கல்வயல், மட்டுவில், சர சாலை, நுணாவில் பருத்தித்துறை வீதி, சுதந்திர புரம், குட்டியப்புலம், நவக்கிரி, நிலாவரை, சிறுப் பிட்டி மேற்கு, கலைமகள், ஆவரங்கால், வாதர வத்தை, பெரியபொக்கணை, புத்தூர், ஊரணி, வீர வாணி, நொதேர்ண் சென்றல் கொஸ்பிற்றல், யாழ்ப்பாணப் பல்கலைக்கழக ஆண்கள் விடுதி, டம்றோ பலாலி வீதி, ஹற்றன் நஷனல் வங்கியின் பிராந்திய அலுவலகம், பீப்பிள் லீசிங் அன் பினான்ஸ் கம்பனி ஸ்ரான்லி வீதி, AVNOR பிறைவேற் லிமிற்றெட், மக்கள் வங்கி ஸ்ரான்லி வீதி, யாழ். ரயில் நிலையம், Green Grass விடுதி, சிறிநதியா நகை மாளிகை, Raja Talkies, LOLC, ஞானம்ஸ் விடுதி மின்சாரம் தடைப்படும் என்று மின்பொறியியலாளர் அறிவித்துள்ளார். (இ)

## பலாலி படை முகாமைச் சார்ந்த

## இரானுவ புனாய்வு அதிகாரிக்கு சங்கிலி அறுப்பில் மறியல்!

பலாலி இரானுவ முகாமில் பணியாற்றும் இரானுவப் புலனாய்வு பிரிவு அதிகாரி ஒருவர், நாளைமறுதினம் 4ஆம் திகதிவரை விளக்கமறியலில் வைக்கப்பட்டுள்ளார்.

பெண்ணின் ஒரு லட்சம் ரூபா பெறுமதியான தங்கச் சங்கிலியைப் பறித்த குற்றச்சாட்டில் இந்த இரானுவ அதிகாரியை விளக்கமறியலில் வைக்குமாறு தம்புத் தேகம் நீதிவான் உத்தரவிட்டுள்ளார்.

அமிலதனஞ்சய தெய்யன் கெவெல இரானுவ அதிகாரியே இவ்வாறு விளக்கமறியலில் வைக்கப்பட்டுள்ளார்.

தம்புத்தேகம், எப்பா வெல சந்தையில் நீண்டகாலமாக சேவை செய்யும் பெண்ணைத் தேடிச் செல்லும் சந்தேக நபர், அந்தக்கடைக்குச் சென்று கையடக்கத்தொலைபேசிகளுக்குத் தேவையான மீள்நிறப்பு அட்டைகளை கோரி பெற்றுக் கொள்ளும் சந்தர்ப்பத்தில் கடைக்கு வரும் பெண்களின் தங்கச் சங்கிலிகளை பறிக்கும் பழக்கத்தை கொண்டுள்ளார்.

அவ்வாறு பெண் ஒருவரின் சங்கிலியைப் பறிக்கும் போது அவர்கைது செய்யப்பட்டுள்ளார் எனத் தெரிவிக்கப்படுகின்றது. (க)

## வாக்காளர் இடாப்புக்களில் பெயர்களைப் பதிந்து விட்டார்களா? தவறியிருந்தால் 6 ஆம் திகதிக்கு முன் பதியலாம்!

இது மிக மிக முக்கியம் என்கிறார் அரவிந்தகுமார் எம்.பி.

கொழும்பு, செப். 02 தேர்தல் வாக்காளர் இடாப்புக்களில் தகைமை யுள்ள அனைத்து பிரஜைகளும் தத்தம் பெயர்களை பதிந்துகொள்ள வேண்டியது அவசியமாகும்.

ஆகையால் எதிர்வரும் 6 ஆம் திகதிக்கு முன்னர் அந்தந்தத் தேர்தல் அலுவலகங்களுக்குச் சென்று அதற்குரிய விண்ணப்ப படிவங்களைப் பூர்த்தி செய்து ஒப்படைக்க வேண்டும் என்றும் பதுளை மாவட்ட நாடாளுமன்ற உறுப்பினர் அ. அரவிந்தகுமார் தெரிவித்துள்ளார்.

மலையக மக்கள் முன்னணியின்பதுளைப்பிராந்திய பணிமனையில் நேற்றுமுன்தினம் நடைபெற்ற பதுளை மாவட்ட பெருந்தோட்ட மட்ட தலைவர்கள் மற்றும் முக்கியஸ்தர்கள் அடங்கிய விசேட கூட்டம் இடம் பெற்றது.

இந்தக் கூட்டத்தில் கலந்துகொண்டு உரையாற்றும்போதே அவர் மேற்கண்டவாறு தெரிவித்துள்ளார்.

இதுதொடர்பில் அவர் மேலும் தெரிவித்தவை

வருமாறு:-

தேர்தல் ஆணைக்குழு வின் தலைவர் மஹிந்த தேசப்பிரிய எனக்கு அனுப்பியுள்ள தெளிவு படுத்தல் கடிதமொன்றில் மேற்குறிப்பிட்டுள்ள விடயத்தை விளக்கமாகக் குறிப்பிட்டுள்ளார்.

வாக்காளர்களாவதற்கு தகைமையுடைய அனைத்து பிரஜைகளும் வாக்காளர் இடாப்புக்களில் தத்தம் பெயர்களைப் பதிந்து கொள்வதற்கான ஆர்வம் வெகுவாகக் குறைந்து காணப்படுகின்றது.

எனவே, இந்த ஆண்டின் வாக்காளர் இடாப்புக்களில் தத்தம் பெயர்களை இணைத்துக் கொள்ளாத தகைமையுடைய அனைவரும் வாக்காளர்களாகப் பதிவு செய்து கொள்ளல் வேண்டும். அதற்கென முன்னெடுக்கும் நடவடிக்கைகளுக்கு பூரண ஒத்துழைப்புக்களை வழங்க வேண்டியது அவசியமாகும்.

இந்த ஆண்டிற்கான வாக்காளர் இடாப்புக்களை தயாரிப்பதற்கான ஆரம்ப நடவடிக்கைகள் தற்போது நிறைவு பெற்றுள்ளன.

இந்த வாக்காளர் இடாப்பு பட்டியல்கள் மாவட்ட தேர்தல் அலுவலகங்கள் உள்ளூராட்சி நிறுவனங்கள் பிரதேச செயலகங்கள் ஆகியவற்றில் காட்சிப்படுத்தப்படும்.

அத்துடன், தேர்தல் ஆணைக்குழுவின் இணையத்தளத்திலும் வாக்காளர் இடாப்பின் வரைவு காட்சிப்படுத்தப்படும். இவற்றினைப் பரீசீலனை செய்து தத்தம் பெயர்களும் குடும்பத்தின் பெயர்களும் பதியப்பட்டிருப்பதை உறுதிப்படுத்திக்கொள்ளல் வேண்டும்.

2017 ஆம் ஆண்டு ஜூன் மாதம் 1 ஆம் திகதி 18 வயதைப் பூர்த்தி செய்து தகைமையுடைய அனைத்து இலங்கை பிரஜைகளும் தேர்தல் இடாப்புக்களில் பதிவு செய்திருக்க வேண்டியது அவசியமாகும்.

இதனை நிறைவேற்றிக் கொள்ளாதவர்கள் எவரும் நடைபெறப் போகும் உள்ளூராட்சி சபைத் தேர்தலில் வாக்காளிக் முடியாது போகும். ஆகையினால் தகுதியுடையவர்கள் வாக்காளர்

இடாப்புக்களில் இதுவரை பதிவு செய்யாதிருப்பின் எதிர்வரும் 6 ஆம் திகதிக்கு முன்னர் தத்தம் பெயர்களை இணைத்துக்கொள்ள உரிய விண்ணப்பப்படிவங்களைப் பூர்த்தி செய்து மாவட்ட தேர்தல் அலுவலகங்களில் சமர்ப்பிக்க முன்வர வேண்டும்.

கிடைத்திருக்கும் இந்தச் சந்தர்ப்பத்தை எமது மக்கள் நன்கு பயன்படுத்திக் கொள்ளல் வேண்டும். இவ்விடயத்தில் கவனயீனமாகவோ அசட்டையீனமாகவோ எமது மக்கள் இருந்து விடக்கூடாது.

அவ்வப்பகுதி மலையக மக்கள் முன்னணி மற்றும் மலையகத் தொழிலாளர் முன்னணி அலுவலக உத்தியோகத்தார்கள் பிரதேச அமைப்பாளர்கள் முன்னாள் பிரதேச சபை உறுப்பினர்களும் மாவட்டத் தலைவர்கள் ஆகியோருடன் தொடர்புகொண்டு அவர்களின் அறிவுரைகளைப் பெற்று செயற்படும் மாறும் கேட்டுக் கொள்கின்றேன் என்றும் அவர் தெரிவித்துள்ளார். (க)

## பளையில் அதிசக்தி வாய்ந்த எறிகணைக் குண்டுகள்!

கிளிநொச்சி, செப். 02 கிளிநொச்சி - பச்சிலைப் பள்ளிப் பிரதேச செயலர் பிரிவுக்கு உட்பட்ட பளைப் பிரதேசத்தில் அதிசக்தி வாய்ந்த எறிகணைக் குண்டுகள் மீட்கப்பட்டுள்ளன.

இந்த சம்பவம் நேற்று முன்தினம் மாலை இடம் பெற்றுள்ளது.

பளைப் பிரதேச வைத்திய சாலையின் பின்பகுதியில் துப்புரவுப்பணிகள் மேற்கொள்ளப்பட்ட போதே அதிசக்திவாய்ந்த எறிக



ணைக் குண்டுகள் இரண்டு கண்டுபிடிக்கப்பட்டுள்ளன. இதில் பல் குழல் எறிகணை குண்டு ஒன்றும் ஆட்லறி எறிகணைக் குண்டு ஒன்றும் மீட்கப்பட்டுள்ளன.

இவ்வாறு கண்டுபிடிக்கப்பட்டுள்ள இரண்டு எறிகணைக் குண்டுகளும் நீதிமன்ற உத்தரவு பெற்ற பின்னரே அப்புறப்படுத்தப்படும் எனவும் தெரிவிக்கப்பட்டுள்ளது.

## இலங்கை வந்துள்ளார் ஆஸியின் முக்கிய செயலாளர்!

ஆஸ்திரேலியாவின் வெளியுறவு அபிவிருத்தி, வர்த்தகத்துறை செயலாளர் பிரான்ஸ் அடம்சன் இலங்கை வந்துள்ளார்.

நேற்றுமுன்தினம் இலங்கையை வந்தடைந்த அவர், இன்றுவரை இலங்கையில் தங்கியிருந்து சந்திப்புக்களை மேற்கொள்ளவுள்ளார்.

கடந்த ஜூலையில் ஆஸ்திரேலியாவின் வெளி

யுறவு அமைச்சர் ஜூலியா பிஸப் இலங்கை வந்து சென்றதன் பின்னர் அதன் ஒரு கட்டமாகவே அடம்சனின் விஜயம் அமைந்துள்ளது.

அவர் இலங்கையில் ஐனாதிபதி, பிரதமர் ஆகியோரைச் சந்திக்கவுள்ளார்.

அத்துடன் இலங்கையில் நடைபெறும் இந்து சமுத்திர மாநாட்டிலும் அவர் பங்கேற்கவுள்ளார்.



## சுஷ்மா - மாரப்பன சந்திப்பு



இலங்கை வெளிவிவகார அமைச்சர் திலக் மாரப்பன, இந்திய வெளிவிவகார அமைச்சர் சுஷ்மா சுவராஜை சந்தித்துள்ளார்.

இந்து சமுத்திர மாநாட்டில் பங்கேற்றதாக இந்திய வெளிவிவகார அமைச்சர்

சுஷ்மா சுவராஜ் கொழும்பு வந்துள்ளார்.

நேற்றுமுன்தினம் பிரதமர் ரணில் விக்கிரமசிங்கவைச் சந்தித்து உரையாடிய இந்திய வெளிவிவகார அமைச்சர் சுஷ்மா சுவராஜ் நேற்று இலங்கை வெளி

விவகார அமைச்சரைச் சந்தித்துக் கலந்துரையாடி உள்ளார்.

இந்தச் சந்திப்பில் இலங்கைக்கும் இந்தியாவுக்கும் இடையில் இருதரப்பு உறவுகள் குறித்து ஆராயப்பட்டுள்ளது. (இ)

### பல்கலைக்கழக புகழக மாணவருக்கான ஆங்கிலப் பயிற்சி நெறி

யாழ்ப்பாணம், செப். 02 வடக்கு மாகாணக் கல்வி அமைச்சின் கீழ் இயங்கும் STEPS Institute இனால் நடத்தப்படும் பல்கலைக்கழக புகழக மாணவர்கள் மற்றும் பாடசாலை விடுகை மாணவர்களுக்கான ஆங்கிலப் பயிற்சி நெறியின் புதிய பிரிவுகளுக்கான புதிதான மேற்கொள்ளப்பட்டு வருகின்றன.

பதிவுகளை எதிர்வரும் 7 ஆம் திகதி வியாழக் கிழமை வரை அலுவலக நேரங்களில் கனகரத்தினம் மத்திய மகா வித்தியாலயத்தில் அமைந்துள்ள STEPS Institute இல் மேற்கொள்ள முடியும்.

மேலதிக விவரங்களுக்கு 0212224580, 021 222 1395 ஆகிய தொலைபேசி இலக்கங்களுடன் தொடர்பு கொள்ளலாம். (இ)

### கதிரிப்பாய் பகுதியில் கத்திவெட்டு

அச்சவேலி, செப் 02 அச்சவேலிக் கதிரிப்பாய் பகுதியில் இரு மச்சான் களுக்கு இடையில் ஏற்பட்ட கருத்து வேறுபாடு கத்தி வெட்டில் முடிவடைந்தது. இதில் ஒருவர் வெட்டுக் காயங்களுக்கு உள்ளானார், மற்றையவர் பொல்லுத்தாக்குதலுக்கு இலக்காகி அச்சவேலி பிரதேச வைத்தியசாலையில் அனுமதிக்கப்பட்டு பின்னர் மேலதிக சிகிச்சைக்காக யாழ்ப்பாணம் போதனா வைத்தியசாலைக்கு மாற்றப்பட்டுள்ளார். இந்தச் சம்பவத்தில் தங்கவேலாயுதம் பிரதீப் (வயது-37) மற்றும் எஸ். அஜந்தன் (வயது-32) ஆகிய இருவருமே வைத்தியசாலையில் சிகிச்சை பெற்று வருகின்றனர் என அச்சவேலிப் பொலிஸார் குறிப்பிட்டனர். தனிப்பட்ட குடும்பப் பிரச்சினையே இந்தச் சம்பவத்திற்கு காரணம் என பொலிஸார் தெரிவித்தனர். (இ-9)



தமிழ் ஊடகவியலாளர் சங்கத்தின் தலைவர் ஆர். பாரதியின் வேண்டுகோளின் பிரகாரம் சிறுநீரக நோயினால் கடுமையாகப் பாதிப்பிற்கு உள்ள சிரேஷ்ட ஊடகவியலாளர் பன்னீர்ச்செல்வத்தின் வைத்திய செலவுக்காக ஒரு தொகை நிதி உதவி சிவன் அறக்கட்டளை நிறுவனத்தின் தலைவர் கணேஸ்வரன் வேலாயுதம், தமிழ் ஊடகவியலாளர் சங்கத்தின் தலைவர் ஆர். பாரதியிடம் வழங்கிய நிகழ்வு சிலாபம் ரெஸ்ஸூட்டில் இடம்பெற்றது. இதில் ஆஸ்திரேலியாவில் இருந்து வருகை தந்த சட்டத்தரணியும் சிரேஷ்ட வளவாளருமான சந்திரிகா சுப்பிரமணியம் கலந்து கொண்டதையும் இங்கு படங்களில் காணலாம். (இக்பால் அலி)



## நீண்ட நாள்களின் பின் குடாநாட்டில் மழை!

யாழ்ப்பாணம், செப். 02 யாழ்ப்பாணம், குடாநாட்டின் பல்வேறு பகுதிகளிலும் நீண்ட நாள்களுக்குப் பின்னர் நேற்று சுமாரான மழை பெய்தது.

மதியம் 12.45 மணி முதல் பிற்பகல்வரையிலும் பல பகுதிகளிலும் மழை பெய்ததாகத் தெரிவிக்கப்பட்டது.

இதேவேளை, அண்மைய காலங்களில் பெய்த மழையுடன் ஒப்பிடும்போது குடாநாட்டில் சில பகுதிகளில் நேற்றுப் பெய்த மழையே கடுமையான மழை என்று பலர் தெரிவித்தனர்.

இதேவேளை, நேற்று முன்தினம் கிளிநொச்சி, வவுனியா மற்றும் வன்னியில் பல இடங்களிலும் கடும் மழை பெய்தது என்று செய்திகள் தெரிவித்தன. (இ)



## மகளிர் பயிற்சி நிலைய மாணவிகளுக்கு உதவி



யாழ்ப்பாண மாவட்டமாகாணசபை உறுப்பினர் என். விந்தன் கனகரட்ணம் தனக்குரிய 2017 ஆம் ஆண்டுக்கான பிரமாண அடிப்படையிலான மூல தன நன்கொடை நிதி ஒதுக்கீட்டின் மூலம் மகளிர் அபிவிருத்தி நிலையங்களில் ஆடை வடிவமைத்தல், அழகுக்கலை, மனைப்பொருளியல் மற்றும் கைவினை செயல்முறை போன்ற பயிற்சிகளை இவ் வருடம் மேற்கொள்ளும் மாணவிகளுக்கு மூலப்பொருள்கள் கொள்வனவு செய்வதற்காக 3 லட்சம் ரூபா ஒதுக்கியிருந்தார்.

வேலணை மகளிர் அபிவிருத்தி நிலையத்துக்கு ரூபா 50 ஆயிரம், நெடுந்தீவு மகளிர் அபிவிருத்தி நிலையத்துக்கு 50 ஆயிரம் ரூபா, காரைநகர் மகளிர் அபிவிருத்தி நிலையத்துக்கு 50 ஆயிரம் ரூபா, ஊர்காவற்றுறை மகளிர் அபிவிருத்தி நிலையத்துக்கு 50 ஆயிரம் ரூபா, யாழ்ப்பாணம் மகளிர் அபிவிருத்தி நிலையத்துக்கு 34 ஆயிரம் ரூபா, நல்லூர் மகளிர் அபிவிருத்தி நிலையத்துக்கு 33 ஆயிரம் ரூபா மற்றும் Auxilium Vocational Training Centre cum Hostel இற்கு 33 ஆயிரம் ரூபா என ஏழு மகளிர் அபிவிருத்தி நிலையங்களுக்கும் 3 லட்சம் ரூபா ஒதுக்கியுள்ளமை குறிப்பிடத்தக்கது.

இந் நிகழ்வில் யாழ்ப்பாண மாவட்ட கிராம அபிவிருத்தி த்தியோகத்தர் பஞ்சலிங்கம், அருட்சகோதரி பிறின்சி, யாழ்ப்பாணம், நல்லூர், ஊர்காவற்றுறை, நெடுந்தீவு, வேலணை கிராம அபிவிருத்தி த்தியோகத்தர்கள், மாவட்ட அலுவலக, பிரதேச செயலக அபிவிருத்தி த்தியோகத்தர்கள், மேற்படி நிலையங்களின் போதனாசிரியர்கள், மாணவர்கள் எனப் பலரும் கலந்துகொண்டனர். நிகழ்வின் பதிவுகளைப் படங்களில் காணலாம். (இ)